

ॐ

श्रीगणेशाय नमः

श्रीविष्णुसहस्रनामस्तोत्रम् ॥ अथ रुद्रशापविमोचनम् ॥

अस्य श्रीविष्णोर्दिव्यसहस्रनामशापविमोचनमन्त्रस्य, महादेवो ऋषिः, अनुष्टुप्छन्दः, श्रीरुद्रानुग्रहशक्तिर्देवता, सुरेशः शरणं शर्मेति बीजम्, अनन्तोद्भूत भूभोकेति शक्तिः, सुरेश्वरायेति कीलकं रुद्रशापविमोचने धिनियोमः।
ऋष्यादिन्यासः— श्रीमहादेवर्षये नमः शिरसि। अनुष्टुप्छन्दसे नमः मुखे। श्रीरुद्रानुग्रहशक्तिर्देवतायै नमः हृदये। सुरेशः शरणं शर्मेति बीजाय नमः गुह्ये। अनन्तो हुतभूभोक्तेति शक्ये नमः पादयोः। सुरेश्वरायेति कीलकाय नमः सर्वाङ्गे।

करन्यासः— ॐ क्लीं ह्रीं अंगुष्ठाभ्यां नमः। ॐ ह्रीं तर्जनीभ्यां नमः।
ॐ हूं मध्यमाभ्यां नमः। ॐ ह्रीं अनामिकाभ्यां नमः।
ॐ ह्रीं कनिष्ठिकाभ्यां नमः। ॐ हः करतलकरपृष्ठाभ्यां नमः।
अङ्गन्यासः— ॐ क्लीं ह्रीं हृदयाय नमः। ॐ ह्रीं शिरसे स्वाहा।
ॐ हूं शिखायै वषट्। ॐ हूं कवचाय हुम्।
ॐ ह्रीं नेत्रत्रयाय वौषट्। ॐ हः अस्त्राय फट्।

अथ ध्यानम्— तपालश्यामलतनुं पीतकौशेयवाससम्।
वर्णमूर्तिमयं देवं ध्यायेन्नायारयणं विभुम्।

अथ मंत्रः—

ॐ क्लीं हूं ह्रां ह्रीं हूं हूं हः स्वाहा इति मन्त्रं शतवारं वा दशवारं वा जपत्वा किञ्चिज्जलं क्षिप्त्वा प्रार्थयेत्।

अस्य श्रीविष्णोः सहस्रनामस्तवस्य रुद्रशापविमुक्तौ भव इति प्रार्थनानन्तरं सहस्रनामपठनं कुर्यात्। विष्णोः सहस्रनाम्नां यो न कृत्वाशपविमोचनम् पठेच्छुभानि सर्वाणि तस्य स्युर्निष्कलानि तु। इत्यगस्तिसंहितायां विष्णोः सहस्रनाम्नां रुद्रशापविमोचनविधिः समाप्तः शुभम्।



श्रीपरमात्मने नमः

अथ श्रीविष्णुसहस्रनामस्तोत्रम्

(शाङ्करभाष्ययुतम्)

यस्य स्मरणमात्रेण जन्मसंसारबन्धनात्।
विमुच्यते नमस्तस्मै विष्णावे प्रभविष्णावे ॥
नमः समस्तभूतानामादिभूताय भूभृते।
अनेकरूपरूपाय विष्णावे प्रभविष्णावे ॥

॥ अथ श्रीमज्जगद्गुरुशङ्कराचार्यविरचितं भाष्यम् ॥

सच्चिदानन्दरूपाय कृष्णायाक्लिष्टकारिणे।
नमो वेदान्तवेद्याय गुरवे बुद्धिसाक्षिणे ॥१॥
कृष्णद्वैपायनं व्यासं सर्वलोकाहिते रतम्।
वेदाब्जभास्करं वन्दे शमादिनिलयं मुनिम् ॥२॥
सहस्रमूर्तेः पुरुषोत्तमस्य सहस्रनेत्राननपादबाहोः।
सहस्रनाम्नां स्तवनं प्रशस्तं निरुच्यते जन्मजरादिशान्त्यै ॥३॥

वैशम्पायनो जनमेजयमुवाच—

श्रुत्वा धर्मानशेषेण पावनानि च सर्वशः।

युधिष्ठिरः शान्तनवं पुनरेवाभ्यभाषत ॥१॥

धर्मान् अभ्युदयनिःश्रेयसोत्पत्तिहेतुभूतान् चोदनालक्षणां अशेषेण कात्स्न्येन पावनानि पापक्षयकाराणि धर्मरहस्यानि च सर्वशः सर्वप्रकारैः श्रुत्वा युधिष्ठिरो धर्मपुत्रः शान्तनवं शान्तनुयुतं भीष्मं सकलपुरुषार्थसाधनं सुखसम्याहम् अल्पप्रयासम् अनल्पफलम् अनुक्तमिति कृत्वा पुनः भूय एव अभ्यभाषत प्रश्नं कृतवान् ॥१॥

युधिष्ठिर उवाच—

किमेकं दैवतं लोके किं वाप्येकं परायणम् ।

स्तुवन्तः कं कमर्चन्तः प्राप्नुयुर्मानवाः शुभम् ॥२॥

किमेकं दैवतं देव इत्यर्थः, स्वार्थे तद्धितप्रत्ययविधानात्, लोके लोकनहेतुभूते समस्तविद्यास्थाने उक्तम् 'यदाज्ञया प्रवर्तन्ते सर्वे' इति प्रथमः प्रश्नः।

किं वाप्येकं परायणम् अस्मिन्लोके एकं परायणं च किम्? परम् अयनं प्राप्तव्यं स्थानं यस्मिन्नरीक्षिते—

'भिद्यते हृदयग्रन्थिश्छिद्यन्ते सर्वसंशयाः।

क्षीयन्ते चास्य कर्माणि तस्मिन् दृष्टे परावरे॥' (मु० उ० २।२।४)

इति श्रुतेः हृदयग्रन्थिर्भिद्यते।

यस्य विज्ञानमात्रेणानन्दलक्षणो मोक्षः प्राप्यते; यद्विद्वान् विभेति कुतश्चन; यत्प्रविष्टस्य न विद्यते पुनर्भवः; यस्य च वेदनात्तदेव भवति, 'ब्रह्म वेद ब्रह्मैव भवति' (मु० उ० ३। २। ९) इति श्रुतेः। यद्विहायापरः पन्था नृणां नास्ति, 'नान्यः पन्था विद्यतेऽयनाय' (श्वे० उ० ६। १५) इति श्रुतेः।

तदुक्तमेकं परायणं लोके यत्तत् किमिति द्वितीयः प्रश्नः।

कं कतमं देवं स्तुवन्तः गुणसङ्कीर्तनं कुर्वन्तः, कं कतमं देवम् अर्चन्तः बाह्यभाष्यन्तरं चार्चनं बहुविधं कुर्वन्तः मानवा मनुसुताः शुभं कल्याणं स्वर्गादिफलं प्राप्नुयुः लभेरन्निति पुनः प्रश्नद्वयम् ॥२॥

को धर्मः सर्वधर्माणां भवतः परमो मतः ।

किं जपन्मुच्यते जन्तुर्जन्मसंसारबन्धनात् ॥३॥

को धर्मः पूर्वोक्तलक्षणः सर्वधर्माणां सर्वेषां धर्माणां मध्ये भवतः परमः प्रकृष्टो मतः अभिप्रेत इति पञ्चमः प्रश्नः।

किं जपन् किं जप्यं जपन् उच्चोपांशुमानसलक्षणं जपं कुर्वन् जन्तुः जननधर्मा। अनेन जन्तुशब्देन जपार्चनस्तवनानिषु यथायोग्यं सर्वप्राणिनामाधिकारं सूचयति जन्मसंसारबन्धनात् जन्म अज्ञानविजृम्भितानामविद्याकार्याणामुपलक्षणम्, संसारोऽविद्या ताभ्यां जन्म संसाराभ्यां बद्धन्तं तस्मात् मुच्यते मुक्तो भवतीति षष्ठः प्रश्नः।

मुच्यते जन्म संसारबन्धनादितदीदमुपलक्षणम् इतरेषां फलानामपि एतद्ग्रहणं मोक्षस्य प्राधान्यख्यापनार्थम् ॥३॥

किमेकमिति षट्प्रश्नाः कथिताः। तेषु पाश्चात्योऽनन्तरो जप्यविषयः षष्ठः प्रश्नोऽनेन श्लोकेन परिह्रियते।

श्रीभीष्म उत्तरमुवाच—

जागत्प्रभुं देवदेवमनन्तं पुरुषोत्तमम् ।

स्तुवन्नामसहस्रेण पुरुषः सततोत्थितः ॥४॥

सर्वेषां बहिरन्तः शत्रूणां भयहेतुर्भीष्मः मोक्षधर्मादीनां प्रवक्ता सर्वज्ञः।

जागत् स्थावरजङ्गमात्मकं तस्य प्रभुं स्वामिनम्, देवदेवं देवानां ब्रह्मादीनां देवम्, अनन्तं देशतः कालतो वस्तुतश्चापरिच्छिन्नम्, पुरुषोत्तमं क्षराक्षराभ्यां कार्यकारणाभ्यामुत्कृष्टम्, नामसहस्रेण नाम्ना सहस्रेण स्तुवन् गुणान् सङ्कीर्तयन् सततोत्थितो निरन्तरमुद्युक्तः। पुरुषः पूर्णत्वात् पुरि श्वनाद्वा पुरुषः— 'सर्वदुःखकातिगो भवेत्' इति सर्वत्र सम्बध्यते ॥४॥

उत्तरेण श्लोकेन चतुर्थः प्रश्नः समाधीयते—

तमेव चार्चयन्नित्यं भक्त्या पुरुषमव्ययम् ।

ध्यायंस्तुवन्नमस्यंश्च यजमानस्तमेव च ॥५॥

तमेव चार्चयन् बाह्यार्चनं कुर्वन् नित्यं सर्वेषु कालेषु भक्तिर्भजनं तात्पर्यं तथा भक्त्या पुरुषमव्ययं विनाशक्रियारहितम्, तमेव च ध्यायन्

आभ्यन्तरार्चनं कुर्वन्, स्तुवन् पूर्वोक्तेन नमस्यन् नमस्कारं कुर्वन्, पूजाशेषभूतम्भयं स्तुतिनमस्कारलक्षणं यजमानः पूजकः फलभोक्ता।

अथवा, अर्चयन्नित्यनेनोभयविधमर्चनमुच्यते। ध्यायंस्तु-
वन्नमस्यश्चेत्यनेन मानसं वाचिकं काचिकं चोच्यते॥५॥

तृतीयं प्रश्नं परिहरति उत्तरैस्त्रिभिः पादैः—

अनादिनिधनं विष्णुं सर्वलोकमहेश्वरम्।

लोकाध्यक्षं स्तुवन्नित्यं सर्वदुःखातिगो भवेत् ॥६॥

अनादिनिधनं षड्भावविकारवर्जितम्, विष्णुं व्यापनशीलम्, सर्वं लोकयते इति लोको दृश्यवर्गो लोकस्तस्य नियन्तृणां ब्रह्मादीनामपीश्वरत्वात् सर्वलोकमहेश्वरः तम्, लोकं दृश्यवर्गं स्वभाविकेन बोधेन साक्षात्पश्यतीति लोकाध्यक्षः तं, नित्यं निरन्तरं स्तुवन् सर्वदुःखातिगो भवेद् इति त्रयाणां स्तवनार्चनजपानां साधारणं फलवचनम्। सर्वाण्याध्यात्मिकादीनि दुःखान्यतीत्य गच्छतीति सर्वदुःखातिगो भवेत् स्यात्॥६॥

पुनरपि तमेव स्तुत्यं विशिनष्टि—

ब्रह्मण्यं सर्वधर्मज्ञं लोकानां कीर्तिवर्धनम्।

लोकनाथं महद्भूतं सर्वभूतभवोद्भवम् ॥७॥

ब्रह्मण्यं ब्रह्मणे स्रष्ट्रे ब्राह्मणाय तपसे श्रुतये हितम्, सर्वान् धर्मान् जानातीति सर्वधर्मज्ञः तं लोकानाम् प्राणिनां कीर्तयः यशसि स्वशक्त्यानुप्रवेशेन वर्धयतीति तं लोकैर्नाध्यते लोकानुपतापयते श्लासे लोकानामीष्ट इति वा लोकनाथः तम्, महद् ब्रह्म-विश्वोत्कर्षेण वर्तमानत्वात्- महद्भूतं परमार्थस्त्यम् सर्वभूतानां भवः संसारो यत्सकाशादुद्भवतीति सर्वभूतभवोद्भवः तम्॥७॥

पञ्चमं प्रश्नं परिहरति—

एष मे सर्वधर्माणां धर्मोऽधिकतमो मतः।

यद्भक्त्या पुण्डरीकाक्षं स्तवैरर्चयन्नरः सदा ॥८॥

सर्वेषां चोदनालक्षणानां धर्माणामेष वक्ष्यमाणो धर्मोऽधिकतम इति मे मम मतः अभिप्रेतः, यद्भक्त्या तात्पर्येण पुण्डरीकाक्षं हृदयपुण्डरीके प्रकाशमानं वासुदेवं स्तवैर्गुणसङ्कीर्तनलक्षणैः स्तुतिभिः सदाचैत् सत्कारपूर्वकमर्चनं करोति नरः मनुष्य इति यद् एष धर्म इति सम्बन्धः।

अस्य स्तुतिलक्षणस्यार्चनस्याधिक्ये किं कारणम्? उच्यते—

हिंसादिपुरुषान्तरद्रव्यान्तरदेशकालादिनियमानपेक्षत्वम् आधिक्ये कारणम्।

‘ध्यायन् कृते यजन् यज्ञैस्वेतायां द्वापरेऽर्चयन्।

यदाप्नोति तदाप्नोति कलौ सङ्कीर्त्य केशवम्॥

इति विष्णुपुराणे (६.१२.१७)।

‘जप्येनैव तु सौसिध्येद् ब्राह्मणो नात्र संशयः।

कुर्यादन्यत्र वा कुर्यान्मैत्रे ब्राह्मण उच्यते॥’

इति मानवं वचनम् (मनु० २.४७)।

‘जपस्तु सर्वधर्मैर्ध्मः परमो धर्म उच्यते।

अहिंसया च भूतानां जपयज्ञः प्रवर्तते॥’

इति महाभारते। ‘यज्ञानां जपयज्ञोऽस्मि’ (गीता १०। २५) इति भगवद्ब्रह्मणम्। एतत्सर्वमभिप्रेत्य ‘एष मे सर्वधर्माणां धर्मोऽधिकतमो मतः।’ (वि० सं० ८) इत्युक्तम्॥८॥

द्वितीयं प्रश्नं समाधत्ते—

परमं यो महत्तेजः परमं यो महत्तपः।

परमं यो महद्ब्रह्म परमं यः परायणम् ॥९॥

परमं प्रकृष्टं महद् बृहत् तेजः चैतन्यलक्षणं सर्वावभासकम्, 'येन सूर्यस्तपति तेजसेदः।' (तै० ब्रा० ३। १२। १७) 'तद्देवो ज्योतिषां ज्योतिः' (बृ० उ० ४। ४। १६) 'न तत्र सूर्यो भाति न चन्द्रतारकम्' (मु० उ० २। २। १०) इत्यादिश्रुतेः, 'यदादित्यगतं तेजः' (गीता १५। १२) इत्यादिस्मृतेः।

परमं तपः तपत आज्ञापयतीति तपः, 'य इमं च लोकं परं च लोकः सर्वाणि च भूतानि योऽन्तरो यमयति' (बृ० उ० ३। ७। १) इत्यन्तर्यामि ब्राह्मणे सर्वनिचनृत्वं श्रूयते। 'भीषास्माद्वातः पवते भीषोदेति सूर्यः। भीषास्मादग्निश्चेन्द्रश्च मृत्युर्धावति पङ्कमः' (तै० उ० २। ८। १) इत्यादितैत्तिरीयके। तपतीष्ट इति वा तपः तस्यैश्वर्यमनवच्छिन्नमिति महत्त्वम् 'एष सर्वेश्वरः' (मा० उ० ६) इत्यादिश्रुतेः। परमं सत्यादिलक्षणं ब्रह्म महनीयतया महत्। परमं प्रकृष्टं पुनरावृत्तिशङ्करहितम्। परावर्णं परम् अयनं परायणम्। परमग्रहणात् सर्वत्र अपरं तेजः आदित्यादिकं व्यावर्त्यते। सर्वत्र यो देव इति विशेष्यते च—

यो देवः परमं तेजः परमं तपः परमं ब्रह्म परमं परावर्णं स एकं सर्वभूतानां परायणमिति वाक्यार्थः॥९॥

इदानीं प्रथमप्रश्नस्योत्तरमाह—

पवित्राणां पवित्रं यो मङ्गलानां च मङ्गलम्।

दैवतं देवतानां च भूतानां योऽव्ययः पिता ॥१०॥

पवित्राणां पवित्रं पावनानां तीर्थादीनां पवित्रम्। परमस्तु पुमान् ध्यातो दृष्टः कीर्तितः स्तुतः सम्पूजितः स्मृतः प्रणतः पाप्मनः सर्वानुन्मूलयतीति परमं पवित्रम्। संसारबन्धहेतुभूतं पुण्यापुण्यात्मकं कर्म तत्कारणं चाज्ञानं सर्वं नाशयति स्वबाधात्म्यज्ञानेनेति वा पवित्राणां पवित्रम्।

रूपमारोग्यमर्थाश्च भोगाश्चैवानुपश्रित्वान्।

ददाति ध्यायते नित्यमपवर्गप्रदो हरिः॥

'चिन्त्यमानः समस्तानां क्लेशानां हानिदो हि यः।

समुत्सृज्याखिलं चिन्त्यं सोऽच्युतः किं न चिन्त्यते॥'

'ध्यायेन्नारायणं देवं स्नानादिषु च कर्मसु।

प्रायश्चित्तं हि सर्वस्य दुष्कृतस्येति वै श्रुतिः॥'

(गरुड० १। २३०। २८)

'संसारसर्पसन्दहनष्टचेष्टैकभेषजम्।

कृष्णेति वैष्णवं मन्त्रं श्रुत्वा मुक्तो भवेन्नरः॥'

'अतिपातकयुक्तोऽपि ध्यायन्निमिषमच्युतम्।

भूयस्तपस्वी भवति पवित्रपावनपावनः॥'

'आलोढ्य सर्वशास्त्राणि विचार्य च पुनः पुनः।

इदमेकं सुनिष्पन्नं ध्येयो नारायणः सदा॥'

(लिङ्ग० २। ७। ११)

'हरिरिकः सदा ध्येयो भवद्भिः सत्त्वसंस्थितः।

ओमित्येवं सदा विप्राः पठत ध्यात केशवम्॥'

(हरि० ३। ८९। ९)

'भिद्यते हृदयग्रन्थिरिच्छन्ते सर्वसंशयाः।

क्षीयन्ते चास्य कर्माणि तस्मिन् दृष्टे परावरे॥'

(मु० उ० २। २। ८)

'यन्नामकीर्तनं भक्त्या विलापनमनुत्तमम्।

मैत्रेयाशेषपापानां धातूनामिव पावकः॥'

(विष्णु० ६। ८। २०)

'अवशेनापि यन्नामि कीर्तिते सर्वपातकैः।

पुमान् विमुच्यते सद्यः सिंहव्रतैर्वृकैरिव॥'

(विष्णु ६। ८। १९)

'ध्यायन् कृते यजन् यज्ञैस्त्रेतायां द्वापरेऽर्चयन्।

यदाप्नोति तदाप्नोति कलौ सङ्कीर्त्य केशवम्॥'

(विष्णु० ६। २। १७)

'हरिर्हरति पापानि दुष्टचित्तैरपि स्मृतः।

अनिच्छयापि संस्पृष्टो दहत्येव हि पावकः॥'

(बृ० नारद० १। ११। १००)

'ज्ञानतोऽज्ञानतो चापि वासुदेवस्य कीर्तनात्।

तत् सर्वं विलयं याति तोयस्यं लवणं यथा॥'

'यस्मिन्व्यस्तमतिर्न याति नरकं स्वर्गोऽपि यच्चिन्तने

विष्णो यत्र निवेशितात्मनसो ब्रह्मोऽपि लोकोऽल्पकः।

मुक्तिं चेतसि यः स्थितोऽमलधियां पुंसं ददात्यव्ययः

किं चित्रं यदर्थं प्रयाति विलयं तत्राच्युते कीर्तिते॥'

(विष्णु० ६। ८। ५७)

'शमायालं जलं वह्नेस्तमसो भास्करोदयः।

शान्तिः कलौ ह्यधौयस्य नामसङ्कीर्तनं हरेः॥'

'हरेर्नामैव नामैव नामैव मम जीवनम्।

कलौ नास्त्येव नास्त्येव नास्त्येव गतिरन्यथा॥'

(बृ० नारद० १। ४१। १५)

'स्तुत्वा विष्णुं वासुदेवं विपापो जायते नरः।

विष्णोः सम्भूजनात्रित्वं सर्वपापं प्रणश्यति॥'

'सर्वदा सर्वकार्येषु नास्ति तेषाममङ्गलम्।

येषां हृदिस्थो भगवान् मङ्गलायतनो हरिः॥'

(स्कन्द० ५। ३। १५७। ७)

नित्यं सञ्छिन्तयेद्देवं योगयुक्तो जनार्दनम्।

सास्य मन्ये परा रक्षा को हिनस्त्येष्युताश्रयम्॥'

'गङ्गस्नानसहस्रेषु

पुष्करस्नानकोटिषु।

यत् पापं विलयं याति स्मृते नश्यति तद्वरी॥'

(गरुड० १। २३०। १८)

'मुहूर्तमपि यो ध्यायेन्नारायणमनामयम्।

सोऽपि सिद्धिमवाप्नोति किमुनस्तत्परायणः॥'

'प्रायश्चित्तान्यशेषाणि तपः कर्मात्मकानि वै।

यानि तेषामशेषाणां कृष्णानुस्मरणं परम्॥'

(विष्णु० २। ६। ३९)

'कलिकल्मषमत्पुत्रं नरकार्तिप्रदं नृणाम्।

प्रयाति विलयं सद्यः सकृच्चत्रापि संस्मृते॥'

(विष्णु० ६। ८। २१)

'सकृत्स्मृतोऽपि गोविन्दो नृणां जन्मशतैः कृतम्।

पापराशिं दहत्याशु तूलराशिमिवानलः॥'

'यथाग्निरुद्धतसिखः कर्षं दहति सानिलः।

तथा चितस्थितो विष्णुर्योगिनां सर्वकिल्बिषम्॥'

(विष्णु० ६। ७। ७४)

'एकस्मिन्नप्यतिक्रान्ते मुहूर्ते ध्यानवर्जिते।

दस्युभिर्मुषितेनेव युक्तमाक्रन्दितुं भृशम्॥'

'जनार्दनं भूतपतिं जगद्गुरुं स्मरन् मनुष्यः सततं महामुने।

दुःखानि सर्वाण्यपहन्ति साधयत्यशेषकार्याणि च यात्रभौप्सते॥'

'एवमेकाग्रचित्तः सन् संस्मरन् मधुसूदनम्।

जन्ममृत्युजराग्राहं संसाराब्धिं तरिष्यति॥'

'कलावत्रापि दोषाढ्ये विषयासक्तमानसः।

कृत्वापि सकलं पापं गोविन्दं संस्मरन्मुहुः॥'

'वासुदेवे मनो यस्य जपहोमार्चनादिषु।

तस्यान्तराधो मैत्रेय देवेन्द्रत्वादिकं फलम्॥'

(विष्णु० २। ६। ४१)

'लोकत्रयाधिपतिमप्रतिमप्रभावमीषत् प्रणम्य शिरसा प्रभविष्णुमीशम्।
जन्मान्तरप्रलयकल्पसहस्रजातमाशु प्रणासमुपयाति नरस्य पापम्॥'
'एकोऽपि कृष्णस्य कृतः प्रणामो दशाश्वमेधावभूथेन तुल्यः।
दशाश्वमेधी पुनरैति जन्म कृष्णप्रणामी न पुनर्भवाय॥'
(महा सान्ति० ४७। ९०)

अतसीपुष्पसङ्काशं पीतवाससमच्युतम्।
ये नमस्यन्ति गोविन्दं न तेषां विघ्नते भयम्॥'
(महा० सान्ति० ४७। ९१)

'शाठ्येनापि नमस्कारः प्रयुक्तश्चक्रपाणये।
संसारस्थूलबन्धानामुद्बेजजनकरो हि सः॥'
इत्यादिश्रुतिस्मृतीतिहासपुराणवचनेभ्यः।

मङ्गलानां च मङ्गलं मङ्गलं सुखं तत्साधनं तज्ज्ञापकं च, तेषामपि
परमानन्दलक्षणं परं मङ्गलमिति मङ्गलानां च मङ्गलम्। दैवतं देवतानां च
देवानां देवः, द्योतनादिभिः समुत्कर्षेण वर्तमानत्वात्। भूतानां यः अव्ययः
व्ययरहितः पिता जनको यो देवः, स एकं दैवतं लोक इति वाक्यार्थः।

'एको देवः सर्वभूतेषु गूढः सर्वव्यापी सर्वभूतान्तरात्मा।
कर्माध्यक्षः सर्वभूताधिवासः साक्षी चेता केवलो निर्गुणश्च॥' (६। ११)

'यो ब्रह्माणं विदधाति पूर्वं यो वै वेदांश्च प्रहिणोति तस्मै।
तस्मै देवमात्मबुद्धिप्रकाशं मुमुक्षुर्वै शरणमहं प्रपद्ये॥' (६। १८)
इति श्वेताश्वतराणां मन्त्रोपनिषदि।

'सर्वं देवतैश्चत' (६। ३। २) 'एकमेवाद्वितीयम्' (६। २। १) इति
छान्दोग्ये।

ननु कथम् एको देवः जीव परयोर्भेदात्?

न; 'तत्सृष्टं तदंशानुप्राविशत्' (तै० उ० २। ६) 'स एष इह प्रविष्ट

आनखाग्रेभ्यः' (बृ० उ० १।४।७) इत्यादि श्रुतिभ्योऽविकृतस्य परस्य
युद्धितदवृत्तिसाक्षित्वेन प्रवेशश्रवणादभेदः। प्रविष्टानामितरेतरभेदात्
परात्मैकत्वं कथमिति चेत्, न; 'एको देवः बहुधा सन्निविष्टः' (तै० आ०
३। १४) 'एकः सन् बहुधा विचारः' (तै० आ० ३।११) 'त्वमेकोऽसि
बहुननुप्रविष्टः' (तै० आ० ३। १४) इत्येकस्यैव बहुधा प्रवेशश्रवणात्
प्रविष्टानां च न भेदः।

'हिरण्यगर्भः'; (ऋ० वे० १०। १२१। १) इत्यष्टौ मन्त्राः। 'कस्मै
देवाय' इत्यत्र एकारलोपेनैकदैवतप्रतिपादकस्तैत्तिरीयके।

'अग्निर्यथैको भुवनं प्रविष्टो रूपं रूपं प्रतिरूपो बभूव।
एकस्तथा सर्वभूतान्तरात्मा रूपं रूपं प्रतिरूपो बहिः॥'
'वायुर्यथैको भुवनं प्रविष्टो रूपं रूपं प्रतिरूपो बभूव॥
एकस्तथा सर्वभूतान्तरात्मा रूपं रूपं प्रतिरूपो बहिः॥'
'सूर्यो यथा सर्वलोकस्य चक्षुर्न लिप्यते चाक्षुर्वाङ्मनोऽपैः।
एकस्तथा सर्वभूतान्तरात्मा न लिप्यते लोकदुःखेन बाह्यः॥'
'एको वशी सर्वभूतान्तरात्मा एकं रूपं बहुधा यः करोति।
तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्॥'
'नित्यो नित्यानां चेतनश्चेतनानामेको बहूनां यो विदधाति कामान्।
तमात्मस्थं येऽनुपश्यन्ति धीरास्तेषां शान्तिः शाश्वती नेतरेषाम्॥'

इति काठके (२। २। ९-१३)

'ब्रह्म या इदमग्र आसीदेकमेव तदेकं सन्न व्यभवत् (१। ४। ११)
'नान्यदतोऽस्ति ब्रह्म' (३। ७। २३) इत्यादिवृहदारण्यके।

'अनेजदेकं मनसो जवीयः' (ई० उ० ४) 'तत्र को मोहः कः शोक
एकत्वमनुपश्यतः' (ई० उ० ७) इति ईशावास्ये।

'आत्मा वा इदमेक एवाग्र आसीन्नान्यत्किञ्चन निष्त्।' (ऐ० उ० १।१)
'सर्वेषां भूतानामन्तरः पुरुषः स म आत्मेति विद्यात्।' (ऐ० आ० ३।४।१०)

‘एकं सद्दिशं बहुधा वदन्ति।’ (ऋ० सं० १। २२। १६४। ४६) ‘एकं सन्तं बहुधा कल्पयन्ति।’ ‘द्यावाभूमौ जनयन्देव एकः।’ ‘एको दाधार भुवनां विधा’ ‘एक एवाग्निर्बहुधा समिद्धः’ इति ऋग्वेदे। ‘सदेव सोम्येदमग्र आसीदेकमेवाद्वितीयम्’ इति छान्दोग्ये (६। २। १)।

‘सर्वभूतस्थितं यो मां भजत्येकत्वमास्थितः।
सर्वथा वर्तमानोऽपि स योगी मयि वर्तते ॥’ (६। ३१)
विद्याविनयसम्पन्ने ब्राह्मणे गवि हस्तिनि।
गुनि चैव ह्यपाके च पण्डिताः समदर्शिनः ॥’ (५। १८)
‘अहमात्मा गुडाकेश सर्वभूताशयस्थितः।
अहमादिक्ष मध्यं च भूतानामन्त एव च ॥’ (१०। २०)
‘यदा भूतपृथग्भावमेकस्थमनुपश्यति।
तत एव च विस्तारं ब्रह्म सम्पश्यते तदा ॥’ (१३। ३०)
‘यथा प्रकाशयत्येकः कृत्स्नं लोकमिमं रविः।
क्षेत्रं क्षेत्री तथा कृत्स्नं प्रकाशयति भारत ॥’ (१३। ३३)
‘सर्वधर्मान्परित्यज्य मामेकं शरणं ब्रज।
अहं त्वा सर्वपापेभ्यो मोक्षयिष्यामि मा शुचः ॥’ (१८। ६६)
इति गीतोपनिषत्सु।

‘हरिरकः सदा ध्येयो भवद्भिः सत्त्वसंस्थितैः।

ओमित्येवं सदा विप्राः पठत ध्यात केशवम् ॥’

(हरि० ३। ८९। ९)

‘आश्चर्यं खलु देवानामेकस्त्वं पुरुषोत्तम।

धन्यश्चासि महाबाहो लोके नान्योऽस्ति कश्चन ॥’

इति हरिवंशे।

भवन्ति मनोर्माहात्म्यख्यापिनी श्रुतिः ‘यद्वै किञ्च मनुरवदन्नद्रेषमग्र’

(तै० सं० २। १०। २) इति।

मनुना चोक्तम्—

‘सर्वभूतस्थमात्मानं सर्वभूतानि चात्मनि।

सम्पश्यन्नात्मयाजी वै स्वाराज्यमधिगच्छति ॥’

इति (मनु० १२। ९१)

‘सृष्टिस्थित्यन्तकरणौ ब्रह्मविष्णुशिवात्मिकाम्।

स संज्ञां याति भगवानेक एव जनार्दनः ॥

(विष्णु० १। २। ६६)

तस्मात्प्र विज्ञानमृतेऽति किञ्चित् क्वचित् कदाचिद् द्विज वस्तुनातम्।

विज्ञानमेकं निजकर्मभेदाद् विभिन्नचित्तैर्बहुधाभ्युपेतम् ॥

ज्ञानं विशुद्धं विमलं विशोकमशेषलोभादिनिरस्तसङ्गम्।

एकः सदैकः परमः परेशः स वासुदेवो न यतोऽस्ति किञ्चित् ॥’

(विष्णु० २। १२। ४३-४४)

‘यदा समस्तदेहेषु पुमानेको व्यक्वस्थितः।

तदा हि को भवान् सोऽहमित्येतद्विफलं वचः ॥’

(विष्णु० २। १३। ९१)

‘सितनीलादिभेदेन यथैकं दृश्यते नभः।

ध्रान्तदृष्टिभिरात्मापि तथैकः सन्मृषकं पृषकं ॥

एकः समस्तं यदिहास्ति किञ्चित्तदच्युतो नास्ति परं ततोऽन्यत् ॥

सोऽहं स च त्वं स च सर्वमेतदात्मस्वरूपं त्यज भेदमोहम् ॥

इतीरितस्तेन स राजवर्षस्तत्याज भेदं परमार्थदृष्टिः ॥’

(विष्णु० २। १६। २२-२४)

यमेनोक्तम्—

‘सकलमिदमहं च वासुदेवः परमपुमान् परमेश्वरः स एकः।

इति मतिरत्तला भवत्यनन्ते हृदयगते ब्रज तान् विहाय दूरात् ॥’

(विष्णु० ३। ७। ३२)

यदाह वसुधा सर्वं सत्यमेव दिवौकसः।

अहं भवो भवन्तश्च सर्वं नारायणात्मकम्॥

‘विभूतयस्तु यास्तास्य तासामेवं परस्परम्।

आधिक्यं न्यूनता बाध्यबाधकत्वेन वर्तते॥’

(विष्णु ५।१।३०-३१)

‘भवानहं च विश्वात्मनेक एव हि कारणम्।

जगतोऽस्य जगत्पर्यं भेदेनावां व्यवस्थितौ॥’

(विष्णु ५।१।३२)

‘त्वया यदभयं दत्तं तद्वत्तमस्त्रिलं मया।

मत्तो विभ्रमात्मानं द्रष्टुं नार्हसि शङ्कर॥’

‘योऽहं स त्वं जगत्त्वेदं सादेवासुरमानुषम्।

अविद्यामोहितात्मानः पुरुषा भिन्नदर्शिनः॥’

(विष्णु ५।३३।४७-४९)

इति श्रीविष्णुपुराणे—

‘विष्णोरन्यं तु पश्यन्ति ये मां ब्रह्माणमेव वा।

कुतर्कमतयो मूढाः पच्यन्ते नरकेष्वधः॥’

‘ये च मूढा दुरात्मानो भिन्नं पश्यन्ति मां हरेः।

ब्रह्माणं च ततस्तस्माद् ब्रह्महत्यासमं त्वधम्॥’

इति भविष्योत्तरपुराणे महेश्वरवचनम्।

तथा च हरिवंशे कैलासयात्रायां महेश्वरवचनम्—

‘आदिस्त्वं सर्वभावानां मध्यमन्तस्तथा भवान्।

तत्ततः सर्वमभूद् विश्वं त्वयि सर्वं प्रलीयते॥’

(हरि ३।८८।५१)

‘अहं त्वं सर्वगो देव त्वमेवाहं जनार्दन।

आबधोरन्तरं नास्ति शब्दरथैर्जगत्त्रये॥’

‘नामानि तव गोविन्द यानि लोके भवन्ति च।

तान्येव मम नामानि नात्र कार्या विचारणा॥’

‘त्वदुपासा जगन्नाम सैवास्तु मम गोपते।

यश्च त्वां द्वेष्टि भो देव स मां द्वेष्टि न संशयः॥

‘त्वद्विस्तारो यतो देव ब्रह्मं भूतपतिस्ततः।

न तदस्ति विभो देव यत्ते विरहितं क्वचित्॥’

‘यदासीद् वर्तते यच्च यच्च भावि जगत्पते।

सर्वं त्वमेव देवेश विना किञ्चित् त्वया न हि॥’

(हरि ३।८८।६०-६४)

इत्यादिवाक्यान्त्येकत्वप्रतिपादकानि।

अपि च— ‘आत्मेति तूपगच्छन्ति ग्राहयन्ति च’ (ब्र० सू० ४।१।३)

आत्मेत्येवं शास्त्रोक्तलक्षणः परमात्मा प्रतिपत्तव्यः। तथा हि परमात्मप्रक्रियायां जावाला आत्मात्वेनैवैनमभ्युपगच्छन्ति— ‘त्वं वा अहमस्मि भगवो देवते अहं वै त्वमसि’ इति। तथान्येऽपि— ‘यदेवेह तदमुत्र यदमुत्र तदन्विह’ (क० उ० २।१।१०) ‘स यश्चार्द्रं पुरुषे। यश्चासावादित्ये। स एकः’ (तै० उ० २।८।१२) ‘तदात्मानमेवावेदहं ब्रह्मास्मीति’ (बृ० उ० १।४।१०) ‘तदेतद्ब्रह्मापूर्वमनपरमन्तरमबाह्यमयमात्मा ब्रह्म’ (बृ० उ० २।५।१९) ‘स वा एष महान्नज आत्मानोऽमरोऽमृतोऽभयो ब्रह्म’ (बृ० उ० ४।४।२५) इत्येवमादय आत्मत्वोपगमा द्रष्टव्याः। ग्राहयन्ति च बोधयन्ति चात्मात्वेनैश्वरं वेदान्तावाक्यानि— ‘एष त आत्मानन्तर्याम्यमृतः’ (बृ० उ० ३।७।३।२३) ‘यन्मनसा न मनुते येनाहुर्मनो मतम्। तदेव ब्रह्म त्वं बिद्धि नेदं यदिदमुपासते’ (के० उ० १।५) ‘तत्सत्त्वं स आत्मा तत्त्वमसि’ (छा० उ० ६।८।१६) इत्येवमादीनि।

ननु प्रतीकदर्शनमिदं विष्णुप्रतिमान्वायेन भविष्यति।

तदयुक्तम्, गौणत्वप्रसङ्गात्, वाक्यवैरूप्याच्च। यत्र हि प्रतीकदृष्टिभिरप्रेयते सकृदेव तत्र वचनं भवति। यथा— ‘मनो ब्रह्म’ (छा० उ० ३।१८।१) ‘आदित्यो ब्रह्म’ (छा० उ० ३।१९।१) इति। इह पुनः ‘त्वमहमस्मि अहं वै त्वमसि’ इत्याह। अतः प्रतीकश्रुतिवैरू-

प्यादभेदप्रतिपत्तिः। भेददृष्टव्यवादाच्च। तथा हि- 'अथ योऽन्यां देवतामुपास्ते अन्योऽसावन्योऽहमस्मीति न स वेद यथा पशुः' (बृ० उ० १। ४। १०) 'मृत्योः स मृत्युमान्नोति य इह नानेव पश्यति' (बृ० उ० ४। ४। १९) 'यथोदकं दुर्गे वृष्टं पवतिषु विधावति। एवं धर्मान्मुक्थक्पश्यंस्तानेवानुविधावति' (क० उ० २। १। १४) 'द्वितीयाद्वै भयं भवति' (बृ० उ० १। ४। २) 'यदा ह्यो वैष एतस्मिन्नुदरमन्तरं कुस्ते। अथ तस्य भयं भवति। तत्त्वेव भयं विदुषो मन्वानस्य' (तै० उ० २। ७) 'सर्वं तं परादाद्योऽन्यत्रात्मनः सर्वं वेद' (बृ० उ० २। ४। ६) इत्येवमाद्या भूयसी श्रुतिर्भेददृष्टिमपवदति।

तथा 'आत्मैवेदं सर्वम्' (छा० उ० ७। २५। २) 'आत्मनि विज्ञाते सर्वमिदं विज्ञातं भवति' 'इदं सर्वं यदयमात्मा' (बृ० उ० २। ४। ६) 'ब्रह्मैवेदं विश्वम्' (मु० उ० २। २। ११) इति श्रुतिः।

तथा स्मृतिरपि—

'कृत्वात्मा न पुनर्मोहमेवं यास्यति पाण्डव।
येन भूतान्यशेषेण द्रक्ष्यस्यात्मन्यथो मयि ॥' (गीता ४। ३५)

क्षेत्रक्षेत्रज्ञेश्वरैकत्वं सर्वोपनिषत् प्रसिद्धं द्रक्ष्यसीत्यर्थः।

'सर्वभूतेषु येनैकं भावमव्ययमीक्षते।
अविभक्तं विभक्तेषु तज्ज्ञानं विद्धि सात्त्विकम् ॥' (गीता १८। २०)

इति अद्वैतात्मज्ञानं सम्यग्दर्शनमित्युक्तं भगवतापि। तस्मादात्मन्येवेश्वरे मनो दधीत।

'भूतात्मा चेन्द्रियात्मा च प्रधानात्मा तथा भवान्।
आत्मा च परमात्मा च त्वमेकः पञ्चधा स्थितः ॥' (विष्णु ५। १८। ५०)
इति च।

'अथवा बहुनैतेन किं ज्ञातेन तवानुन।
विद्विष्याहमिदं कृत्स्नमेकांशेन स्थितो जगत् ॥' (गीता १०। ४२)
इति च।

अविद्योपाधिपक्षेऽपि प्रमाणावादः समस्ति—

'एक एव महानात्मा सोऽहङ्कारोऽभिधीयते।
स जीवः सोऽन्तरात्मेति गीयते तत्त्वचिन्तकैः ॥'

तथा विष्णुपुराणे—

'विभेदजनकेऽज्ञाने नारामात्यन्तिकं गते।
आत्मनो ब्रह्मणो भेदमसन्तं कः करिष्यति ॥' (६। ७। ९६)
'परात्मनोर्मनुष्येन्द्र विभागेऽज्ञानकल्पितः।
क्षये तस्यात्मपरयोर्विभगोऽभाग एव हि ॥'

इति।

विष्णुधर्म—

'यथैकस्मिन् घटाकारे रजोधूमादिभिर्मृते।
नान्ये मलिनतां यान्ति दूरस्थाः कुत्रचित् क्वचित् ॥'
'तथा द्वन्द्वैरनेकैस्तु जीवे च मलिने कृते।
एकस्मिन्नापरे जीवा मलिनाः सन्ति कुत्रचित् ॥'

इति।

ब्रह्मयान्तवल्क्ये—

'आकाशमेकं हि यथा घटादिषु पृथग्भवेत्।
तथात्मैकोऽप्यनेकेषु जलाधारेष्विवार्शुमान् ॥'
'क्षरात्मानाविश्रुते देव एकः' इति श्वेताश्वतरे। छान्दोग्ये 'स एकधा भवति' (७। २६। २) इत्यादि। 'स तत्र पर्येति' 'स वा एष एतेन दैवेन चक्षुषा मनसैतान् कामान् पश्यन् रमते' 'परोऽविकृत एवात्मा स्वात्मार्य जीवः' इति श्रुतेः। 'स एष इह प्रविष्टः' इति बृहदारण्यकश्रुतिः। 'आत्मेत्येवोपासीत' 'तदेतद्ब्रह्मापूर्वम्' (बृ० उ० २। ५। १९) 'नान्योऽतोऽस्ति द्रष्टा नान्योऽतोऽस्ति विज्ञाता' (बृ० उ० ३। ७। २३) 'स वा एष महान्न आत्मा योऽयं विज्ञानमयः' (बृ० उ० ४। ४। २२) 'अथ योऽन्यां देवतामुपास्ते' (बृ० उ० १। ४। १०)

'एतदात्म्यमिदं सर्वम्' (छा० उ० ६। ८। ७) इत्यादि।

'निश्चरन्ति यथा लोहपिण्डात्तात्स्फुलिङ्गकाः।

सकाशादात्मनस्तद्वत् प्रभवन्ति जगन्ति हि॥'

इति योगियाज्ञवल्क्ये।

'अजः शरीरग्रहणात् स जात इति कीर्त्तयेत्।

इति ब्राह्मे।

'सर्पवद्वज्जुखण्डस्तु निशायां वेश्ममध्यगः।

एको हि चन्द्रो द्वौ ज्योमि तिमिराहतचक्षुषः॥

'आभाति परमात्मा च सर्वोपाधिषु संस्थितः।

नित्योदितः स्वयंन्योतिः सर्वगः पुरुषः परः॥

अहङ्काराधिवेकेन कर्ताहमिति मन्यते।'

इति।

'एवमेवायं पुरुषः प्राज्ञेनात्मना। संपरिष्वक्तः' (बृ० उ० ४। ३। २१)

'सता सोम्य तदा सम्पन्नो भवति' (छा० उ० ६। ८। १) इति।

एवं—

'स्वमायया स्वमात्मानं मोहयन् द्वैतमायया।

गुणाहितं स्वमात्मानं लभते च स्वयं हरिः॥'

तथा 'क्षेत्रज्ञं चापि मां विद्धि' (गीता १३। २) 'उत्क्रामन्तं स्थितं वापि' (गीता १५। १०) 'अज्ञानेनावृतं ज्ञानम्' (गीता ५। १५) 'अव्यक्तादिविशेषान्तमविद्यालक्षणं स्मृतम्' 'अस्सीदिदं तमोभूतम्' (मनु० १। ५) 'वाचारम्भणम्' (छा० उ० ६। १। ४) 'यत्र हि द्वैतमिव भवति तदितर इतरं पश्यति। यत्र त्वस्य सर्वमात्मैवाभूत् तत् केन कं पश्येत् तत् केन कं जिघ्रेत्' (बृ० उ० २। ४। १४)

'यस्मिन् सर्वाणि भूतान्यात्मैवाभूद् विज्ञानतः।

तत्र को मोहः कः शोक एकत्वमनुपश्यतः॥'

(ई० उ० ७)

'यत्र नान्यत् पश्यति नान्यद् विज्ञानाति' (छा० उ० ७। २४। २)

'नदोऽयमज्ञाननिबन्धनः' 'नेह नागास्ति किञ्चन' (क० उ० २। १। ११)

'मृत्योः स मृत्युमाप्नोति य इह नानेव पश्यति' (क० उ० २। १। १०)

'विश्वतश्चक्षुः' (श्वे० उ० ३। ३) 'यो योनिमाप्नोतिष्ठत्येको विश्वानि रूपाणि योनीश्च सर्वाः'।

'अनामेकां लोहितशुक्लकुष्मां बह्वीः प्रज्ञाः सुगमनां सरूपाः।

अजो ह्येको जुषमाणोऽनुशेते जहात्येनां भुक्तभोगामजोऽन्यः॥

(श्वे० उ० ४। ५)

'देवात्मसक्तिं विदधे' 'न तु तद्द्वितीयमस्ति ततोऽन्यद् विभक्तं यत् पश्येत्' (बृ० उ० ४। ३। २३) 'एको हि रुद्रो न द्वितीयोऽन्यः' (श्वे० उ० ३। २) इत्यादि।

'मनोदृश्यमिदं द्वैतं यत्किञ्चित् सचराचरम्।

मनसो ह्यमनीभावे द्वैतं नैवोपलभ्यते॥' (३। ३१)

'प्रपञ्चो यदि विद्येत निवर्तत न संशयः।

मायामात्रमिदं द्वैतमद्वैतं परमार्थतः॥' (१। १७)

'यथा स्वप्ने द्वयाभासं स्पन्दते मायया मनः।

तथा जाग्रदुद्वयाभासं स्पन्दते मायया मनः॥' (३। २९)

इत्यादि गौडपादे।

'तर्केणापि प्रपञ्चस्य मनोमात्रत्वमिष्यताम्।

दृश्यत्वात् सर्वभूतानां स्वप्नादिविषयो यथा॥'

'द्वितीयाद् वै भयं भवति।' (बृ० उ० १। ४। २) 'ज्ञाते त्वात्मनि

नास्त्येतत् कार्यकारणतात्मनः॥' 'एको देवः सर्वभूतेषु गूढः' (श्वे० ६। ११)

'असङ्गो ह्ययं पुरुषः' (बृ० उ० ४। ३। १५) इति च।

'विस्तारः सर्वभूतस्य विष्णोः सर्वमिदं जगत् ।

द्रव्यव्यमात्मवत्तस्मादभेदेन विचक्षणैः ॥' (१।१७।८४)

'सर्वत्रदेत्याः समतामुपेतं समत्वमाराधनमच्युतस्य ॥' (१।१७।१०)

'सर्वभूतात्मके तात जगन्नाथे जगन्मये ।

परमात्मनि गोविन्दे मित्रामित्रकथा कुतः ॥' (१।१८।३७)

इति विष्णु पुराणे।

'तत्त्वमसि' (छा० उ० ६।८) 'अहं ब्रह्मास्मि' (यू० उ० १।४।१०)

'इदं सर्वं यदयमात्मा' (यू० उ० २।४।६) 'अयमात्मा ब्रह्म' (यू० उ० २।

५।१९) 'तस्मिन् शोकमात्मवित्' (छा० उ० ७।१।३) 'तत्र को मोहः कः

शोक एकत्वमनुपश्यतः' (ई० उ० ७)

इत्यादि श्रुतिस्मृतिहासपुराणलौकिकेभ्यश्च।

सिद्धेऽर्थेऽपि वेदस्य प्रामाण्यमेष्टव्यम्—

'स्वपक्षसाधनैरकार्यमर्थनातमाह चेत्।

तथा परोऽपि वेद चेच्छ्रुतिः परात्मदृङ् न किम् ॥'

इत्यभिपुक्तैरुक्तम्।

अन्यान्वितस्वार्थे पदानां सामर्थ्यं न कार्यान्वितस्वार्थे, तथा
सत्यर्थवादानामनन्वयप्रसङ्गात् अन्वयबुद्धेः स्तुतित्वात्। न हि भवति

'वायव्यं श्वेतमालभेत भूतिकामो वायुर्वै क्षेपिष्ठा देवता' इति।

रागस्यैव प्रवर्तकत्वम्, न नियोगस्य।

तथा च श्रुतिः— 'अथो खल्वाहुः काममय एवायं पुरुष इति स
यथाकामो भवति तत्क्रतुर्भवति यत्क्रतुर्भवति तत् कर्म कुरुते यत् कर्म
तदभिसम्ब्रूते।'।

तथा च स्मृतिरपि—

'अकामस्य क्रिया काचिद् दृश्यते नेह कस्मश्चित् ।

यद् यदि कुरुते कर्म ततत् कामस्य चेष्टितम् ॥' (मनु० २।४)

इति।

'काम एष ब्रूते एषः' (गीता ३।३७) इति। अन्यपराणामपि
मन्त्रार्थवादानां प्रामाण्यमङ्गीकर्तव्यम्। तेषामप्रामाण्यकथनेन उरगत्यं
गतवान्नहुपः। तत्कथम्?—

'ऋषयस्तु परिश्रान्ता वाञ्छमाना दुरात्मना।

देवर्षयो महाभागस्तथा ब्रह्मर्षयोऽमलाः ॥८॥

पप्रच्छुः संशयं ते तु नहुषं पापचेतसम्।

य इमे ब्रह्मणा प्रोक्ता मन्त्रा वै प्रोक्षणे गवाम् ॥९॥

एते प्रमाणं भवत उताहो नेति वासव।

नहुषो नेति तानाह सहसा मूढचेतनः ॥१०॥'

ऋषय ऊचुः—

अधर्मे सम्प्रवृत्तत्वं धर्मं च विजिघृक्षसि।

प्रमाणेतदस्माकं पूर्वं प्रोक्तं महर्षिभिः ॥११॥

अगस्त्य उवाच—

ततो विवदमानः सन् ऋषिभिः सह पार्थिवः।

अथ सामस्मृशन्मूर्ध्नि पादेनाधर्मपीडितः ॥१२॥

तेनाभूदतचेताः स निःश्रीकश्च शचोपते।

ततस्तमहमुद्दिग्गमलोचं भयपीडितम् ॥१३॥

यस्मात् पूर्वैः कृतं मार्गं महर्षिभिरनुष्ठितम्।

अदुष्टं दूषयसि वै यच्च मूर्ध्न्यस्पर्शः पदा ॥१४॥

यच्चापि त्वमपीमूढ ब्रह्मकल्पान् दुरासदान् ॥१५॥

वाहान् कृत्वा वाहयसि तेन रवर्गाद्वतप्रभः।

त्वं स्वपापपरिभ्रष्टः क्षीणपुण्यो महीपते ॥१६॥

दशवर्षसहस्राणि सर्परूपधरो मां ।

विचरिष्यसि तीर्थं पुनः स्वर्गमवाप्स्यसि ॥१७॥

इति श्रीमहाभारते (उद्योग० १७) अतः श्रद्धेयमात्मज्ञानम्—

'अश्रद्धाः पुरुषा धर्मास्यास्य परंतप ।

अप्राप्य मां निर्वतन्ते मृत्युसंसारवर्त्मनि ॥' (गीता १।३)

इति श्रीभगवद्ब्रह्मनाम् ।

ऐतरेयके च 'एष पन्था एतत्कर्मैतद्ब्रह्मैतत्त्वत्वं तस्मात् प्रमादोऽज्ञानोऽप्यत्र
ह्यत्यायन्तुर्वै येऽत्यायन्ते परावभूतः ।' (ऐ० आ० २।१।१)

तदुक्तमृषिणा— 'प्रजा ह तिस्र अत्यायमीमुर्नन्या अर्कमभितो विविश्रे ।
वृहदतस्थी भुवनेष्वन्तः पवमानो हरित आर्कश्चैत्र' (ऐ० आ० २।१।४)
इति ।

'प्रजा ह तिस्रो अत्यायमीभूयिषि या वै ता इमाः प्रजाः तिस्रोऽत्यायमी-
युस्तान्नेमानि वयांसि वज्रा वगधाश्चैरपादाः' (ऐ० आ० २।१।५) इति
श्रुतम् । वज्रा वनगाः वृक्षाः । वगधाः ओषधयश्च । इरपादा उरःपादाः
सर्पादयः ।

तथा च ईशावास्ये अविद्वन्निन्दार्थो मन्त्रः—

'असुर्या नाम ते लोका अन्धेन तमसावृताः ।

ताँसो प्रेत्याभिगच्छन्ति ये के चात्महानो जनाः ॥' इति (ई० उ० ३)

'असन्नेष स भवति । असद्ब्रह्मेति केद चेत्' इति तैत्तिरीये (२।६) ।

तथा शकुन्तलोपाख्याने—

'योऽन्यथा सन्तमात्मानमन्यथा प्रतिपद्यते ।

किं तेन न कृतं पापं चोरेणात्मापहरिणा ॥'

इत्यलमतिप्रसङ्गेन ।

सहस्रनामजपस्य अनुरूपं मानसस्नानमुच्यते—

'यस्मिन् देवाश्च वेदाश्च पवित्रं कृत्स्नमेकताम् ।

ब्रजेत्तन्मानसं तीर्थं तत्र स्नात्वा मृतो भवेत् ॥

'ज्ञानहृदे ध्यानजले रागद्वेषमलापहे ।

यः स्नाति मानसे तीर्थे स याति परमां गतिम् ॥'

सरस्वती रजोरूपा तमोरूपा कल्तिन्दजा ।

सत्त्वरूपा च गङ्गा च न यान्ति ब्रह्म निर्गुणम् ॥'

'आत्मा नदी संयमतोयपूर्णा सत्यहृदा शीलतटा दयोर्मिः ।
तत्रावगाहं कुरु पाण्डुपुत्र न वारिणा शुष्यति चान्तरात्मा ॥'

इति महाभारते ।

'मानसं स्नानं विष्णुचिन्तनम्'

इति स्मृतौ ।

'जप्येनैव तु संसिध्येद् ब्राह्मणो नात्र संशयः ।

पुष्पदन्त्यत्र वा कुर्यान्मैत्रो ब्राह्मण उच्यते ॥'

इति मानवं वचनम् (भृगु० २।८७)

'जपस्तु सर्वधर्मैभ्यः परतः धर्म उच्यते ।

अहिंसाया च भूतानां जपयज्ञः प्रवर्तते ॥'

इति ।

'यज्ञानां जपयज्ञोऽस्मि ।' इति श्रीगीतायाम् (१०।२४)

'अपवित्रः पवित्रो वा सर्वविस्थां गतोऽपि वा ।

यः स्मरेत् पुण्डरीकाक्षं स ब्रह्माभ्यन्तरः शुचिः ॥'

इत्यादि । (पद्म० ९।८०।१२) ॥१०॥

यदेकं दैवतं प्रस्तुतं तस्योपलक्षणमुच्यते—

यतः सर्वाणि भूतानि भवन्त्यादियुगागमे ।

यस्मिंश्च प्रलयं यान्ति पुनरेव युगक्षये ॥११॥

यतः यस्मात् सर्वाणि भूतानि भवन्ति उद्भवन्ति आदियुगागमे कल्पादौ ।

यस्मिंश्च प्रलयं विलयं यान्ति विनाशं गच्छन्ति पुनः भूयः, एव
इत्यवधारणार्थः; नान्यस्मिन्नित्यर्थः । युगक्षये महाप्रलये ।

चकारान्मध्येऽपि यस्मिंस्तिष्ठन्ति ।

'यतो वा इमानि भूतानि जायन्ते येन जातानि जीयन्ति यत्
पपन्यभिसंविशन्ति' (तै० उ० ३। १) इति श्रुतेः ॥११॥

तस्य लोकप्रधानस्य जगन्नाथस्य भूपते ।

विष्णोर्नामसहस्रं मे शृणु पापभयापहम् ॥१२॥

तस्य एवं लक्षणलक्षितस्यैकदैवतस्य लोकप्रधानस्य लोकनहेतुभिः
विद्यास्थानैः प्रतिपाद्यमानस्य जगन्नाथस्य जगतां नाथः स्वामी मायाशयलः
परमात्मा निर्लेपश्च तस्य भूपते महीपाल, विष्णोः व्यापनशीलस्य नामसहस्रम्,
नाम्नां सहस्रम् अशुभकर्मकृतं पापं संसारलक्षणभयं चापहन्तीति पापभयापहं
त्वं मे भूतः शृणु एकाग्रमना भूत्वावधारयेत्यर्थः ।

'एकस्यैव समस्तस्य ब्रह्मणो द्विजसत्तम ।

नाम्नां बहुत्वं लोकानामुपकारकरं शृणु ॥'

'निमित्तशक्तयो नाम्नां भेदित्यस्तदुदीरणात् ।

विभिन्नान्येव साध्यन्ते फलानि द्विजसत्तम ॥'

'यच्छक्ति नाम यतस्य तत्तस्मिन्नेव वस्तुनि ।

साधकं पुरुषव्याघ्र सौम्ये क्रूरेषु वस्तुषु ॥'

इति विष्णुधर्मवचनाद्यद्यपि परस्य ब्रह्मणः पट्टीगुणक्रियाजातिरूढीनां
शब्दप्रवृत्तिहेतुभूतानां निमित्तशक्तीनां चासम्भवः; तथापि समुपे ब्रह्मणि
सर्विकारं च सर्वात्मकत्वात्तेषां शब्दप्रवृत्तिहेतूनां सम्भवात् सर्वे शब्दाः
परस्मिन् पुंसि वर्तन्ते ॥१२॥

तत्र—

यानि नामानि गौणानि विख्यातानि महात्मनः ।

ऋषिभिः परिगीतानि तानि वक्ष्यामि भूतये ॥१३॥

यानि नामानि गौणानि गुणसम्बन्धीनि गुणयोगात् प्रवृत्तानि तेषु च
यानि विख्यातानि प्रसिद्धानि ऋषिभिः मन्त्रैस्तदृशिभिश्च परिगीतानि परितः
समन्ततः परमेश्वराख्यानेषु तत्र तत्र गीतानि महद्वासावात्मैति महात्मा—
'यच्चाप्नोति यदादत्ते यच्चाति विपयानिह ।

यच्चास्ति सन्ततो भावस्तस्मादात्मैति कीर्त्यते ॥'

(लिङ्ग० १। ७०। १६)

इति वचनादयमेव महानात्मा । तस्याचिन्त्यप्रभावस्य तानिवक्ष्यामि
भूतये पुरुषार्थचतुष्टयसिद्धयै भूतये पुरुषार्थचतुष्टयार्थिनामिति ॥१३॥

प्रथमाह्निकम् ॥१॥

अथ सहस्रनाम

अत्र नामसहस्रे आदित्यादिशब्दानामर्थान्तरे प्रसिद्धानामादित्याद्यर्थानां
तद्विभूतित्वेन तदभेदात् तस्यैव स्तुतिरिति प्रसिद्धार्थग्रहणेऽपि तत्स्तुतित्वम् ।

'भूतात्मा चेन्द्रियात्मा च प्रधानात्मा तथा भवान् ।

आत्मा च परमात्मा च त्वमेकः पञ्चधा स्थितः ॥

(विष्णु० ५। १८। ५०)

'ज्योतींषि विष्णुभुवनानि विष्णुर्वनानि विष्णुर्निरयो दिशश्च ।

नद्यः समुद्राश्च स एव सर्वं यदस्ति यन्नास्ति च विप्रवर्च्य ॥'

(विष्णु० २। १२। ३८)

इति विष्णुपुराणे ।

'आदित्यानामहं विष्णुः' (१०। २१) इत्यारभ्य 'अथवा बहुनतं किं ज्ञातेन तत्त्वार्जुन। विष्टध्याहमिदं कृत्स्नमेधाशेन स्थितो जगत्॥' (१०। ४२) इतिपर्यन्तं गीताध्याम्। 'ब्रह्मैवैदं विश्वमिदं वरिष्ठम्' (मु० उ० ३। ३। ११) 'पुरुष एवेदं विश्वम्' (मु० उ० २। १। १०) इति श्रुतिश्च।

विष्णुवादिशब्दानां पुनरुक्तानामपि वृत्तिभेदेनार्थभेदात् पौनरुक्त्यम्। श्रीपतिर्माधव इत्यादीनां व्युत्पेक्षत्वेऽपि शब्दभेदात् पौनरुक्त्यम्। अर्थकत्वेऽपि न पौनरुक्त्यं दोषाय, नाम्नां सहस्रस्य किमेकं दैवतमपि पृष्टेरेकदैवतविषयत्वात्।

यत्र पुल्लिङ्गशब्दप्रयोगस्तत्र विष्णुर्विशेष्यः; यत्र स्त्रीलिङ्गशब्दस्तत्र देवता विशेष्यते यत्र नपुंसकलिङ्गशब्दस्तत्र ब्रह्मेति विशेष्यते।

'यतः सर्वाणि भूतानि' (वि० स० ११) इत्यारभ्य जगदुत्पत्तिस्थिति-लयकारणस्य ब्रह्मण एकदैवतत्वेनाभिहितत्वादादावुभयविधं ब्रह्म विश्वशब्देनोच्यते—

ॐ विश्वं विष्णुर्वपट्कारो भूतभव्यभवत्प्रभुः।

भूतकृद्भूतभृद्भावो भूतात्मा भूतभावनः॥१४॥

विश्वस्य जगतः कारणत्वेन विश्वं इत्युच्यते ब्रह्म। आदौ तु विश्वमिति कार्यशब्देन कारणब्रह्मणम्, कार्यभूतविरिञ्चादिनामभिरपि उपपन्ना स्तुतिर्विष्णोरिति दर्शयितुम्।

यद्वा, परस्मात् पुरुषात् भिन्नमिदं विश्वं परमार्थतस्तेन विश्वमित्यभिधीयते ब्रह्म, ब्रह्मैवेदं विश्वमिदं वरिष्ठम्। (मु० उ० २। २। ११) 'पुरुष एवेदं विश्वम्' (मु० उ० २। १। १०) इत्यादि श्रुतिभ्यस्तद्विद्मं न किञ्चित् परमार्थतः सदस्ति।

अथवा, विशतीति विश्वं ब्रह्म 'तत् सृष्टा तदेवान्प्राविशत्' (तै० उ० २। ६) इति श्रुतेः। किञ्च संहतौ विशन्ति सर्वाणि भूतान्यस्मिन्निति विश्वं ब्रह्म 'यत् प्रचन्त्यभिस्तैर्विशन्ति' (तै० उ० ३। १) इति श्रुतेः। तथा

हि सकलं जगत् कार्यभूतमेव विशत्यत्र चाखिलं विशतीत्युभयथापि विश्वं ब्रह्म इति।

'अन्यत्र धर्मादन्यत्राधर्मात्' (क० उ० १। २। १४) इत्यारभ्य—

'सर्वे वेदा यत्पदमामनन्ति तपांसि सर्वाणि च यद् वदन्ति।

यदिच्छन्तो ब्रह्मचर्यं चरन्ति तस्ते पदं संग्रहेण ब्रवीम्यामित्येतत्॥'

(क० उ० १। २। १५)

'एतद्व्येवाक्षरं ब्रह्म एतद्व्येवाक्षरं परम्।

एतद्व्येवाक्षरं ज्ञात्वा यो यदिच्छति तस्य तत्॥'

(क० उ० १। २। १६)

इति काठके।

'एतद्वै सत्यकाम परं चापरं च ब्रह्म यदोङ्कारः' (५। २) इत्युपक्रम्य

'यः पुनरेतं त्रिमात्रेणोमित्येतैरेवशरेण परं पुरुषमभिध्यायीत' (५। ५) इति

प्रश्नोपनिषदि। 'ओमिति ब्रह्म। ओमित्यर्थं सर्वम्।' (तै० उ० १। ८) इति

यजुर्वेदारण्यके। 'तद्यथा शङ्कना सर्वाणि गणानि सन्तृप्णान्येवमोङ्कारेण सर्वं व्याकु सन्तृप्णा। ओङ्कार एवेदं सर्वम्। इति छान्दोग्ये (२। २३। ३)।

'ओमित्येतदक्षरमिदं सर्वम्' (मा० उ० १) इत्युपक्रम्यं

'प्रणवो ह्यपरं ब्रह्म प्रणवश्च परः स्मृतः।

अपूर्वोऽनन्तरोऽव्याहोऽनपरः प्रणवोऽव्ययः॥'

'सर्वस्य प्रणवो ह्यादिर्मध्यमन्तस्तथैव च।

एवं हि प्रणवं ज्ञात्वा व्यमुते तदनन्तरम्॥'

'प्रणवं हीक्षरं विद्यात् सर्वस्य हृदये स्थितम्।

सर्वव्यापिनमोङ्कारं मत्वा धीरो न शोचति॥'

'अमात्रोऽनन्तामात्रश्च द्वैतस्योपशमः शिवः।

ओङ्कारो चिदितो येन स मुनिर्नैतरो जनः॥'

(माण्डू० का० १। २६-२९)

इत्यन्ता माण्डूक्योपनिषत्।

'ॐ तद्ब्रह्म। ॐ तद्वायुः। ॐ तदात्मा। ॐ तत्सत्यम्। ॐ तत्सर्वम्।' (ना० उ० ६८)

इत्यादिश्रुतिभिः।

'ओमित्येकाक्षरं ब्रह्म व्याहरन् मामनुस्मरन्।
यः प्रयाति त्यजन् देहं स याति परमां गतिम् ॥' (गीता ८।१३)

'यदक्षरं वेदविद्यो वदन्ति विशन्ति यद्यतयो वीतरागाः।
यदिच्छन्तो ब्रह्मचर्यं चरन्ति तत्ते पदं संख्येण प्रब्रूयते ॥' (गीता ८।१२)

'रसोऽहमप्सु कौन्तेय प्रभास्मि शशिसूर्ययोः।
प्रणवः सर्ववेदेषु शब्दः खे पौरुषं नृपु ॥' (गीता ७।८)

'महर्षीणां भृगुरहं गिरामस्येकमक्षरम्।
यज्ञानां जपयज्ञोऽस्मि स्थावराणां हिमालयः ॥' (गीता १०।२५)

'आद्यं च त्र्यक्षरं ब्रह्म त्रयो यस्मिन् प्रतिष्ठिता।
'एकाक्षरं परं ब्रह्म प्राणायामः परं तपः ॥' (अत्रि० १।११)

'प्रणवाद्यास्त्रयो वेदाः प्रणवे पर्यवस्थिताः।
वाङ्मयं प्रणवं सर्वं तस्मात्प्रणवमभ्यसेत् ॥' (अत्रि० १।९)

इत्यादिस्मृतेश्च विश्वशब्देनोङ्कारोऽभिधीयते वाच्यवाचकयो-
रत्यन्तभेदाभावाद् विश्वमित्योङ्कार एव ब्रह्मेत्यर्थः।

'सर्वं खल्विदं ब्रह्म तज्जलानिति शान्तं उपासीत' (छा० उ० ३।१४।१)

इति एतदुक्तं भवति यस्मात् सर्वमिदं विकारजातं ब्रह्म
तज्जलत्वात्तल्लयत्वात्तदनत्वाच्च। न च सर्वस्यैवात्मत्वे रागादयः सम्भवन्ति।
तस्माच्छान्तं उपासीत इति श्रुतेः।

'श्रूयतां धर्मसर्वस्वं श्रुत्वा चैवावधार्यताम्।
आत्मनः प्रतिकूलानि परेषां न समाचरेत् ॥'

(विष्णुधर्म० ३।२५।५।४४)

'आर्त्तापभ्येन सर्वत्र समं पश्यति योऽर्जन।
सुखं वा यदि वा दुःखं स योगी परमोमतः ॥' (गीता० ६।३२)

'निर्गुणः परमात्मात्रं देहे व्याप्य व्यवस्थितः।
तमहं ज्ञानचिज्ञेयं नाबमन्ये न हाह्वये ॥

'यद्यागमर्पणं विन्देयं तमहं भूतभावनम्।
क्रमेयं त्वां गिरिं चेमं हनूमानिव सागरम् ॥'
(महा वन० १४७।८-९)

'यद्भवैराणि भूतानि द्वेषं कुर्वन्ति चेत्ततः।
शोच्यान्यहोऽतिमोहेन व्यापानीति मनीषिणाम् ॥

'एते भिन्नदृष्टां दैत्या विकल्पाः कथिता मया।
कृत्वाभ्युपगमं तत्र संक्षेपः श्रूयतां मम ॥'

'विस्तारः सर्वभूतस्य विष्णोः सर्वमिदं जगत्।
द्रष्टव्यमात्मवत्तस्मादभेदेन विचक्षणैः ॥'

'समुत्सृज्यासुरं भावं तस्माद्भूयं तथा ययम्।
तथा यत्नं करिष्यामि यथा प्राप्स्यामि निर्वृतिम् ॥'
(विष्णु० १।१७।८२-८५)

'सर्वत्र दैत्याः समतामुपेत समत्वमाराधनमच्युतस्य।'
(विष्णु १।१७।९९)

'न मन्यादिकृतस्तात न च नैसर्गिको मम।
प्रभाव एष सामान्यो यस्य यस्याच्युतो हृदि ॥'

'अन्येषां यो न पापानि चिन्तयत्यात्मनो यथा।
तस्य पापागमस्तात हेत्वभावात्त्र विद्यते ॥

कर्मणा मनसा वाचा परपीडां करोति यः।
तद्विजं जन्म फलति प्रभूतं तस्य चाशुभम् ॥'

'सोऽहं न पापमिच्छामि न करोमि वदामि वा।
चिन्तयन् सर्वभूतस्थमात्मन्यपि च केशवम् ॥'

शरीरं मानसं बाह्यं दैवं भूतभवं तथा।

सर्वत्र समचित्तस्य तस्य मे जायते कुतः॥'

'एवं सर्वेषु भूतेषु भक्तिरव्यभिचारिणी।

कर्तव्या पण्डितैर्ज्ञात्वा सर्वभूतमयं हरिम्॥'

(विष्णु० १। १९। ४-९)

'साम चोपप्रदानं च भेददण्डौ तद्यापरी।

उपायाः कथिता ह्येते मित्रादीनां च साधने॥

तानेवाहं न पश्यामि मित्रादींस्तत मा क्रुधः।

साध्याभावे महाबाहो साधनैः किं प्रयोजनम्॥

सर्वभूतात्मके तात जगन्नाथे जगन्मये।

परमात्मनि गोविन्दे मित्रामित्रकथा कुतः॥'

(विष्णु० १। १९। ३५-३७)

जडानामविवेकानामशूराणामपि प्रभो।

भाग्यभोग्यानि राज्ञानि सन्त्यनीतिमतामपि॥

तस्माद्यतेत पुण्येषु य इच्छेन्महतीं श्रियम्।

यतितव्यं समत्वे च निर्वाणमपि चेच्छता॥

देवा मनुष्याः पशवः पक्षिवृक्षसरीसृपाः।

रूपमेतदनन्तस्य विष्णोर्भिन्नमिव स्थितम्॥'

'एतद् विज्ञानता सर्वं जगत् स्थावरजङ्गमम्।

द्रष्टव्यमात्मवद् विष्णुर्यतोऽयं विश्वरूपधृक्॥'

'एवं ज्ञातो स भगवाननादिः परमेश्वरः।

प्रसीदत्यच्युतस्तस्मिन् प्रसन्ने क्लेशसंक्षयः॥'

(विष्णु १। १९। ४५-४९)

यहनां जन्मनामन्ते ज्ञानवान् मां प्रपद्यते।

वासुदेवः सर्वमिति स महात्मा सुदुर्लभः॥' (गीता ७। १९)

इत्यादिवचनैश्च।

हिंसादिरहितेन स्तुतिनमस्कारादि कर्तव्यमिति दर्शयितुं विश्वशब्देन ब्रह्माभिधीयत इति वा।

'मत्कर्मकृन्मत्परमो मन्दकः सङ्गवर्जितः।

निर्वैरः सर्वभूतेषु यः स मामेति पाण्डव॥' (गीता ११। ५५)

इति।

'न चलति निजवर्णधर्मतो यः सममतिरात्मसुहृद्विपक्षपक्षे।

न हरति न च हन्ति किञ्चिदुच्चैः स्थिमानसं तमवेहि विष्णुभक्तम्॥'

(विष्णु० ३। ७। २०)

विमलमतिरमत्तरः प्रशान्तः शुचिचरितोऽखिलसत्त्वमित्रभूतः।

प्रियहितयचनोऽस्तमानमायो वसति सदा हृदि तस्य वासुदेवः॥

वसति हृदि रानातने च तस्मिन् भवति पुमाञ्जगतोऽस्य सौम्यरूपः।

क्षितिरसमतिरम्यमात्मनोऽन्तः कथयति चारुणयैव सालपोतः॥'

(विष्णु० ३। ७। २४-२५)

'सकलमिदमहं च वासुदेवः परममुमान् परमेश्वरः स एकः।

इति मतिरचला भवत्यनन्ते हृदयगते ब्रज तान् विहाय दूरात्॥

(विष्णु ३। ७। ३२)

'यमनियमविधुतकल्मषाणामनुदिनमच्युतसक्तमानसानाम्।

अपगतमदमानमत्सराणां ब्रज भट दूरतरेण भानवानाम्॥'

(विष्णु० ३। ७। २६)

इत्यादिवचनैर्वैष्णवलक्षणार्थैर्व्यवकाशत्वाच्च हिंसादिरहितेन विष्णोः स्तुतिनमस्कारादिकर्तव्यमिति।

'श्रद्धया देयमश्रद्धयाऽदेयम्' (तै० उ० १। ११। ३) 'श्रद्धायानिः सगिद्धयते' इत्यादि श्रुतेः।

'श्रद्धापूर्तं वदान्यस्य हतमश्रद्धयेतत्।' (महा० शान्ति० २६४। १३)

'इमं स्तवमधीयानः श्रद्धाभक्तिसमन्वितः॥' (वि० स० १३२)

'अश्रोत्रियं श्राद्धमधीतमव्रतमदक्षिणं यज्ञमनृत्विजाहुतम्।

अश्रद्धया दत्तमसंस्कृतं हविर्भागाः पडंते तव दैत्यसत्तम॥'

'पुण्यं मदद्वेषिणां यच्च मन्दक्तद्वेषिणां तथा।

क्रयविक्रयसक्तानां पुण्यं यन्त्वाग्निहोत्रिणाम्॥'

'अश्रद्धया च यद् दानं यज्ञतां ददतां तथा।

तत् सर्वं तव दैत्येन्द्र मत्प्रसादाद् भविष्यति॥'

(हरि० ३। ७२। ३७-३९)

'अश्रद्धया हुतं दत्तं तपस्तप्तं कृतं च यत्।

असदित्युच्यते पार्थ न च तत् प्रेत्य नो इह ॥' (गीता १७। २८)

इत्यादिरस्मृतिभिश्च श्रद्धया स्तुतिनमस्कारादिकर्तव्यमश्रद्धया न कर्तव्यम्।

'ॐ तत्सदिति निर्देशो ब्रह्मणस्त्रिविधः स्मृतः।' (गीता १७। २३)

इति भगवद्ब्रह्मनात् स्तुतिनमस्कारादिकं कर्मासात्त्विकं विष्णुर्मापि श्रद्धापूर्वकं ब्रह्मणोऽभिधानप्रययोगेण सगुणं सात्त्विकं सम्पादितं भवति।

आत्मानं विष्णुं ध्यात्वाचनंस्तुतिनमस्कारादिकर्तव्यम्।

'नाविष्णुः कीर्तयेद् विष्णुं नाविष्णुर्विष्णुमवाचेत्।

नाविष्णुः संस्परेद् विष्णुं नाविष्णुर्विष्णुमाप्नुयात्॥'

इति महाभारते कर्मकाण्डे।

'सर्वाण्येतानि नामानि परस्य ब्रह्मणोऽनघ॥'

(विष्णुधर्म० ३। १२३। १३)

'यं यं काममभिध्यायेत् तन्माप्नोत्यसंशयम्।

सर्वकामानवाप्नोति समसाराध्य जगद्गुरुम्॥'

'तन्मयत्वेन गोचन्दमेत्येतद् दारुभ्य नान्यथा।

तन्मयोवाञ्छितान् कामान् यद्वाप्नोति मानवः॥'

इति विष्णुधर्मे।

'सर्वभूतस्थितं यो मां भजत्येकत्वमास्थितः।

सर्वथा वर्तमानोऽपि स योगी मयि वर्तते॥'

इति भगवद्गीतायाम् (६। ३१)

'अहं हरिः सर्वमिदं जनार्दनो नान्यत्ततः कारणकार्यनातम्।

इंद्र इह मनो यस्य न तस्य भूयो भवोद्भवा द्वन्द्वगदा भवन्ति॥'

इति विष्णुपुराणे (१। २२। ८७)

'गुरोर्यत्र परीषादो निन्दा वापि प्रवर्तते।

कर्णो तत्र पिपातव्यो गन्तव्यं वा ततोऽन्यतः॥'

(विष्णुधर्म० ३। २३३। ९२)

'तस्माद् ब्रह्मयाचार्यस्वरूपेणावतिष्ठते॥'

इति स्मृते।

'चरं हुतवज्ज्वालापुञ्जस्यान्तर्व्यवस्थितिः।

न शीरिचिन्ताचिमुखज्जनसंवासवैशसम्॥'

इति कात्यायनवचनाद् 'यत्र देशे वासुदेवनिन्दा तत्र वासो न कर्तव्यः।'

'यस्य देवे परा भक्तिर्यथा देवे तथा गुरौ।

तस्यैते कथिता ह्यर्थाः प्रकाशन्ते महात्मनः॥'

(६। २३)

इति श्वेतश्वतरोपनिषन्मन्त्रबर्णाद् हरौ गुरौ च परा भक्तिः कार्येति।

'अवशेनापि यन्नामि कीर्तिते सर्वपातकैः।

पुमान् विमुच्यते सद्यः सिंहत्रस्तैर्धृक्किरिब॥

(विष्णु० ६। ८। १९)

'ज्ञानतोऽज्ञानतो वापि वासुदेवस्य कीर्तनात्।
तत्सर्वं विलयं याति तोयस्थं लवणं यथा॥'
'कलिकल्मषमत्युग्रं नरकार्तिप्रदं नृणाम्।
प्रयाति विलयं सद्यः सकृत् कृष्णस्य संस्मृतेः॥'
(विष्णु० ६। ८। २१)

'सकृत्स्मृतोऽपि गोविन्दो नृणां जन्मशतैः कृतम्।
पापराशिं दहत्याशु तूलराशिमिवानलः॥'
'सेयं वदनवल्लोकवासिनी रसनोरणी।
या न गोविन्द गोविन्द गोविन्देति प्रभाषते॥'
पापवल्ली मुखे तस्य जिह्वारूपेण तिष्ठति।
या न वकि दिवा रात्रौ गुणान् गोविन्दसम्भवान्॥'
'सकृदुच्चरितं येन हरिरित्यक्षरद्वयम्।
यद्वः परिकरस्तेन मोक्षाय भगवं प्रति॥'
(पद्म० ६। ८०। १६१)

'एकोऽपि कृष्णस्य कृतः प्रणामो दशाधमेधावभूधेन तुल्यः।
दशाधमेधी पुनरेति जन्म कृष्णप्रणामी न पुनर्भवाय॥'
(महा शांति० ४७। ९१)

एवमादिवचनैः श्रद्धाभक्त्योरभावेऽपि नामसङ्कीर्तनं समस्तं दुरितं
नाशयतीत्युक्तम्, किमुत श्रद्धादिपूर्वकं सहस्रनामसङ्कीर्तनं नाशयतीति।
'मनसा या अग्रे सङ्कल्पयत्यथ वाचा व्याहरति' 'यदि मनसा ध्यायति
तद्वाचा वदति' इति श्रुतिभ्यां स्मरणं ध्यानं च नामसङ्कीर्तनेऽन्तर्भूतम्।

'यस्मिन्त्यस्तमतिरं याति नरकं स्वर्गोऽपि यच्चिन्तने
धिघ्नो यत्र निवेशितात्ममनसो ब्राह्मोऽपि लोकोऽल्पकः।
मुक्तिं चेतसि यः स्थितोऽमलधियां पुंसां ददात्यथ्ययः
किं चित्तं यदघं प्रयाति विलयं तत्राच्युते कीर्तिते॥

इति विष्णुपुराणान्ते (६। ८। ५६) श्रीपराशरेणोपसंहृतम्।

आलोडय सर्वशास्त्राणि विचार्य च पुनः पुनः।

इदमेकं सुनिष्पन्नं ध्येयो नारायणः सदा॥'

इति श्रीमहाभारतान्ते भगवता श्रीवेदव्यासेनोपसंहृतम्।

'हरिरिकः सदा ध्येयो भवद्भिः सत्त्वसंस्थितैः।

ओमित्येवं सदा विप्राः पठत ध्यात केशवम्॥'

इति हरिवंशे (३। ८९। ९) कैलासयात्रायां हरिरिको ध्यातव्य इत्युक्तं
महेश्वरेणापि।

एतत्सर्वमभिप्रेत्य 'एष मे सर्वधर्माणां धर्मोऽधिकतमो मतः'
इत्याधिक्यमुक्तम्।

'किमेकं देवतम्' (वि० स० २) इत्यारभ्य 'किं जपन् मुच्यते जन्तुः'
(वि० स० ३) इति षट्प्रश्नेषु 'यतः सर्वाणि' (वि० स० ११) इति
प्रश्नोत्तराभ्यां यद्ब्रह्मोक्तं तद्विषयव्येनोच्यते इति व्याख्यातम्॥१॥

तत्किमित्याकाङ्क्षायामाह— 'विष्णु' इति। तथा च ऋग्वेदे- 'तमु
स्तोतारः पूर्वं यथाविद क्रतुस्य गर्भं जनुपा पिपर्तन। आस्य जानन्तो नाम
चिद्विक्रतं महस्ते विष्णो सुमतिं भजामहे' (२। २। २६) इत्यादिश्रुतिभिर्विष्णो-
र्नामसङ्कीर्तनं सम्यग्ज्ञानप्राप्तये विहितम्। तमेव स्तोतारः पुराणं यथा
ज्ञानेन सत्यस्य गर्भं जन्मसमाप्तिं कुरुत। जानन्तः आस्य विष्णोः
नामापि आवदत अन्ये वदन्तु मा वा हे विष्णो वयं ते सुमतिं शोभनं
महः भजामहे इति श्रुतेरभिप्रायः।

वेवेष्टि व्याप्नोतीति विष्णुः विषयव्याप्यभिधायिनो नुक्प्रत्ययान्तस्य
रूपं विष्णुरिति। देशकालवस्तुपरिच्छेदशून्य इत्यर्थः।

'व्याप्ते मे रोदसी पार्थ क्रान्तिश्चाप्यधिका स्थिता।'

'क्रमणाच्चाप्यहं पार्थ विष्णुरित्यभिसंज्ञितः॥'

इति महाभारते (शान्ति० ३४१। ४२-४३)

‘यच्च किञ्चिज्जगत् सर्वं दृश्यते श्रूयतेऽपि वा।
अन्तर्वह्निश्च तत् सर्वं व्याप्य नारायणः स्थितः॥
इत्यादिश्रुतेर्वृहन्नारायणे (१३। १। २)

‘सर्वभूतस्वयमेकं नारायणं कारणपुरुषमकारणं परं ब्रह्म लोकमोहविनिर्मुक्तं
विष्णुं ध्यायन्न सीदति’ इत्यात्मबोधोपनिषदि (१)
विशतेर्वा नुवप्रत्ययान्तस्य रूपं विष्णुरिति।

‘यस्माद्विष्टमिदं सर्वं तस्य शक्त्या महात्मनः।

तस्मादेवोच्यते विष्णुर्विशेषर्तुः प्रवेशनात्॥’

इति विष्णुपुराणे (३। १। ४५) ॥२॥

यदुद्देशेनाध्वरे वषट् क्रियते स वषट्कारः। यस्मिन्त्यजे वा वषट्क्रिया
स वषट्कारः ‘यज्ञे वै विष्णुः’ (तै० सं० १। ३। ४) इति श्रुतेर्वृजो
वषट्कारः। येन वषट्कारादिमन्त्रात्मना वा देवान्ग्रीणयति सा वषट्कारः।
देवता वा, ‘प्रजापतिश्च वषट्कारश्च’ इति श्रुतेः।

चतुर्भिश्च चतुर्भिश्च द्वाभ्यां पञ्चभिरेव च।

दृश्यते च पुनर्द्वाभ्यां स मे विष्णुः प्रसीदतु॥’

इत्यादिस्मृतेः ॥३॥ भूतं च भव्यं च भव्यं भूतभव्यभवन्ति
तेषां प्रभुः भूतभव्यभवत्प्रभुः कालभेदमनादृत्य सन्मात्रप्रतियोगि-
कमैश्वर्यमस्येति प्रभुत्वम्॥४॥

रजोगुणं समाश्रित्य विरिञ्चिरूपेण भूतानि करोतीति भूतकृत्।
तमोगुणमास्थाय स रुद्रात्मना भूतानि कुन्तति कुणोति हिनस्तेति
भूतकृत्॥५॥ सत्त्वगुणमधिष्ठाय भूतानि विभर्ति पालयति धारयति
पौषयतीति वा भूतभूत् ॥६॥ प्रपञ्चरूपेण भवतीति, केवलं भवतीत्येव
वा भावः। भवनं भावः सत्तात्मको वा ॥७॥ भूतात्मा भूतानामात्मान्तर्वासीति
भूतात्मा ‘एष त आत्मान्तर्वास्यभूतः’ (यू० उ० ३। ७। ३-२२) इति
श्रुतेः ॥८॥ भूतानि भावयति जनयति वर्धयतीति वा भूतभावनः ॥९॥ ॥१॥ ॥२॥

विश्रामः ॥१॥

पूतात्मा परमात्मा च मुक्तानां परमा गतिः।

अव्ययः पुरुषः साक्षी क्षेत्रज्ञोऽक्षर एव च ॥१५॥

भूतकृदादिभिर्गुणान्तरत्वं प्राप्तं प्रतिषिध्यते पूतात्मा इति, पूत आत्मा
यस्य स पूतात्मा, कर्मधारयो वा ‘केवलो निर्गुणश्च’ (श्वे० उ० ६। ११)
इति श्रुतेः। गुणोपरागः स्वच्छातः पुरुषस्येति कल्प्यते ॥१०॥

परमश्चासावात्मा चेति परमात्मा कार्यकारणविलक्षणो नित्यशुद्ध-
बुद्धमुक्तस्वभावः ॥१२॥ मुक्तानां परमा प्रकृष्टा गतिर्गन्तव्या देवता
पुनरावृत्त्यसम्भवात्तदातस्येति मुक्तानां परमा गतिः।

‘मामुपेत्य तु कौन्तेय पुनर्जन्म न विद्यते ॥’ (गीता ८। १६)

इति भगवद्ब्रह्मनम् ॥१२॥ न ह्येति नास्य व्ययो विनाशो विकारो
वा विद्यत इति ‘अव्ययः’, ‘अनरोऽमरोऽव्ययः’ इति श्रुतेः ॥१३॥ पुरं
शरीरं तस्मिन् शेते पुरुषः।

‘नवद्वारं पुरं पुण्यमेतैर्भावैः समन्वितम्।

व्याप्य शेते महात्मा यस्तस्मात् पुरुष उच्यते ॥’

इति महाभारते। (शान्ति० २१०। ३०) यद्वा अस्तेर्व्यवस्थाक्षरयोगाद्
आसीत् पुरा पूर्वमेवेति विग्रहं कृत्वा व्युत्पादितः पुरुषः। ‘पूर्वमेवाहमिहासमिदं
तत् पुरुषस्य पुरुषत्वम्’ इति श्रुतेः।

अथवा पुरुष भूरिषु उत्कर्षशालिपु सत्त्वेषु सीदतीति, पुरुषिण
फलानि सनोति ददातीति वा, पुरुषिण भुवनानि संहारसमये स्यति
अन्तं करोतीति वा, पूर्णत्वात् पूरणाद्वा सदाद्वा पुरुषः ‘पूरणसदनाच्छैव
ततोऽसौ पुरुषोत्तमः’ इति पञ्चमवेदे (उद्योग० ७०। ११) ॥१४॥

साक्षादव्यवधानेन स्वरूप बोधेन ईक्षते पश्यति सर्वमिति साक्षी
‘साक्षाददृष्टिरे संज्ञायाम्’ (पा० सू० ५। २। ११) इति पाणिनिवचनादिनि
प्रत्ययः ॥१५॥ क्षेत्रं शरीरं जानातीति क्षेत्रज्ञः, ‘आतोऽनुपसर्गं कः’

(पा० सू० ३। २। ३) इति कप्रत्ययः 'क्षेत्रज्ञं चापि मां विद्धि' (गीता १३।२) इति भगवद्वचनात्।

'क्षेत्राणि हि शरीराणि योजनं चापि शुभाशुभम्।

तानि वेत्ति स योगात्मा ततः क्षेत्रज्ञ उच्यते॥'

इति महाभारते (शान्ति० ३५१। ६)॥१६॥ स एव न क्षरतीति
अक्षरः परमात्मा। अस्मात्तेरुद्भोतेर्वा सरप्रत्ययान्तस्य रूपमक्षर इति॥१७॥

एवकारात् क्षेत्रज्ञाक्षरयोरभेदः परमार्थतः, 'तत्त्वमसि' (छा० ३०६।८)
इति श्रुतेः चकाराद्वाचहारिको भेदश्च, प्रसिद्धेऽप्रामाण्यत्वात्॥१८॥

योगो योगविदां नेता प्रधानपुरुषेश्वरः॥

नारसिंहवपुः श्रीमान् केशवः पुरुषोत्तमः॥१६॥

योगः—

'ज्ञानेन्द्रियाणि सर्वाणि निरुध्य मनसा सह।

एकत्वभावेना योगः क्षेत्रज्ञपरमात्मनोः॥'

तदवाप्यतया योगः॥१८॥ योगं विदन्ति विचारयन्ति, जानन्ति,
लभन्ते इति वा योगविदस्तेषां नेता ज्ञानिनां योगक्षेमवहनादिनेति
योगविदां नेता। 'तेषां नित्याभियुक्तानां योगक्षेमं वहाम्यहम्॥' (गीता ९।२२)
इति भगवद्वचनात् ॥१९॥

प्रधानं प्रकृतिर्माया; पुरुषो जीवस्तयोरेश्वरः प्रधानपुरुषेश्वरः॥२०॥

नारस्य सिंहस्य चावयवा यस्मिन् लक्ष्यन्ते तद्गुरुर्यस्य स
नारसिंहवपुः॥२१॥ यस्य वक्षसि नित्यं सति श्रीः स श्रीमान्॥२२॥

अभिरूपाः केशा यस्य स केशवः 'केशाद्भोज्यतस्याम्' (पा० सू०
५। २। १०९) इति वप्रत्ययः प्रशंसायाम्। चक्षा कक्ष अक्ष ईशश्च
त्रिभूतयः केशास्ते यद्दशेन वर्तन्ते स केशवः केशिवयाद्वा।

'यस्मात्त्वयैव दुष्टात्मा हतः केशो जनार्दन।

तस्मात्केशवनाम्न त्वं लोके ज्ञातो भविष्यसि॥'

इति विष्णुपुराणे (५। १६। २३)

श्रीकृष्णं प्रति नारदवचनम्। पृषोदरादिवाच्यद्वयसाधुत्वकल्पना॥२३॥

पुरुषाणामुत्तमः पुरुषोत्तमः अत्र 'न निर्धारणे' (पा० सू० २। २। १०)
इति पण्डीसमासप्रतिषेधो न भवति ज्ञात्याद्यनपेक्षया समर्थत्वात्। यत्र
पुनर्जातिगुणक्रियापेक्षया पृथक्क्रिया तत्रासमर्थत्वात्त्रिषेधः प्रवर्तते;
यथा-भनुष्याणां क्षत्रियः शूरतमः, गवां कृष्णा गौः सम्पन्नक्षीरतमा,
अध्वगानां घावन् शीघ्रतमः इति। अथवा पञ्चमीसमासः; तथा च
भगवद्वचनम्—

'यस्मात्क्षरमतीतोऽहमक्षरादपि चोत्तमः।

अतोऽस्मि लोके वेदे च प्रथितः पुरुषोत्तमः॥' (ऐ० १५।१८) ॥२४॥१६॥

सर्वः शर्वः शिवः स्थाणुर्भूतादिनिधिरव्ययः।

सम्भवो भावनो भर्ता प्रभवः प्रभुरीश्वरः॥१७॥

'असतश्च सतश्चैव सर्वस्य प्रभावाप्ययात्।

सर्वस्य सर्वदा ज्ञानात् सर्वमेतं प्रचक्षते॥'

(महा० उद्योग ७०। ११)

इति भगवद्वाचसवचनात् सर्वः॥२५॥ शृणाति संहारसमये संहरति
संहारयति सकलाः प्रजाः इति शर्वः॥२६॥ निस्त्रैगुण्यतया शुद्धत्वात्
शिवः 'स ब्रह्मा स शिवः' (कै० उ० ८) इत्यभेदोपदेशाच्छिवादिनामभिर्हरेरेव
स्तुयते॥२७॥ स्थिरत्वात् स्थाणुः॥२८॥ भूतानामादिकारणत्वाद्
भूतादिः॥२९॥ प्रलयकालेऽस्मिन् सर्वं निधोयत इति निधिः। 'कर्मण्यधिकरणे
च' (पा० सू० ३। ३। ९३) इति कि प्रत्ययः स एव निधिर्विशेष्यते—
अव्ययः अविनश्यरो निधिरित्यर्थः॥३०॥ स्वेच्छया समीचीनं भवनमस्येति
सम्भवः 'धर्मसंस्थापनाध्यायं सम्प्रधानि युगे युगे' (गीता ४।८) इति
भगवद्वचनात्।

‘अथ दुष्टविनाशाय साधूनां रक्षणाय च।

स्वेच्छया सम्भवाम्येवं गर्भदुःखविवर्जितः॥’

इति च ॥३१॥ सर्वेषां भोक्तॄणां फलानि भावयतीति भावनः सर्वफलदातृत्वम् ‘फलमत उपपत्तेः (क० सू० ३। २। ३८) इत्यत्र प्रतिपादितम् ॥३२॥ प्रपञ्चस्याधिष्ठानत्वेन भरणात् भर्ता ॥३३॥ प्रवर्षेण महाभूतानि अस्माज्जायन्त इति प्रभावः प्रकृष्टो भवो जन्मास्येति वा ॥३४॥ सर्वासु क्रियासु सामर्थ्यातिशयात् प्रभुः ॥३५॥ निरुपाधिकमैश्वर्यमस्येति ईश्वरः ‘एष सर्वेश्वरः’ (माण्डू० ६) इति श्रुतेः ॥३६॥ ॥३७॥

स्वयम्भूः जम्भुरादित्यः पुष्कराक्षो महास्वनः।

अनादिनिघ्नो घाता विधाता धातुरुत्तमः ॥३८॥

स्वयमेव भवतीति स्वयम्भूः ‘स एव स्वयमुद्वभौ’ (मनु० १।७) इति मानवं वचनम्। सर्वेषामुपरि भवति स्वयं भवतीति वा स्वयम्भूः। येषामुपरि भवति यक्षोपरि भवति तदुभयात्मना स्वयमेव भवतीति वा ‘परिभूः स्वयम्भूः’ (उ० उ० ८) इति मन्त्रवर्णात् अथवा स्वयम्भूः परमेश्वरः स्वयमेव स्वतन्त्रो भवति न परतन्त्रः ‘पराणि खानि व्यवृणुत् स्वयम्भूः’ (क० उ० २। ४। १) इति मन्त्रवर्णात् ॥३९॥ शं मुखं भक्तानां भावयतीति शम्भुः ॥४०॥ आदित्यमण्डलान्तःस्थोऽहिरण्यः पुरुषः आदित्यः ह्यदशादित्येषु विष्णुर्वा ‘आदित्यानामहं विष्णुः’ (गीता १०। २१) इत्युक्तेः। अदितेरखण्डिताया महा अयं पतिरिति वा ‘इयं वा अदितिः’ यतो देवी विष्णुपत्नीम् इति श्रुतेः। यथादित्य एक एवानेकेषु जलभाजनेषु अनेकवत् प्रतिभासते, एवमनेकेषु शरीरेषु एक एवात्मानेकवत् प्रतिभासत इति आदित्यसाधर्म्याद्वा आदित्यः ॥४१॥ पुष्करेणोपमिते अक्षिणे यस्येति पुष्कराक्षः ॥४२॥ महानूर्जितः स्थनो नादो वा श्रुतिलक्षणो यस्य स महास्वनः ‘सन्महत्’ (पा० सू० २। १। ६१) इत्यादिना समासे कृते ‘आन्महतः समानाधिकरणजातिभ्योः’ (पा० सू० ६। ३। ४६) इत्यात्वम् ‘अस्य महतो भूतस्य निःश्रुतमेतद् ऋग्वेदो यजुर्वेदः’ (यू० उ० २। ४। १०)

इति श्रुतेः ॥४१॥ आदिर्जम्भः निघ्नं विनाशः, तद्वह्यं यस्य न विघ्नो स अनादिनिघ्नः ॥४२॥ अनन्तादिरूपेण विश्वे विभर्तीति धाता ॥४३॥ कर्मणां तत्फलानां च कर्ता विधाता ॥४४॥ ‘अनन्तादीनामपि धारकत्वाद् विशेषेण दधातीति वा धातुरुत्तम इति नामकं सविशेषणं समानाधिकरण्येनः सर्वधातुभ्यः पृथिव्यादिव्य उत्कृष्टश्चिद्धातुरित्यर्थः। धातुर्विरिञ्चेरुत्कृष्ट इति वा वैयाधिकरण्येन। नामद्वयं वा; कार्यकारणप्रपञ्चधारणाच्चिदेव धातुः। उत्तमः सर्वेषामुद्गतानामतिशयेनोद्गतत्वादुत्तमः ॥४५॥ ॥४६॥

अप्रमेयो हृषीकेशः पदानामोऽमरप्रभुः।

विश्वकर्मा मनुस्त्वष्टा स्थविष्ठः स्थविरो ध्रुवः ॥४७॥

शब्दादिरहितत्वात् प्रत्यक्षगम्यः, नाप्यनुमानविषयः, तद्व्याप्तलिङ्गाभावात्। नाप्युपमानसिद्धिः निर्मागत्वेन सादृश्याभावात्। नाप्यर्थापत्तिग्राह्यः, तद्विज्ञानुपपद्यमानस्यासम्भवात्। नाप्यभावगोचरो भावत्वेन सम्मतत्वात्। अभावसाक्षित्वाच्च न पठ्यप्रमाणस्य। नापि शास्त्रप्रमाणवेद्यः प्रमाणजन्यातिशयाभावात्। यद्येवं शास्त्रयोनित्वं कथम्? उच्यते प्रमाणादिसाक्षित्वेन प्रकाशस्वरूपस्य प्रमाणाविषयत्वेऽपि अध्यस्तात्तद्रूपनिवर्तकत्वेन शास्त्रप्रमाणकत्वमिति अप्रमेयः साक्षि रूपत्वाद् वा ॥४६॥ हृषीकाणीन्द्रियाणि, तेषामोशः क्षेत्रज्ञरूपभाक्। यद्वा, इन्द्रियाणि यस्य वशे वर्तन्ते स परमात्मा हृषीकेशः यस्य वा सूर्यरूपस्य चन्द्ररूपस्य च जगत्प्रीतिकरा हृष्टाः केशा रमयः स हृषीकेशः, ‘सूर्यरश्मिर्हरीकेतः पुस्तात्’ इति श्रुतेः। पृषोदरादित्वात्साधुत्वम्। यद्योक्तं मोक्षधर्म—

‘सूर्याचन्द्रमसौ शशदंशुभिः केशसंश्रितैः।

बोधयन् स्वापयंश्चैव जगदुतिष्ठते पृथक्॥’

‘बोधनात्स्वापनाच्चैव जगतो हर्षणं भवेत्।

अग्नीषोमकृतैरेवं कर्माभिः पाण्डुनन्दन॥

हृषीकेशो महेशानो वरदो लोकभावनः॥’

इति॥४०॥ सर्वजगत्कारणं पदं नाभी यस्य स पद्मानाभः, 'अनस्य नाभावध्वेकमपि' इति श्रुतेः। पृषोदरादित्वात्साधुत्वम्॥४८॥ अमराणां प्रभुः अमराप्रभुः॥४९॥ विश्वं कर्म क्रिया यस्य स विश्वकर्मा। क्रियत इति जगत्कर्म विश्वं कर्म यस्येति वा, विचित्रनिर्माणशक्तिमत्त्वाद्वा विश्वकर्मा; त्वष्टा सादृश्याद्वा॥५०॥

मननात् मनुः। 'नान्योऽतोऽस्ति मन्ता' (बृ० उ० ३। ७। २३) इति श्रुतेः। मन्त्रो वा प्रजापतिर्वा मनुः॥५१॥ संहारसमये सर्वभूततनूकारणत्वात् त्वष्टा त्वक्षतेस्तनूकरणार्थात् तृच प्रत्ययः॥५२॥ अतिशयेन स्थूलः स्थविष्ठः॥५३॥ पुराणः स्थविरः 'त्वेकं क्षुत्स्य स्थविरस्य नाम' इति वह्वृधाः; वयोवचनो वा स्थिरत्वाद् ध्रुवः स्वबिरो ध्रुव इत्येकमिदं नाम सविशेषणम्॥५४॥१९॥

अग्राहः शाश्वतः कृष्णो लोहिताक्षः प्रतर्दनः।

प्रभूतस्त्रिकुब्ज्याम पवित्रं मङ्गलं परम्॥२०॥

कर्मेन्द्रियैर्न गृह्यते इति अग्राहः 'यतो वाचो निर्वर्तते अग्राप्य मनसा सह' (तै० उ० २। ९) इति श्रुतेः॥५५॥ शशत् सर्वेषु कालेषु भवतीति शाश्वतः 'शाश्वतं शिवमच्युतम्' (ना० उ० २३। १) इति श्रुतेः॥५६॥

'कृषिर्भावाचकः शब्दो णश्च निर्वृतिवाचकः।

विष्णुस्तद्भावयोगाच्च कृष्णो भवति शाश्वतः॥'

(महा० उद्योग० ७०। ५)

इति व्यासवचनात् सच्चिदानन्दात्मकः कृष्णः। कृष्णवर्णात्मकत्वाद्वा कृष्णः।

'कृषामि पृथिवीं पार्थ भूत्वा कार्ष्णायसो हतः।

कृष्णो वर्णश्च मे यस्मात्तस्मात् कृष्णोऽहमर्जुन॥'

इति महाभारते। (शान्ति० ३४२। ७९)॥५७॥

लोहिते अक्षिणी यस्येति लोहिताक्षः 'असावृषभो लोहिताक्षः' इति श्रुतेः॥५८॥ प्रलये भूतानि प्रतर्दयति हिनस्तीति प्रतर्दनः॥५९॥ ज्ञानैश्वर्यादिगुणैः सम्पन्नः प्रभूतः॥६०॥ ऊर्ध्वार्धोमध्यभेदेन तिसृणां ककुभामपि धामेति त्रिककुब्ज्याम इत्येकमिदं नाम॥६१॥

येन पुनरिति यो वा पुनरिति ऋषिर्देवता वा तत् पवित्रम् 'पुनः संज्ञायाम्' (पा० सू० ३। २। १८५) 'कर्तरि ऋषिदेवतयोः' (पा० सू० ३। २। १८६) इति भगवत्प्राणिनिस्मरणात् पुन्रप्रत्ययः॥६२॥

'अशुभानि निराचष्टे तनोति शुभसन्ततिम्।

स्मृतिमात्रेण यत् पुंसं ब्रह्म तन्मङ्गलं विदुः॥'

इति श्रीविष्णुपुराणवचनात् कल्पाणरूपत्वाद्वा मङ्गलम्। परं सर्वभूतेभ्यः ऊकष्टं ब्रह्म। मङ्गलं परम् इत्येकमिदं नाम सविशेषणम्॥६३॥२०॥

ईशानः प्राणदः प्राणो ज्येष्ठः श्रेष्ठः प्रजापतिः।

हिरण्यगर्भो भूगर्भो माधवो मधुसूदनः॥२१॥

सर्वभूतनियन्त्रत्वात् ईशानः॥६४॥ प्राणान् ददाति चेष्टयतीति वा प्राणदः 'को ह्योवाच्यात् कः प्राणधात्' (तै० उ० २। ७) इति श्रुतेः। यद्वा, प्राणान् कालात्मना वृत्तिं खण्डयतीति प्राणदः प्राणान् दीपयति शोधयतीति वा, प्राणान् ददाति लुनातीति वा प्राणदः॥६५॥ प्राणितातीति प्राणः क्षेत्रज्ञः परमात्मा वा, 'प्राणस्य प्राणम्' (बृ० उ० ४। ४। १८) इति श्रुतेः। मुख्यप्राणो वा॥६६॥

वृद्धतमो ज्येष्ठः 'ज्य च' (पा० सू० ५। ३। ६१) इत्यधिकारे 'वृद्धस्य च' (पा० सू० ५। ३। ६२) इति वृद्धशब्दस्य ज्यदेशविधानात्॥६७॥

प्रशस्यतमः श्रेष्ठः 'प्रशस्यस्य श्रः' (पा० सू० ५। ३। ६०) इति आदेशविधानात्। 'प्राणो वाच ज्येष्ठश्च श्रेष्ठश्च' (छा० उ० ५। १। १) इति

श्रुतेः। मुख्यप्राणो वा, 'श्रेष्ठ' (ब्र० सू० २।४।८) इत्यधिकरणसिद्धत्वात्। सर्वकारणत्वाद् वा ज्येष्ठः, सर्वातिशयत्वाद् वा श्रेष्ठः॥६८॥ ईश्वरत्वेन सर्वासां प्रजानां पतिः प्रजापतिः॥६९॥ हिरण्यमाण्डान्तर्वर्तितात्वात् हिरण्यगर्भो ब्रह्मा विरिञ्चिः तदात्मा, 'हिरण्यगर्भः समवर्तताग्रे' (ब्र० सू० १०।१२१।२) इति श्रुतेः॥७०॥ भूर्गर्भं यस्य स भूर्गर्भः॥७१॥

मायाः श्रियः धवः पतिः माधवः मधुविद्यावबोधयत्वाद्वा माधवः।

'मौनद्वयानाच्च योगाच्च विद्धि भारत माधवम्।' (महा० उद्योग० ७०।४)

इति व्यासवचनाद् वा माधवः॥७२॥ मधुनामानमसुरं सूदितवान् इति मधुसूदनः।

'कर्णमिश्रोद्ध्वं चापि मधुनाममहासुरम्।

'ब्रह्मणोऽपचितिं कुर्वन् जघान पुरुषोत्तमः॥

'तस्य तात वधादेव देवदानवमानवाः।

मधुसूदन इत्याहुर्ब्रह्मण्यथ जनार्दनम्॥'

(महा० भीष्म० ६७।१४-१६)

इति महाभारते॥७३॥१२॥

द्वितीयाहिकम्॥१२॥

ईश्वरो विक्रमी धन्वी मेधावी विक्रमः क्रमः।

अनुत्तमो दुराधर्षः कृतज्ञः कृतिरात्मवान्॥२२॥

सर्वशक्तिमत्तया ईश्वरः॥७४॥ विक्रमः शौर्यम्, तद्योगात् विक्रमी॥७५॥

धनुरस्यास्तीति धन्वी ब्रीह्यादित्वादिनिप्रत्ययः। 'रामः शस्त्रभूतामहम्' (गीता १०।३१) इति भगवद्ब्रह्मनात्॥७६॥ मेधा बहुग्रन्थधारणसामर्थ्यम्, सा यस्यास्ति स मेधावी। 'अस्मायामेधासजौ धिनिः' (पा० सू० ५।२।१२२)

इति पाणिनि- वचनाद्विनिप्रत्ययः॥७७॥ विचक्रमे जगद् विश्वं तेन विक्रमः विना मुक्त्येन पक्षिणा क्रमाद्वा॥७८॥ क्रमणात्, क्रमहेतुत्वाद् वा क्रमः, 'क्रान्ते विष्णुम्' (मनु० १२।१२९) इति मनुवचनात्॥७९॥ अविद्यमान उत्तमो यस्मात् सः अनुत्तमः। 'यस्मात् परं नापरमस्ति किञ्चित्' (ना० उ० १२।३) इति श्रुतेः, 'न त्वत्समोऽस्तवभ्यधिकः कुतोऽन्यः' (गीता ११।४३) इति स्मृतेश्च॥८०॥ दैत्वादिभिर्धर्मप्राप्तिं न शक्यत इति दुराधर्षः॥८१॥ प्राणिनां पुण्यापुण्यात्मकं कर्म कृतं जानाति कृतज्ञः। 'जानाति' पत्रपुण्याद्यल्पमपि प्रयच्छतां मोक्षं ददातीति वा॥८२॥ पुरुषप्रयत्नः कृतिः, क्रिया वा; सर्वात्मकत्वात्तदाधारतया वा लक्ष्यते कृत्वेति वा कृतिः॥८३॥ स्वमहिम्नप्रतिष्ठितत्वात् आत्मवान्। 'स भगवः कस्मिन् प्रतिष्ठित इति स्वे महिम्नि' (छा० उ० ७।२४।१) इति श्रुतेः॥८४॥१२॥

सुरेशः शरणं शर्म विश्वरेताः प्रजाभवः।

अहः संवत्सरो व्यालः प्रत्ययः सर्वदर्शनः॥२३॥

सुराणां देवानामीशः सुरेशः सूपपदो वा राधातुः शोभनदातृणामीशः सुरेशः॥८५॥ आर्तानामार्तिहरणत्वात् शरणम्॥८६॥ परमानन्दरूपत्वात् शर्म॥८७॥ विश्वस्य कारणत्वात् विश्वरेताः॥८८॥ सर्वाः प्रजा यत्सकाशादुद्भवन्ति स प्रजाभवः॥८९॥ प्रकाशरूपत्वाद् अहः॥९०॥ कालात्मना स्थितो विष्णुः संवत्सर इत्युक्तः॥९१॥ व्यालवद् ब्रहीतुमशक्यत्वाद् व्यालः॥९२॥ प्रतीतिः प्रज्ञा प्रत्ययः 'प्रज्ञानं ब्रह्म' (ऐ० उ० ३।५।३) इति श्रुतेः॥९३॥ सर्वाणि दर्शनात्मकानि अक्षीणि यस्य स सर्वदर्शनः, सर्वात्मकत्वात्; 'विश्वतश्चक्षुः' (ऐ० ३।३) 'विश्वधाम्' (ना० उ० १३।१) इति श्रुतेः॥९४॥१३॥

अजः सर्वेश्वरः सिद्धः सिद्धिः सर्वादिरच्युतः।

वृषाकपिरमेयात्मा सर्वयोगविनिःसृतः॥२४॥

न जायत इति अजः 'न जातो न जनिष्यते' इति श्रुतेः॥

‘न हि जातो न जायेऽहं न जनिष्ये कदाचन।

क्षेत्रज्ञः सर्वभूतानां तस्मादहमनः स्मृतः॥’

इति महाभारते (शान्ति० ३४२।७४)।१५॥ सर्वेषामीश्वराणामीश्वरः
‘सर्वेश्वरः एष सर्वेश्वरः’ (मा० उ० ६) इति श्रुतेः।१६॥ नित्यनिष्पन्नरूपत्वात्
विद्वः।१७॥ सर्ववस्तुषु संविद्रूपत्वात्, निरतिशयरूपत्वात् फलरूपत्वाद्
वा सिद्धिः। स्वर्गादीनां विनाशित्वादफलत्वम्।१८॥ सर्वभूतानामादि-
कारणत्वात् सर्वादिः।१९॥ स्वरूपसामर्थ्यात् च्युतो न च्यवते न च्यविष्यते
इति अच्युतः, शाश्वतः शिवमच्युतम्’ (ना० उ० १३।१) इति श्रुतेः। तथा
च भगवद्ब्रह्मचनम्—‘यस्मान्न च्युतपूर्वोऽहमच्युतस्तेन कर्मणा’ इति।१००॥

इति नाम्नां शतमाद्यं विवृतम्।

वर्षणात् सर्वकामानां धर्मे वृषः कात् तोयाद् भूमिमपादिति
कपिर्वराहः, वृषरूपत्वात्कपिरूपत्वाच्च वृषाकपिः।

‘कपिर्वराहः श्रेष्ठश्च धर्मश्च वृष उच्यते।

तस्माद् वृषाकपिं ब्राह्मणायपो मां प्रजापतिः॥’

इति महाभारते (शान्ति० ३४२।८९)।१०१॥

श्यानिति मातुं परिच्छेत्तुं न शक्यत आत्मा यस्येति अमेयतम्।१०२॥

सर्वसम्बन्धविनिर्गतः सर्वयोगविनिःसृतः, ‘असङ्गो ह्यर्थं पुरुषः’
(श्रु० उ० ४।३।१५) इति श्रुतेः। नानाशास्त्रोक्ताद्योगादपगतत्वाद्
वा।१०३।१२४॥

वसुर्वसुमनाः सत्यः समात्मा सम्मितः समः।

अमोघः पुण्डरीकाक्षो वृषकर्मा वृषाकृतिः॥२५॥

वसन्ति सर्वभूतान्यत्र, तेष्वयमपि वसतीति वा वसुः ‘वसूनां
पावकशारिम्’ (गीता १०।२३) इत्युक्तो वा वसुः।१०४॥

वसुशब्देन धनवाचिना प्राशस्त्यं लक्ष्यते। प्रशस्तं मनो यस्य स
वसुमनाः। रागद्वेषादिभिः क्लेशैर्मदादिभिरुपक्लेशैश्च यतो न कलुषितं
चित्तं ततस्तन्मनः प्रशस्तम्।१०५॥ अवितथरूपत्वात् परमात्मा सत्यः
‘सत्यं ज्ञानमनन्तं ब्रह्म’ (तै० उ० २।१।१) इति श्रुतेः। मूर्तामूर्तात्मकत्वाद्वा,
‘सच्च त्वत्त्वाभवत्’, (तै० उ० २।६।१) इति श्रुतेः। सदिति प्राणाः,
तीत्यन्नम्, यमिति दिवाकरस्तेन प्राणान्नादित्यरूपाद्वा। सत्यः ‘सदिति
प्राणास्तीत्यर्थं यमित्यसावादित्यः’ (ऐ० आ० २।१।५।६) इति श्रुतेः।
सत्सु साधुत्वाद्वा सत्यः।१०६॥ सम आत्मा मनो यस्य रागद्वेषा-
दिभिरदूषितः सः समात्मा सर्वभूतेषु सम एक आत्मा वा, ‘सम आत्मेति
विद्यात्’ इति श्रुतेः।१०७॥ सर्वैरप्यर्थजातैः परिच्छिन्नः सम्मितः
सर्वैरपरिच्छिन्नोऽमित इति असमितः।१०८॥ सर्वकालेषु सर्वविकार-
रहितत्वात् समः, मया लक्ष्म्या सह वर्तत इति वा समः।१०९॥
पूजितः स्तुतः संस्मृतो वा सर्वफलं ददाति न वृथा करोतीति अमोघः।
अवितथसङ्कल्पाद्वा, ‘सत्यसङ्कल्पः’ (छा० उ० ८।७।१) इति श्रुतेः।११०॥
हृदयस्थं पुण्डरीकमश्नुते व्याप्नोति तत्रोपलक्षित इति पुण्डरीकाक्षः
‘यत्पुण्डरीकं पुरमध्यसंस्थम्’ इति श्रुतेः; पुण्डरीकाकारे उभे अक्षिणी
अस्येति वा।१११॥ धर्मलक्षणं कर्मास्थेति वृषकर्मा।११२॥ धर्मार्थमाकृतिः
शरीरं यस्येति स वृषाकृतिः ‘धर्मसंस्थापनार्थाय सम्भवामि युगे युगे॥’
(गीता ४।८) इति भगवद्ब्रह्मनात्।११३॥१२५॥

रुद्रो बहुशिरा बभ्रुर्विश्रयोनिः शुचिश्रवाः।

अमृतः शाश्वतस्थानुर्वरारोहो महातपाः॥२६॥

संहारकाले प्रजाः संहर्तुं रोदयतीति रुद्रः। रुद्रं राति ददातीति वा
रुद्रुः खं दुःखकारणं वा, द्रावयतीति वा रुद्रः; रोदनाद् द्रावणाद्वापि
रुद्र इत्युच्यते,

‘रुद्रुः खं दुःखहेतुं वा तद् द्रावयति यः प्रभुः।

रुद्र इत्युच्यते तस्माच्छिवः परमकारणम्॥’

इति शिवपुराणवचनात्। (संहिता ६ अ० ९। १४)॥११४॥

बहूनि शिरांसि यस्येति बहुशिराः, 'सहस्रशीर्षां पुरुषः' (पु० सु० १)
इति मन्त्रवर्णात्॥११५॥ विभर्ति लोकानिति बभूवुः॥११६॥ विश्वस्य
कारणत्वाद् विश्वयोनिः॥११७॥

शुचीनि श्रवांसि नामानि श्रवणीयान्यस्येति शुचिश्रवाः॥११८॥ न
विद्यते मृतं परणामस्येति अमृतः 'अजरोऽमरः' (वृ० उ० ४। ४। २५)
इति श्रुतेः॥११९॥ शब्दतद्भासौ स्थाणुश्चेति शब्दतत्त्वाणुः॥१२०॥ वर
आरोहोऽङ्गोऽस्येति वरारोहः। वरमारोहणं यस्मिन्निति वा, आरूढानां
पुनरावृत्तसम्भवात्, 'न च पुनरावर्तते' (छा० उ० ८। १५। १) इति
श्रुतेः, 'यद् गत्या न निवर्तते तद् धाम परमं मम॥' (गीता १५। ६)

इति भगवद्ब्रह्मनात्॥१२१॥ महत्सृज्यविषयं तपो ज्ञानमस्येति महातपाः
'यस्य ज्ञानमयं तपः' (मु० उ० १। १। ९) इति श्रुतेः। ऐश्वर्यं प्रतापो वा
तपो महदस्येति वा महातपाः॥१२२॥॥२६॥

सर्वगः सर्वविद्भानुर्विष्वक्सेनो जनार्दनः।

वेदो वेदविद्व्यङ्गो वेदाङ्गो वेदवित् कविः॥२७॥

सर्वत्र गच्छतीति सर्वगः, कारणत्वेन व्याप्तत्वात् सर्वत्र॥१२३॥

सर्वं वेति विन्दतीति वा सर्ववित् भातीति भानुः, 'तमेव भानुमनुभाति
सर्वम्' (फ० उ० २। २। १५) इति श्रुतेः। 'यदादित्यगतं तेनो जगद्
भासयतेऽखिलम्।' (गीता १५। १२) इत्यादिस्मृतेः; सर्वविद्य्यासौ भानुश्चेति
सर्वविद्भानुः॥१२४॥

विष्वग् अव्ययं सर्वव्याप्यं। विष्वगञ्जति पलायते दैत्यसेना यस्य
रणोद्योगमात्रेणेति विष्वक्सेनः॥१२५॥ जनान् दुर्जनानर्दयति हिनस्ति,
नरकादीन् गमयतीति वा जनार्दनः जनैः पुरुषार्थमभ्युदयनिःश्रेयसलक्षणं
याच्यते इति जनार्दनः॥१२६॥ वेदरूपत्वाद् वेदः वेदयतीति वा वेदः,

'तेषामेवानुक्तमर्थमहमज्ञानं तमः।

नाशयाम्यात्मभावस्थो ज्ञानदीपेन भास्वता॥' (गीता १०। ११)

इति भगवद्ब्रह्मनात्॥१२७॥ यथावद्वेदं वेदार्थं च वेत्तीति वेदवित्,
'वेदान्तकृद् वेदविदेव याहम्' (गीता १५। १५) इति भगवद्ब्रह्मनात्।

'सर्वे वेदाः सर्वविद्याः सशस्त्राः सर्वे यज्ञाः सर्वे इत्याद्य कुण्डः।

विदुः कृष्णं ब्राह्मणास्तत्त्वतो ये तेषां राजन् सर्वव्यज्ञाः समाम्नाः॥

इति महाभारते॥१२८॥ अव्यङ्गः ज्ञानादिभिः परिपूर्णोऽविकल
इत्युच्यते; व्यङ्गो व्यक्तिर्न विद्यत इत्यव्यङ्गो वा 'अव्यक्तोऽयम्'
(गीता २। २५) इति भगवद्ब्रह्मनात्॥१२९॥ वेदा अङ्गभूता यस्य स
वेदाङ्गः॥१३०॥ वेदान् विनो विचारयतीति वेदवित्॥१३१॥ क्रान्तदर्शी
कविः सर्ववृक्, 'नान्योऽलोऽस्ति दृष्टा' (वृ० उ० ३। ७। २३) इत्यादि
श्रुतेः। 'कविर्मनीषी' (ई० उ० ८) इत्यादि मन्त्रवर्णात्॥१३२॥॥२७॥

लोकाध्यक्षः सुराध्यक्षो धर्माध्यक्षः कृताकृतः।

चतुरात्मा चतुर्व्यूहश्चतुर्दंष्ट्रश्चतुर्भुजः॥२८॥

लोकानध्यक्षयतीति लोकाध्यक्षः सर्वेषां लोकानां प्राधान्येनोप-
द्रष्टा॥१३३॥ लोकपालादिमुराणामध्यक्षः सुराध्यक्षः॥१३४॥ धर्माधर्मां
साक्षादोक्षतेऽनुरूपं फलं दातुं तस्माद् धर्माध्यक्षः॥१३५॥ कृतश्च कार्यरूपेण
अकृतश्च कारणरूपेणेति कृताकृत्॥१३६॥ सर्गादिषु पृथग्विभूतयश्चतस्रः
आत्मानो मूर्त्यो यस्य सः चतुरात्मा।

'ब्रह्मा दशदशः कालस्तथैवाखिलजगत्तवः।

विभूतयो हरेरेता जगताः सृष्टिहेतवः।

विष्णोर्नन्वादयः कालः सर्वभूतानि च द्विज।

स्थितेर्निमित्तभूतस्य विष्णोरेता विभूतयः॥

रुद्रः कालोऽन्तकायाश्च समस्ताश्चैव जन्तवः।

चतुर्धा प्रलयायैता जनार्दानविभूतयः॥'

(विष्णु० १। २२। ३१-३३)

इति वैष्णवपुराणे ॥१३७॥

'व्यूहात्मानं चतुर्धा वै वासुदेवादिमूर्तिभिः।

सृष्ट्यादीन् प्रकरोत्येष विश्रुतात्मा जनार्दनः॥'

इति व्यासवचनात् चतुर्वर्गः ॥१३८॥ दंष्ट्राश्चतस्रो वस्येति चतुर्दंष्ट्रः
नृसिंहविग्रहः। यद्वा सादृश्याच्छृङ्गं दंष्ट्रेत्युच्यते, 'चत्वारि भृङ्गाः' (ऋग्वेदे)
इति श्रुतेः ॥१३९॥ चत्वारो भुजा अस्मेति चतुर्भुजः ॥१४०॥ ॥२८॥

भ्राजिष्णुर्भोजनं भोक्ता सहिष्णुर्जगदादिजः।

अनघो विजयो जेता विश्वयोनिः पुनर्वसुः ॥२९॥

प्रकाशैकरसत्वाद् भ्राजिष्णुः ॥१४१॥ भोज्यरूपतया प्रकृतिर्माया भोजनम्
इत्युच्यते ॥१४२॥ पुरुषरूपेण तां भुङ्क्ते इति भोक्ता ॥१४३॥ हिरण्याक्षादीन्
सहते अभिभवतीति सहिष्णुः ॥१४४॥ हिरण्यगर्भरूपेण जगदादिवृत्पद्यते
स्वयमिति जगदादिनः ॥१४५॥ अघं न विद्यतेऽस्येति अनघः 'अपहतपाप्मा'
(छा० उ० ८। ७। १) इति श्रुतेः ॥१४६॥ विजयते ज्ञानवैराग्यैश्वर्या-
दिभिर्गुणैर्विश्वमिति विजयः ॥१४७॥ यतो जयत्यतिशेते सर्वभूतानि
स्वभावतोऽतो जेता ॥१४८॥ विश्वं योनिर्यस्य विश्वश्चासौ योनिश्चेति वा
विश्वयोनिः ॥१४९॥ पुनः पुनः शरीरेषु वसति क्षेत्रज्ञरूपेणेति
पुनर्वसुः ॥१५०॥ ॥२९॥

उपेन्द्रो वामनः प्रांशुरमोघः शुचिरूर्जितः।

अतीन्द्रः सङ्ग्रहः सर्गो धृतात्मा नियमो यमः ॥३०॥

इन्द्रमुपगतोऽनुजत्वेनेति उपेन्द्रः यद्वा उपरि इन्द्रः।

'ममोपरि यथेन्द्रस्त्वं' स्थापितो गोभिरीश्वरः।

उपेन्द्र इति कृष्य त्वां गास्यन्ति भुवि देवताः ॥'

(हरि० २। १९। ४६)

इति हरिवंशे ॥१५१॥ बलिं वामनरूपेण याचितवानिति वामनः।

सम्भजनीय इति वा वामनः,

'मध्ये वामनमासीनं विश्वेदेवा उपासते।' (क० उ० २। २। ३)

इति मन्त्रवर्णात् ॥१५२॥ स एव जगत्त्रयं क्रममाणः प्रांशुरभूदिति
प्रांशुः।

'तोये तु पतिते हस्ते वामनोऽभूदवामनः।

सर्वदेवमय रूपं दर्शयामास वै प्रभुः ॥

भूः पादौ द्यौ शिराक्षस्यं चन्द्रादित्यौ च चक्षुषौ ॥'

(हरि० ३। ७१। ४३-४४)

इत्यादिविश्वरूपं दर्शयित्वा

'तस्य विक्रमतो भूमिं चन्द्रादित्यौ स्तनान्तरे।

नभः प्रक्रममाणस्य नाभ्यां तौ समवस्थितौ ॥'

दिवमाक्रममाणस्य जानुमूले व्यवस्थितौ ॥'

इति प्रांशुत्वं दर्शयति हरिवंशे (३। ७२। २९) ॥१५३॥ न मोघं
चेष्टितं यस्य सः अमोघः ॥१५४॥ स्मरतां स्तुवतामर्चयतां च पावनत्वात्
शुचिः 'अस्य स्पर्शं महान् शुचिः' इति मन्त्रवर्णात् ॥१५५॥ बलप्रकार्य-
शालित्वात् कर्मितः ॥१५६॥ अतीत्येन्द्रं स्थितो ज्ञानैश्वर्यादिभिः
स्वभावसिद्धैरिति अतीन्द्रः ॥१५७॥ सर्वेषां प्रतिसंहारात् सङ्ग्रहः ॥१५८॥
सृज्यरूपतया, सर्गहितुत्वाद्वा सर्गः ॥१५९॥ एकरूपेण जन्मादिरहिततया
धृत आत्मा येन स धृतात्मा ॥१६०॥ स्वेषु स्वेष्वधिकारेषु प्रजा नियमयतीति
नियमः ॥१६१॥ अन्तर्यच्छतीति यमः ॥१६२॥ ॥३०॥

वेद्यो वैद्यः सदायोगी वीरहा माधवो मधुः।

अतीन्द्रियो महामायो महोत्साहो महाबलः ॥३१॥

निःश्रेयसार्थिभिर्वेदनाहृत्याद् वैद्यः ॥१६३॥ सर्वविद्यानां वेदितृत्वाद्
वैद्यः ॥१६४॥ सदा आविर्भूतस्यरूपत्वात् सदायोगी ॥१६५॥ धर्मत्राणाय

वीरान् असुरान् हन्तीति गोरहा ॥१६६॥ माया विद्यायाः पतिः माधवः।

'मा विद्या च हरेः प्रोक्ता तस्या ईशो यतो भवान्।

तस्मान्माधवनामासि ध्रुवः स्वामीति शब्दतः ॥' इति हरिवंशे (३। ८८। ४९) ॥१६७॥ यथा मधु परां प्रीतिमुत्पादयति अयमपि तथेति मधुः ॥१६८॥ शब्दादिरहितत्वादिन्द्रियाणामविषय इति अतीन्द्रियः, 'अशब्दमस्पर्शम्' (क० उ० १। ३। १५) इति श्रुतेः ॥१६९॥ मायाविनामपि मायाकारित्वात् महामायः, 'मम माया दुरत्यया' (गीता ७। १४) इति भगवद्ब्रह्मनात् ॥१७०॥

जगदुत्पत्तिस्थितिलयार्थमुद्युक्तत्वात् महोत्साहः ॥१७१॥ बलिनामपि बलवत्त्वात् महाबलः ॥१७२॥ ३१॥

महाबुद्धिर्महावीर्यो महाशक्तिर्महाद्युतिः।

अनिर्देश्यवपुः श्रीमानमेयात्मा महाद्रिघृक् ॥३२॥

बुद्धिमतामपि बुद्धिमत्त्वात् महाबुद्धिः ॥१७३॥ महदुत्पत्तिकारण-
मविद्यालक्षणं वीर्यमस्येति महावीर्यः ॥१७४॥ महती शक्तिः सामर्थ्यमस्येति
महाशक्तिः ॥१७५॥ महती द्युतिर्बाह्या- भ्यन्तरा च अस्येति महाद्युतिः,
'स्वयंज्योतिः', (बृ० उ० ४। ३। ९) 'ज्योतिषां ज्योतिः' (बृ० उ० ४। ४।
१६) इत्यादि श्रुतेः ॥१७६॥

इदं तदिति निर्दिष्टं यत्र शक्यते परस्मै स्वसंवेद्यत्वात्तदनिर्देश्यं
वपुस्येति अनिर्देश्यवपुः ॥१७७॥ ऐश्वर्यलक्षणा समग्रा श्रीर्यस्य सः
श्रीमात् ॥१७८॥ सर्वैः प्राणिभिरमेया बुद्धिरात्मा यस्य सः अमेयात्मा ॥१७९॥
महान्तमद्रि गिरि मन्दरं गोवर्धनं च अमृतमधने गोरक्षणे च धृतवानिति
महाद्रिघृक्; यान्तोऽयम् ॥१८०॥ ३२॥

महेष्वासो महीभर्ता श्रीनिवासः सतां गतिः।

अनिरुद्धः सुरानन्दो गोविन्दो गोविदां पतिः ॥३३॥

महानिष्वास इषुक्षेपो यस्य स महेष्वासः ॥१८१॥ एकार्णवाधुतां
देवीं महीं च वधारेति महीभर्ता ॥१८२॥ यस्य वक्षस्वनापायिनी श्रीर्वसति
सः श्रीनिवासः ॥१८३॥ सतां वैदिकानां साधूनां पुरुषार्थसाधनहेतुः सतां
गतिः ॥१८४॥ न केनापि प्रादुर्भावेपु निरुद्ध इति अनिरुद्धः ॥१८५॥
सुरानानन्दयतीति सुरानन्दः ॥१८६॥

'नष्टां वै धरणीं पूर्वमविन्दद्यद्गुहागताम्।

गोविन्द इति तेनाह' देवैर्वाग्भिराभ्युतः

(महा० शान्ति० ३४२। ७०)

इति मोक्षधर्मवचनात् गोविन्दः।

'अहं किलेन्दो देवानां त्वं गवामिन्द्रतां गतः।

गोविन्द इति लोकास्त्वां स्तोयन्ति भुवि शश्वतम् ॥'

(हरि० २। १९। ४५)

इति।

'गौरेषा तु यतो बाणी तां च विन्दयते भवान्।

गोविन्दस्तु ततो देव मुनिभिः कथ्यते भवान् ॥'

इति च हरिवंशे (३। ८८। ५०) ॥१८७॥

गौर्वाणी तां विन्दतीति गोविदः तेषां पतिर्विशेषेणेति गोविदां
पतिः ॥१८८॥ ३३॥

मरीचिर्दमनो हंसः सुपणो भुजगोत्तमः।

हिरण्यनाभः सुतपाः पद्मनाभः प्रजापतिः ॥३४॥

तेजस्विनामपि तेजस्त्वात् मरीचिः 'तेजस्तेजस्विनामहम्' (गीता १०। ३६)
इति भगवद्ब्रह्मनात् ॥१८९॥ स्वाधिकारात्प्रमादतीः प्रजा दमयितुं शीलमस्य
वैवस्वतादिरूपेणेति दमनः ॥१९०॥ अहं स इति तादात्म्यभाविनः संसारभयं
हन्तीति हंसः। पृषोदादित्वाच्छब्दसाधुत्वम्। हन्ति गच्छति सर्वशरीरेष्विति
वा हंसः 'हंसः शुचिपत्' (क० उ० २। ५। २) इति मन्त्रवर्णात् ॥१९१॥

शोभनधर्माधर्मरूपपर्णात्वात् सुपर्णः, 'द्वा सुपर्णा' (मु० उ० ३।१।१।)
इति मन्त्रवर्णात्। शोभनं पर्णं यस्येति वा सुपर्णः 'सुपर्णः पततामस्मि'
इति ईश्वरवचनात्॥१९२॥ भुजेन गच्छतामुत्तमो भुजगोत्तमः॥१९३॥
हिरण्यमिव कल्याणी नाभिरस्येति हिरण्यनाभः; हितरमणीयनाभित्वाद्वा
हिरण्यनाभः॥१९४॥ वदरिकाश्रमे नरनारायणरूपेण शोभनं तपश्चरतीति
सुतपाः 'मनसस्वेन्द्रियाणां च ङीकाश्रयं परमं तपः।' (ब्रह्म० १३०।१८)
इति स्मृतेः॥१९५॥ पद्ममिव सुवर्तुला नाभिरस्येति, हृदयपद्मस्य नाभौ
प्रकाशनाद्वा पद्मनाभः पृषोदरादित्वात्संघुत्वम्॥१९६॥ प्रजानां पतिः पिता
प्रजापतिः॥१९७॥३४॥

अमृत्युः सर्वदृक् सिंहः सन्धाता सन्धिमान् स्थिरः।

अजो दुर्मर्षणः शास्ता विश्रुतात्मा सुरारिहा॥३५॥

मृत्युर्विनाशस्तद्धेतुर्वास्य न विद्यते इति अमृत्युः॥१९८॥ प्राणिनां
कृताकृतं सर्वं पश्यति स्वाभाविकेन बोधेनेति सर्वदृक्॥१९९॥ हिनस्तीति
सिंहः। पृषोदरादित्वात् साधुत्वम्॥२००॥

इति नाम्नां द्वितीयं शतं विवृतम्।

कर्मफलैः पुरुषान् सन्ध्यति इति सन्धाता॥२०१॥ फलभोक्ता च स
एवेति सन्धिमान्॥२०२॥ सदैकरूपत्वात् स्थिरः॥२०३॥ अजति गच्छति
क्षिपति इति वा अजः॥२०४॥ मर्षितुं सोढुं दानवादिभिर्न शक्यते इति
दुर्मर्षणः॥२०५॥ श्रुतिस्मृत्यादिभिः सर्वेषामनुशिष्टं करोतीति शास्ता॥२०६॥
विशेषेण श्रुतो येन सत्यज्ञानादिलक्षणः आत्मातो विश्रुतात्मा॥२०७॥
सुरारिणां निहन्तृत्वात् सुरारिहा॥२०८॥३५॥

गुरुर्गुरुतमो धाम सत्यः सत्यपराक्रमः।

निमिषोऽनिमिषः स्रग्वी वाचस्पतिरुदारधीः॥३६॥

सर्वचिदानामुपदेष्टृत्वात्सर्वेषां जनकत्वाद्वा गुरुः॥२०९॥

विरिज्यादीनामपि ब्रह्मविद्यासम्प्रदायकत्वाद् गुरुतमः, 'यो ब्रह्माणं विदधाति
पूर्वम्' (श्वे० उ० ६।१८) इति मन्त्रवर्णात्॥२१०॥ धाम ज्योतिः, 'नारायणपरो
ज्योतिः' (ना० उ० १३।१) इति मन्त्रवर्णात्। सर्वकामानामास्पदत्वाद्वा
धाम, 'परमं ब्रह्म परं धाम' (वृ० उ० २।३।६) इति श्रुतेः॥२११॥
सत्यवचनधर्मरूपत्वात् सत्यः 'तस्मात् सत्यं परमं वदन्ति' इति श्रुतेः,
सत्यस्य सत्यमिति वा, 'प्राणा वै सत्यं तेयामपि सत्यम्' (वृ० उ० २।३।६)
इति श्रुतेः॥२१२॥ सत्यः अवितथः पराक्रमो यस्य सः
सत्यपराक्रमः॥२१३॥ निमीलिते यतो नेत्रे योगनिद्रारतस्य अतो
निमिषः॥२१४॥ नित्यप्रबुद्धस्यरूपत्वात् अनिमिषः; मत्स्यरूपतया वा
आत्मरूपतया वा अनिमिषः॥२१५॥ भूततन्मात्ररूपां वैजयन्ताख्यां
स्रजं नित्यं विभर्तीति स्रग्वी॥२१६॥ वाचो विद्यायाः पतिः वाचस्पतिः;
सर्वार्थविषया धीर्बुद्धिरस्येत्युदारधीः वाचस्पतिरुदारधीः इत्येकं
नाम॥२१७॥३६॥

अग्रणीर्ग्रामणीः श्रीमान् न्यायो नेता समीरणः।

सहस्रमूर्धा विश्वात्मा सहस्राक्षः सहस्रपात्॥३७॥

अग्रं प्रकृष्टं पदं नयति मुमुक्षूनिति अग्रणीः॥२१८॥ भूतग्रामस्य
नेतृत्वाद् ग्रामणीः॥२१९॥ श्री कान्तिः सर्वातिशायिन्यस्येति श्रीमान्॥२२०॥
प्रमाणानुग्राहकोऽभेदकारकस्तर्को न्यायः॥२२१॥ जगद्यन्त्रनिर्वाहको
नेता॥२२२॥ धसनरूपेण भूतानि घेष्टयतीति समीरणः॥२२३॥ सहस्राणि
मूर्धानोऽस्येति सहस्रमूर्धा॥२२४॥ विश्वात्मा विश्वात्मा॥२२५॥ सहस्राण्य-
क्षीण्यक्षाणि वा यस्य स सहस्राक्षः॥२२६॥ सहस्राणि पादा अस्येति
सहस्रपात्। 'सहस्रशीर्षां पुरुषः सहस्राक्षः सहस्रपात्' (पु० सू० १) इति
श्रुतेः॥२२७॥३७॥

आवर्तनो निवृत्तात्मा संवृतः सम्प्रमर्दनः।

अहःसंवर्तको वह्निरनिलो धरणीधरः॥३८॥

आवर्तयितुं संसारचक्रं शीलमस्येति आवर्तनः॥२२८॥ संसारवन्ध्यात्रिवृत्
आत्मास्वरूपमस्येति निवृत्तात्मा॥२२९॥ आच्छादिकया अविद्यया संवृतत्वात्
संवृत्तः॥२३०॥ सम्यक् प्रमर्दयतीति रुद्रकालाद्याभिर्विभूतिरिति
सम्प्रमर्दनः॥२३१॥ सम्यगह्नां प्रवर्तनात् सूर्यः अहःसंवर्तकः॥२३२॥
हविर्वहनात् वह्निः॥२३३॥ अनिलयः अनिलः, अनादित्वाद् अनिलः
अनादानाद्वा, अननाद्वा अनिलः॥२३४॥ शेषदिग्गजादिरूपेण
वराहरूपेण च धरणीं धत्त इति धरणीधरः॥२३५॥३३॥

सुप्रसादः प्रसन्नात्मा विश्वधृग् विश्वभुग् विभुः।

सत्कर्ता सत्कृतः साधुर्जह्नुर्नारायणो नरः॥३३९॥

शोभनः प्रसादो यस्यापकारव्रतामपि शिशुपालादीनां
मोक्षप्रदातृत्वादिति सुप्रसादः॥२३६॥ रजस्तमोभ्यामकलुषि
आत्मान्तकरणमस्येति प्रसन्नात्मा। करुणार्द्रस्वभावत्वाद्वा, यद्वा
प्रसन्नस्वभावः कारुणिक इत्यर्थः अधोपसर्वकामत्वाद्वा॥२३७॥

विश्वं धृणोतीति विश्वधृक्। त्रिषृणा प्रागल्भ्ये॥२३८॥ विश्वं भुङ्क्ते
भुनक्ति पालयतीति वा विश्वभुक्॥२३९॥ हिरण्यगर्भादिरूपेण विविधं
भवतीति विभुः, 'नित्यं विभुम्' (मु० उ० १।५।६) इति मन्त्रवर्णात्॥२४०॥
सत्करोति पूजयतीति सत्कर्ता॥२४१॥ पूजितैरपि पूजितः सत्कृतः॥२४२॥
न्यायप्रवृत्ततया साधुः, साध्यतीति वा साध्यभेदान्, उपादानात्
साध्यमात्रसाधको वा॥२४३॥ जनान् संहारसमये अपहनुते अपनयतीति
जह्नुः जहात्यविदुषो भक्तान्नयति परम्यदमिति वा॥२४४॥

नर आत्मा, ततो जातान्याऽऽशादीनि नाराणि कार्याणि तानि
अयं कारणात्मना व्याप्नोति, अतश्च तान्ययनमस्येति नारायणः-

'यच्च किञ्चिज्जगत्सर्वं दूरयते श्रूयतेऽपि वा।

अन्तर्विहस्य तत्सर्वं व्याप्य नारायणः स्थितः॥'

(ना० उ० १३।१-२)

इति मन्त्रवर्णात्।

'नराज्जातानि तत्त्वानि नारायणीति ततो विदुः।

तान्येव चायनं तस्य तेन नारायणः स्मृतः॥'

इति महामारते।

नाराणां जीवानामयनत्वात्प्रलय इति वा नारायणः 'यत्प्रयन्य-
भिसंविशन्ति' (तै० उ० ३।१) इति श्रुतेः। 'नाराणामयनं यस्मात्तस्मात्नारायणः
स्मृतः' इति ब्रह्मवैवर्तात्

'आपो नारा इति प्रोक्ता आपो वै नरसूतवः।

ता यदस्यायनं पूर्वं तेन नारायणः स्मृतः॥' (मनु० १।१०)

इति मनुवचनाद् वा नारायणः।

'नारायणाय नम इत्ययमेव सत्यः संसारधोरविषसंहरणाय मन्त्रः।

शृण्वन्तु भव्यमतयो यतयोऽस्ताराणां उर्ध्वस्तरामुपदिशाम्यहमूर्ध्वबाहुः॥'

इति श्रीनारसिंहपुराणे॥२४५॥

'नयतीति नरः प्रोक्तः परमात्मा सनातनः।' इति व्यासवचनम्॥२४६॥३३॥

असंख्येयोऽप्रमेयात्मा विशिष्टः शिष्टकृच्छुचिः।

सिद्धार्थः सिद्धसङ्कल्पः सिद्धिदः सिद्धिसाधनः॥४०॥

यस्मिन् संख्या नामरूपभेदादिः न विद्यत इति असंख्येयः॥२४७॥

अप्रमेय आत्मा स्वरूपमस्येति अप्रमेयात्मा॥२४८॥ अतिशेते सर्वमतो

विशिष्टः॥२४९॥ शिष्टे शासनं तत् करोतीति शिष्टकृत्; शिष्टान् करोति

पालयतीति वा। सामान्यवचनो घातुर्विशेषवचनो दृष्टः कुरु

काष्ठानीत्याहरणे यथा, तद्वदिति वा शिष्टकृत्॥२५०॥ निरङ्गनः

शुचिः॥२५१॥ सिद्धो निर्वृत्तः अर्थ्यमानोऽर्थोऽस्येति सिद्धार्थः 'सत्यकामः'

(छा० उ० ८।७।१) इति श्रुतेः॥२५२॥ सिद्धो निष्पन्नः सङ्कल्पोऽस्येति

सिद्धसङ्कल्पः, 'सत्यसङ्कल्पः' (छा० उ० ८।७।१) इति श्रुतेः॥२५३॥

सिद्धिं फलं कर्तृभ्यः स्वाधिकारानुरूपतो ददातीति सिद्धिदः॥२५४॥

सिद्धेः क्रियायाः साधकत्वात् सिद्धिसाधनः॥२५५॥४०॥

विश्रामः॥२॥

वृषाही वृषभो विष्णुर्वृषपर्वा वृषोदरः।

वर्धनो वर्धमानश्च विविक्तः श्रुतिसागरः॥४१॥

वृषो धर्मः पुण्यम्, तदेवाहः प्रकाशसाधर्म्यात् ब्रह्मज्ञाहप्रभृतिर्वृषाहः; सोऽस्यास्तीति वृषाही। वृषाह इत्यत्र 'जनाहःसखिभ्यष्टन्' (पा० सू० ५।४।११) इति टच् प्रत्ययः समासान्तः॥१२५६॥ वर्षत्येष भक्तेभ्यः कामानिति वृषभः॥१२५७॥ विष्णुः 'विष्णुर्विक्रमणात्' (महा० उद्योग० ७०।१३) इति व्यासोक्तेः॥१२५८॥ वृषरूपाणि सोपानपर्वाण्याहुः परं धामारुक्षोरित्यतो वृषपर्वा॥१२५९॥ प्रजावर्धनीय उदरमस्येति वृषोदरः॥१२६०॥ वर्धयतीति वर्धनः॥१२६१॥ प्रपञ्चरूपेण वर्धत इति वर्धमानः॥१२६२॥ इत्थं वर्धमानोऽपि पृथगेव तिष्ठतीति विविक्तः॥१२६३॥ श्रुतयः सागर इवात्र निधीयन्ते इति श्रुतिसागरः॥१२६४॥४१॥

सुभुजो दुर्धरो वाग्मी महेन्द्रो वसुदो वसुः।

नैकरूपो बृहद्वपुः शिपिविष्टः प्रकाशनः॥४२॥

शोभना भुजा जगद्रक्षाकरा अत्येति सुभुजः॥१२६५॥ पृथिव्यादीन्यपि लोकधारकाण्यन्यैर्धारयितुमशक्यवानि धारयन् न केनचिद् धारयितुं शक्य इति दुर्धरः, दुःखेन ध्यानसमये मुमुक्षुभिर्हृदये धारयत इति वा दुर्धरः॥१२६६॥ यतो निःसृता ब्रह्ममयी वाक् तस्माद् वाग्मी॥१२६७॥ महाज्ञासाविन्द्रोऽस्ति महेन्द्रः, ईश्वराणामपीश्वरः॥१२६८॥ वसु धनं ददातीति वसुदः 'अत्रादो वसुदानः' (बृ० उ० ४।४।२४) इति श्रुतेः॥१२६९॥ दीयमानं तद् वस्वपि स एवेति वा वसुः आच्छादयत्यात्मस्वरूपं माययेति वा वसुः; अन्तरिक्ष एव वसति नान्यत्रेति असाधारणेन वसनेन वायुर्वा वसुः, 'वसुरन्तरिक्षसत्' (क० उ० १।५।२) इति श्रुतेः॥१२७०॥ एकं रूपमस्य न विद्यत इति नैकरूपः 'उद्भो मायाभिः पुरुरूप ईयते' (बृ० उ० २।५।१९) इति श्रुतेः। 'ज्योतीषि विष्णुः' (विष्णु० २।१२।३८) इत्यादिस्मृतेश्च॥१२७१॥ बृहन्महद् वराहादिरूपमस्येति बृहद्वपुः॥१२७२॥ शिपयः पशवः, तेषु विंशति प्रतितिष्ठति यज्ञरूपेणेति शिपिविष्टः,

यज्ञमूर्तिः 'यज्ञो वै विष्णुः पशवः शिपिर्यज्ञ एव पशुपु प्रतितिष्ठति' (तै० सं० १।७।४) इति श्रुतेः। शिपयो रश्मयस्तेषु निविष्ट इति वा।

'शैत्याच्छयनयोगाच्च शीति वारि प्रचक्षते।

तत्पानाद् रक्षणाच्चैव शिपयो रश्मयो मताः॥'

तेषु प्रवेशाद् विशेष्टः शिपिविष्ट इहोच्यते॥१२७३॥'

सर्वेषां प्रकाशनशीलत्वात् प्रकाशनः॥१२७४॥४२॥

तृतीयाह्निकम्॥३॥

ओजस्तेजोद्युतिधरः प्रकाशात्मा प्रतापनः।

ऋद्धः स्पष्टाक्षरो मन्त्रश्चन्द्रांशुर्भास्करद्युतिः॥४३॥

ओजः प्राणबलम्; तेजः शौर्यादयो गुणाः; द्युतिर्दीप्तिः, ताः धारयतीति ओजस्तेजोद्युतिधरः। अथवा, ओजस्तेज इति नामद्वयम्, 'यत्नं यत्नवतां चाहम्' (गीता ७।११) 'तेजस्तेजस्विनामहम्' (गीता ७।१०) इति भगवद्भजनात्। द्युतिं ज्ञानलक्षणां दीप्तिं धारयतीति द्युतिधरः॥१२७५॥

प्रकाशस्वरूप आत्मा यस्य स प्रकाशात्मा॥१२७६॥ सवित्रादिविभूतिभिः विश्वं प्रतापयतीति प्रतापनः॥१२७७॥ धर्मज्ञानवैराग्यादिभिरुपेतत्वाद् ऋद्धः॥१२७८॥ स्पष्टमुदात्तम् ओङ्कारलक्षणमक्षरमस्येति स्पष्टाक्षरः॥१२७९॥

ऋर्यजुःसामलक्षणो मन्त्रः; मन्त्रोध्यत्वाद् वा मन्त्रः॥१२८०॥ संसारतापतिग्मांशुतापतापितचेतसां चन्द्रांशुरिवाह्लादकरत्वात् चन्द्रांशुः॥१२८१॥ भास्करद्युतिसाधर्म्याद् भास्करद्युतिः॥१२८२॥४३॥

अमृतांशूद्भवो भानुः शशविन्दुः सुरेश्वरः।

औषधं जगतः सेतुः सत्यधर्मपराक्रमः॥४४॥

मध्यमाने पयोनिधावमृतांशोश्चन्द्रस्य उद्भवो यस्मात्सः अमृतांशूद्वयः॥१२८३॥ भातीति भानुः 'तमेव भान्तमनुभाति सर्वम्' (क० उ० २।५।१५) इति श्रुतेः॥१२८४॥ प्रज्ञ इव विन्दुलब्धनमस्येति शशविन्दुश्चन्द्रः तद्वत् प्रजाः पुण्यातीति शशविन्दुः। 'पुण्यामि औषधीः

सर्वाः सोमो भूत्वा रसात्मकः' (गीता १५।१३) इति भगवद्वचनात्॥१२८५॥
सुराणां देवानां शोभनदातृणां चेश्वरः सुरेश्वरः॥१२८६॥ संसाररोगभेषजत्वाद्
आमधम्॥१२८७॥ जगतां समुत्तारणहेतुत्वादसम्भेदकारणत्वाद् वा
सेतुवद्वर्णाश्रमादीनां जगतः सेतुः, 'एष सेतुविधरण एषां लोकानामसम्भेदाय'
(बु० उ० ४।४।२२) इति श्रुतेः॥१२८८॥ सत्त्वा अवितथा धर्मा ज्ञानादयो
गुणाः पराक्रमश्च यस्य सः सत्यधर्मपराक्रमः॥१२८९॥१४४॥

भूतभव्यभवन्नाथः पवनः पावनोऽनलः॥

कामहा कामकृत् कान्तः कामः कामप्रदः प्रभुः॥१४५॥

भूतभव्यभवतां भूतशामाणां नाथः, तैर्याच्यते तानुपतपति तेषामीष्टे
शास्तीति वा भूतभव्यभवनाथः॥१२९०॥ पवते इति पवनः, 'पवनः पवतामिम'
(गीता १०।३२) इति भगवद्वचनात्॥१२९१॥ पावयतीति पावनः॥
'भीषास्माद्गतः पवते' (ते० उ० २।८) इति श्रुतेः॥१२९२॥ अनान् प्राणान्
आत्मत्वेन लातीति जीवः अनलः; णलतेर्गन्धवाचिनो नञ्पूर्वाद् वा
'अगन्धगरसम्' इति श्रुतेः; न अलं 'पर्याप्तमस्य विद्यत इति वानलः॥१२९३॥
कामान् हन्ति पुमुक्ष्णां भक्तानां हिंसकानां चेति कामहा॥१२९४॥ सात्त्विकानां
कामान् करोतीति कामकृत्; कामः प्रभुनः तस्य जनकत्वाद् वा॥१२९५॥
अभिरूपतमः कान्तः॥१२९६॥ काम्यते पुरुषार्थाभिकाङ्क्षिभिरिति
कामः॥१२९७॥ भक्तैभ्यः कामान् प्रकर्षेण ददातीति कामप्रदः॥१२९८॥
प्रकर्षेण भवनात् प्रभुः॥१२९९॥१४५॥

युगादिकृद् युगावर्ता नैकमायो महाशनः॥

अदृश्यो व्यक्तरूपश्च सहस्रजिदनन्तजित्॥१४६॥

युगादेः कालभेदस्य कर्तृत्वाद्। युगादिकृत्; युगानामादिमारम्भ
करोतीति वा॥१३००॥

इति नाम्नां तृतीयं शतं विवृतम्।

युगानि कृतादीन्यावर्तयति कालात्मनेति युगावर्तः॥१३०१॥ एका
माया न विद्यते बह्वीमाया बहतीति नैकमायाः। 'नलोपो नञः'

(पा० सू० ६।३।७३) इति नकारलोपो न भवति, अकारानुवन्धरहितस्यापि
नकारस्य प्रतिषेधवाचिनो विद्यमानत्वात्॥१३०१॥ महदशनमस्येति महाशनः।
कल्पान्ते सर्वत्रसनात्॥१३०३॥ सर्वेषां बुद्धीन्द्रियाणामागम्यः अदृश्यः॥१३०४॥

स्थूलरूपेण व्यक्तं सूक्ष्मरूपस्येति व्यक्तरूपः; स्ववैभवाशमानत्वाद्
योगिनां व्यक्तरूप इति वा॥१३०५॥ सुरारीणां सहस्राणि बुद्धे जयतीति
सहस्रजित्॥१३०६॥ सर्वाणि भूतानि युद्धक्रीडादिषु सर्वत्राचिन्त्यशक्तितया
जयतीति अनुजित्॥१३०७॥१४६॥

इष्टोऽविशिष्टः शिष्टेष्टः शिखण्डो नहुषो वृषः॥

क्रोधहा क्रोधकृत्कर्ता विश्वबाहुर्महीधरः॥१४७॥

परमानन्दात्मकत्वेन प्रिय इष्टः, यज्ञेन पूजित इति वा इष्टः॥१३०८॥
सर्वेषामनर्थामित्वेन अविशिष्टः॥१३०९॥ शिष्टानां विदुषामिष्टः शिष्टेष्टः
शिष्टा इष्टा अस्येति वा, 'प्रियो हि ज्ञानिनोऽन्धधर्महं स च मम प्रियः॥'
(गीता ७।१०) इति भगवद्वचनात्; शिष्टैरिष्टः पूजित इति वा
शिष्टेष्टः॥१३१०॥ शिखण्डः कलापोऽलङ्कारोऽस्येति शिखण्डो यतो
गोपेयधरः॥१३११॥ नहति भूतानि माययतो नहुषः, णह् दन्धने॥१३१२॥
कामानां वर्षणाद् वृषः धर्मः 'वृषो हि भगवान् धर्मः' लोकेषु
भारतः। नैषपटुकपदाख्यानविधिं मां वृषमुनमम्॥' इति महाभारते
(शान्ति० ३४२।८८)॥१३१३॥ साधूनां क्रोधं हन्तीति क्रोधहा। असाधुषु
क्रोधं करोतीति क्रोधकृत्॥१३१४॥ कियत इति कर्म जगत्तस्य कर्ता 'यो
यै बालक एतेषां पुरुषाणां कर्ता यस्य वै तत् कर्म स वेदितव्यः' (का०
उ० ४।१८) इति श्रुतेः। क्रोधकृतां दैत्यादीनां कर्ता छेदक इत्येकं वा
नाम॥१३१५॥ विश्वेषामालम्बनत्वेन, विश्वे बाहवोऽस्येति विश्वतो
बाहवोऽस्येति वा 'विश्वबाहुः विश्वतोबाहुः' (शे० उ० ३।३) इति
श्रुतेः॥१३१६॥ महीं पूजां धरणीं वा धरतीति महीधरः॥१३१७॥१४७॥

अच्युतः प्रथितः प्राणः प्राणदो वासवानुजः॥

अपां निधिरधिष्ठानमप्रमत्तः प्रतिष्ठितः॥१४८॥

पद्मभावविकाररहितत्वाद् अच्युतः 'शाश्वतश्शिवमच्युतम्'
(भा० उ० १३।१) इति श्रुतेः॥३२८॥ जगदुत्पत्त्योदिकर्मभिः प्रख्यातः
प्रथितः॥३२९॥ सूत्रात्मना प्रजाः प्राणयतीति प्राणः 'प्राणो वा अहमस्मि'
इति बह्वृचाः॥३३०॥

सुराणामसुराणां च प्राणं बलं ददाति इति वेति प्राणदः॥३२१॥
अदित्यां कश्यपाद् वासवस्यानुजो जात इति वासवानुजः॥३२२॥
आपो यत्र निधीयन्ते सः अर्षा निधिः, 'सरसामस्मि सागरः'
(गीता १०। २४) इति भगवद्ब्रह्मनात्॥३२३॥ अधितिष्ठन्ति भूतानि
उपादानकारणत्वेन ब्रह्मेति अभिधानम् 'मन्त्रस्थानि सर्वभूतानि' (गीता १४)
इति भगवद्ब्रह्मनात्॥३२४॥ अधिकारिभ्यः कर्मानुरूपं फलं प्रयच्छन्न
प्रमाद्यतीति अग्रगतः॥३२५॥ स्ये महिम्नि स्थितः प्रतिष्ठितः, 'स भगवः
कस्मिन् प्रतिष्ठित इति। स्ये महिम्नि' (छा० उ० ७। २४। १) इति
श्रुतेः॥३२६॥३४॥

स्कन्दः स्कन्दधरो धुर्यो वरदो वायुवाहनः।

वासुदेवो बृहद्भानुरादिदेवः पुरन्दरः॥३४९॥

स्कन्दत्वमूर्तरूपेण गच्छति वायुरूपेण शोषयतीति वा स्कन्दः॥३२७॥
स्कन्दं धर्मपथं धारयतीति स्कन्दधरः॥३२८॥ धुरं वहति समस्तभूतजन्मादि-
लक्षणमिति धुर्यः॥३२९॥ अभिमतान्बरानन्ददातीति, वरं गां दक्षिणां
ददाति यजमानरूपेणेति वा वरदः 'गौर्यं वरः' इति श्रुतेः॥३३०॥ मरुतः
सप्त आवहादीन् वाहयतीति वायुवाहनः॥३३१॥ वसन्ति वासवयति
आच्छादयति सर्वमिति वा वासुः, दीव्यति क्रीडते विजिगीषते व्यवहरति
द्योतते स्तुयते गच्छतीति वा देवः, वासुश्चासी देवश्चेति वासुदेवः।

'छादयामि जगत् सर्वं भूत्वा सूर्यं इवांशुभिः।

सर्वभूताधिवासश्च वासुदेवस्ततः स्मृतः॥'

(महा० शान्ति० ३४१। ४१)

'वासनात् सर्वभूतानां वसुत्वाद् देवयोनितः।

वासुदेवस्ततो वेद्यः.....॥'

इति उद्योगपर्वणि (७०। ३)।

'सर्वत्रासी समस्तं च वसत्यत्रेति वै यतः।

ततः स वासुदेवेति विद्वद्भिः परिपठ्यते॥' (१। २। १२)

'सर्वाणि तत्र भूतानि वसन्ति परमात्मनि।

भूतेषु च स सर्वात्मा वासुदेवस्ततः स्मृतः॥' (६। ५। ८०)

इति च विष्णुपुराणे॥३३२॥

'बृहन्तो भानवो यस्य चन्द्रसूर्यादिगामिनः।

तैर्विभं भासयति यः स बृहद्भानुरुच्यते॥'॥३३३॥ आदिः कारणम्,
स चासी देवश्चेति आदिदेवः द्योतनादिगुणवान् देवः॥३३४॥ सुरशङ्खणां
पुराणां दारणात् पुरन्दरः 'वार्धं यमपुरन्दरी च' (पा० सू० ६।३।६९)
इति पाणिनिना निपातनात्॥३३५॥३४॥

अशोकस्तारणस्तारः शूरः शौरिर्जनेश्वरः।

अनुकूलः शतावर्तः पद्मी पद्मनिभेक्षणः॥३५०॥

शोकादिपङ्कर्मवर्जितः अशोकः॥३३६॥ संसारसागरात्तारयतीति
तारणः॥३३७॥ गर्भजन्मजरामृत्युलक्षणपाद् भयान्तरयतीति तारः॥३३८॥
विक्रमणात् शूरः॥३३९॥ शूरस्यापत्यं वसुदेवस्य सुतः शौरिः॥३४०॥
जनानां जन्नुनामीश्वरो जनेश्वरः॥३४१॥ आत्मत्वेन हि सर्वेषाम् अनुकूलः,
न हि स्वस्मिन् प्रातिकूल्यं स्वयमाचरति॥३४२॥ धर्मत्राणाय शतमावर्तनानि
प्रादुर्भावा अस्त्येति शतावर्तः नाडीशते प्राणरूपेण वर्तत इति वा॥३४३॥
पद्मं हस्ते विद्यते इति पद्मी॥३४४॥ पद्मनिभे ईक्षणे दृशावस्येति
पद्मनिभेक्षणः॥३४५॥३५॥

पद्मनाभोऽरविन्दाक्षः पद्मगर्भः शरीरभृत्।

महर्द्धिर्ब्रह्मो वृद्धात्मा महाक्षो गरुडध्वजः॥३५१॥

पद्मस्य नाभौ मध्ये कर्णिकायां स्थित इति पद्मनाभः॥३४६॥
 अरविन्दसदृशो अक्षिणी अत्येति अरविन्दाक्षः॥३४७॥ पद्मस्य हृदयाख्यस्य
 मध्ये उपास्यत्वात् पद्मनाभः॥३४८॥ पोषयन्नरूपेण प्राणरूपेण वा
 शरीराणि शरीराणि धारयतीति शरीरभृत् स्वमायया शरीराणि विभतीति
 वा॥३४९॥ महती ऋद्धिर्बभूवितरस्येति महर्द्धिः॥३५०॥ प्रपञ्जरूपेण
 वर्तमानत्वाद् ऋद्धः॥३५१॥ वृद्धः पुरातन आत्मा यस्येति वृद्धात्मा॥३५२॥
 महती अक्षिणी महान्त्यक्षिणी वा अत्येति महाक्षः॥३५३॥ गरुडाङ्गो
 ज्वजो यस्येति गरुडाध्वजः॥३५४॥॥॥

अतुलः शरभो भीमः समयज्ञो हविर्हरिः।

सर्वलक्षणलक्षण्यो लक्ष्मीवान् समितिञ्जयः॥५२॥

तुलोपमानमस्य न विद्यत इति अतुलः, 'न तस्य प्रतिमास्ति यस्य
 नाम महच्छराः' (श्लो० उ० ४। १९) इति श्रुतेः। 'न त्वत्समोऽस्त्यध्यधिकः
 कुलोऽन्यः' (गीता ११। ४३) इति स्मृतेश्च॥३५५॥ शराः शरीराणि
 श्रीयमाणत्वात्तेषु प्रत्यगात्मतया भातीति शरभः॥३५६॥ विभेद्यस्मात्सर्वमिति
 भीमः। 'भीमादयोऽपादाने' (पा० सू० ३। ४। ७४) इति पाणिनिस्मृतेः
 सन्मार्गवर्तिनाम् अभीमः इति वा॥३५७॥ सृष्टिस्थितिसंहारसमयवित्,
 पदसमवायानातीति वा समयज्ञः। सर्वभूतेषु समत्वं यजनं साध्वस्येति
 वा, 'समत्वमासधनमच्युतस्य' (विष्णु० १।१३।१०) इति ब्रह्मादवचनात्॥३५८॥
 यज्ञेषु हविर्भागं हरतीति हविर्हरिः, 'अहं हि सर्वयज्ञानां भोक्ता च प्रभुरेव
 च' (गीता ९। २४) इति भगवद्ब्रह्मनात्। अथवा हूयते हविर्पेति हविः,
 'अवधन् पुरुषं पतुम्' (पु० सू० १५) इति हविष्यत्वं श्रूयते। स्मृतिमात्रेण
 पुंसं पापं संसारं वा हरतीति, हरिद्वर्णत्वाद् वा हरिः।

'हराम्यघं च स्मृतां हविर्भागं क्रतुष्वहम्।

वर्णं मे हरिः श्रेष्ठस्तस्माद्वरिहं स्मृतः॥'

इति भगवद्ब्रह्मनात्॥३५९॥ सर्वलक्षणः प्रमाणीर्लक्षणं ज्ञानं जायते
 यत्तद्विनिर्दिष्टं सर्वलक्षणलक्षणम्, तत्र साधुः सर्वलक्षणलक्षण्यः, तस्यैव

परमार्थत्वात्॥३६०॥ लक्ष्मीरस्य वक्षसि नित्यं वसतीति लक्ष्मीवान्॥३६१॥
 समिति युद्धं जयतीति समितिञ्जयः॥३६२॥॥॥

विक्षरो रोहितो मार्गो हेतुर्दामोदरः सहः।

महीधरो महाभागो वेगवानमिताशनः॥५३॥

विगतः क्षरो नाशो यस्यासी विक्षरः॥३६३॥ स्वच्छन्दतया रोहितं
 मूर्तिं मत्स्यविशेषमूर्तिं वा वहन् रोहितः॥३६४॥ मुमुक्षवस्तं देवं मार्गयन्ति
 इति मार्गः, परमानन्दो येन प्राप्यते स मार्ग इति वा॥३६५॥ उपादानं
 निमित्तं च कारणं स एवेति हेतुः॥३६६॥ दमादिसाधनेनोदारोक्तृष्टा
 मतिर्वा तया गम्यत इति दामोदरः, 'दमाहामोदरो विभुः' इति महाभारते
 (उद्योग० ७०। ८)। यशोदया दामोदरे बद्ध इति वा दामोदरः,

'ददर्श चाल्पदन्तास्यं स्मितहासं च बालकम्।

तयोर्मध्यगतं बद्धं दाम्ना गाढं तथोदरे।

ततश्च दामोदरतां स ययौ दामबन्धनात्॥'

(ब्रह्म० ७६। १३-१४)

इति ब्रह्मपुराणे।

'दामानि लोकनामानि तानि यस्योदरान्तरे।

तेन दामोदरो देवः श्रीधरः श्रीसमाश्रितः॥'

इतिव्यासवचनाद् वा दामोदरः॥३६७॥ सर्वानभिभवति क्षमत
 इति वा सहः॥३६८॥ महीं गिरिरूपेण धरतीति महीधरः, 'वनाग्नि
 विष्णुगिरयो दिशश्च' (विष्णु० २। १२। ३८) इति पराशरोक्तेः॥३६९॥
 स्वेच्छया धारयन् देहं महान्ति उत्कृष्टानि भोजनानि भागजन्धानि
 भुङ्क्ते इति महाभागः। महान् भागः-भाग्यमस्यावतारेषु इति वा
 महाभागः॥३७०॥ वेगो जवस्तद्वान् वेगवान्, 'अनेजवेकं मनसो जवीयः'
 (ई० उ० ४) इति श्रुतेः॥३७१॥ संहारसमये विश्वमशनातीति
 अमिताशनः॥३७२॥॥॥

उद्भवः क्षोभणो देवः श्रीगर्भः परमेश्वरः।

करणं कारणं कर्ता विकर्ता गहनो गुहः॥५४॥

प्रपञ्चोत्पत्त्युपादानकारणत्वात् उद्भवः, उद्गतो भवात्संसारदिति वा ॥३७३॥ सर्गकाले प्रकृतिं पुरुषं च प्रविश्य क्षोभयामासेति क्षोभणः।

'प्रकृतिं पुरुषं चैव प्रविश्यामेच्छया हरिः।

प्रविश्य क्षोभयामास सर्गकाले व्ययाव्ययी॥'

इति विष्णुपुराणे (१। २। २९)॥३७४॥ यतो दीव्यति क्रीडति सर्गादिभिः, विजिगीषतेऽसुरादीन्, व्यवहरति सर्वभूतेषु, आत्मतया द्योतते, स्तूयते स्तूत्यैः, सर्वत्र गच्छति तस्मात् देवः 'एको देवः' (शे० उ० ६। ११) इति मन्त्रवर्णात्॥३७५॥ श्रीर्विभूतिर्वस्योदरान्तरे जगद्रूपा यस्य गर्भे स्थिता स श्रीगर्भः॥३७६॥ परमश्चासावीशनशीलश्चेति परमेश्वरः।

'समं सर्वेषु भूतेषु तिष्ठन्तं परमेश्वरम्।' (गीता १३। २७) इति भगवद्भचनात्॥३७७॥ जगदुत्पत्तौ साधकतमं करणम्॥३७८॥ उपादानं निर्मितं च कारणम्॥३७९॥ कर्ता स्वतन्त्रः॥३८०॥ विधिघ्नं भुवनं क्रियते इति विकर्ता स एव भगवान् विष्णुः॥३८१॥ स्वरूपं सामर्थ्यं चेष्टितं वा तस्य ज्ञातुं न शक्यत इति गहनः॥३८२॥

गूहते संवृणोति स्वरूपादि निजमाययेति गुहः।

'नाहं प्रकाशः सर्वस्य योगमायासमावृतः।' (गीता ७। २५)

इति भगवद्भचनात्॥३८३॥५४॥

व्यवसायो व्यवस्थानः संस्थानः स्थानदो ध्रुवः।

परद्धिः परमस्पष्टतुष्टः पुष्टः शुभेक्षणः॥५५॥

संविन्मास्त्रस्वरूपत्वात् व्यवसायः॥३८४॥ यस्मिन् व्यवस्थितिः सर्वस्येति व्यवस्थानः, लोकपालाद्यधिकारज्ञरायुजाण्डजोद्धिज्जग्राहण-क्षत्रिवैश्यशूद्रावान्तरवर्णब्रह्मचारिगृहस्थवानप्रस्थसंन्यासलक्षणाग्रमतद्धर्मादिकान् विभज्य करोति इति वा व्यवस्थानः। 'कृत्वत्युदो बहुलम्' (पा० सू० ३। ३। ११३) इति बहुलग्रहणात् कर्तारं ल्युट् प्रत्ययः॥३८५॥ अत्र भूतानां संस्थितिः प्रलयात्मिका, समीचीनं स्थानमस्येति वा संस्थानः॥३८६॥ ध्रुवादीनां कर्मानुरूपं स्थानं ददातीति स्थानदः॥३८७॥

अविनाशित्वात् ध्रुवः॥३८८॥ पराश्रद्धिर्विभूतिरस्येति परद्धिः॥३८९॥ परा मा शोभा अस्तेति परमः, सर्वोत्कृष्टो वा अनन्याधीनसिद्धित्वात्, संविदात्मतया स्पष्टः परमस्पष्टः॥३९०॥ परमानन्दैकरूपत्वात् तुष्टः॥३९१॥ सर्वत्र सम्पूर्णत्वात् पुष्टः॥३९२॥ ईक्षणं दर्शनं यस्य शुभं शुभकरं मुमुक्षुणां मोक्षदं भोगार्थिनां भोगदं सर्वसन्देशविक्षेपकारणं पापिनां पावनं हृदयग्रन्थेर्विक्षेपकरं सर्वकर्मणां क्षपणम् अविद्याबाध निवर्तकः स शुभेक्षणः, 'भिद्यते हृदयग्रन्थिः' (मु० उ० २। २। ८) इत्यादि श्रुतेः॥३९३॥५५॥

रामो विरामो विरतो मार्गो नेयो नयोऽनयः।

वीरः शक्तिमतां श्रेष्ठो धर्मो धर्मविदुत्तमः॥५६॥

नित्यानन्दलक्षणेऽस्मिन् योगिनो रमन्त इति रामः॥

'रमन्ते योगिनो यस्मिन् नित्यानन्दे चिदात्मनि।

इति रामपदेनैतत् परं ब्रह्माभिधीयते॥'

इति पञ्चपुराणे; स्वेच्छया रमणीयं वपुर्वहन्वा दाशरथी रामः॥३९४॥

विरामोऽवसानं प्राणिनामस्मिन्निति विरामः॥३९५॥ विगतं रतमस्य विषयसेवायामिति विरतः॥३९६॥ यं विदित्वा अमृतत्वाय कल्पन्ते योगिनौ मुमुक्षवः स एव पन्थाः मार्गः। 'नान्यः पन्था विद्यतेऽयनाय' (शे० उ० ६। १५) इति श्रुतेः॥३९७॥

मार्गेण सम्यग्ज्ञानेन जीवः परमात्मतया नीबत इति नेयः॥३९८॥
नयतीति नयः नेता। मार्गो नेयो नय इति त्रिरूपः परिकल्प्यते॥३९९॥
नास्य नेता विद्यत इति अनयः॥४००॥

इति नाम्नां चतुर्थं शतं विवृतम्।

विक्रमशालित्वात् जीवः॥४०१॥ शक्तिमतां विरिञ्चयादीनामपि
शक्तिमत्त्वात् शक्तिमतां श्रेष्ठः॥४०२॥

सर्वभूतानां धारणाद धर्मः, 'अणुरेय धर्मः' (क० उ० १।१।२१)
इति श्रुतेः; धर्मराराध्यत इति वा धर्मः॥४०३॥ श्रुतयः स्मृतयश्च
यस्याज्ञाभूताः स एव सर्वधर्मविदामुत्तमः इति धर्मवितुतमः॥४०४॥५६॥

वैकुण्ठः पुरुषः प्राणः प्राणदः प्रणवः पृथुः।

हिरण्यगर्भः शत्रुघ्नो व्याप्तो वायुरधोक्षजः॥५७॥

विविधा कुण्डा गतेः प्रतिहतिः। विकुण्डा, विकुण्डायाः कर्तेति
वैकुण्डः, जगदारम्भे विशिष्टानि भूतानि परस्परं संश्लेषयन् तेषां गतिं
प्रतिवध्नातीति।

'मया संश्लेषिता भूमिरद्विव्योमं च वायुना।

वायुश्च तेजसा सार्धं वैकुण्ठत्वं ततो मम॥'

इति शान्तिपर्वणि। (३४२।८०)॥५८॥

सर्वस्मात्पुरा सदनात्मवर्षापस्य सादनाद्वा पुरुषः, 'स यत्पूर्वोऽस्मात्सर्व-
स्मात्सर्वान्यामन औपनस्मात्पुरुषः' (ब० उ० १।४।१) इति श्रुतेः, पुरि
शब्दानाद्वा पुरुषः, 'स वा अयं पुरुषः सर्वान् पुरुषं पुरिषायः' (ब० उ० २।५।१८)
इति श्रुतेः॥५९॥ प्राणिति क्षेत्रज्ञरूपेण प्राणात्मना घेष्टयन् वा प्राणः।
'येष्टं करोति क्षसनस्वरूपी' इति विष्णुपुराणे॥६०॥ खण्डयति प्राणिनां
प्राणान् प्रलयोदिविति प्राणदः॥६०॥ प्रणीतीति प्रणवः, 'तस्मादोमिति
प्रणीति' इति श्रुतेः। प्रणम्यते इति वा प्रणवः, 'प्रणमनोऽह वै वेदास्तस्मात्

प्रणव उच्यते' इति सनत्कुमार- वधनात्॥६०॥ प्रपञ्चरूपेण विस्तृतत्वात्
पृथुः॥६१॥ हिरण्यगर्भसम्भूतिकारणं हिरण्यमयमण्डं यद्वीर्यसम्भूतम्,
तदस्य गर्भ इति हिरण्यगर्भः॥६२॥ त्रिदशशत्रून् हन्तीति शत्रुघ्नः॥६३॥
कारणात्वेन सर्वकार्याणां व्यापनाद् व्याप्तः॥६४॥

वाति गन्धं करोतीति वायुः, 'गुण्यो गन्धः पृथिव्यां च' (गीता ७।१९)
इति भगवद्ब्रह्मनात्॥६५॥ 'अधो न क्षीयते जातु यस्मान्स्मादधोक्षजः'
इति उद्योगपर्वणि; (७०।१०) द्यौर्गर्भं पृथिवी चाधः, तद्योर्यस्मादजायत
मध्ये वैराजरूपेण इति वा अधोक्षजः अधोभूते प्रत्यक्प्रवाहिते अक्षगणे
जायत इति वा अधोक्षजः।

'अधोभूते अक्षगणे प्रत्यग्रूपप्रवाहिते।

जायते तस्य वै ज्ञानं तेनाधोक्षज उच्यते॥' इति॥६६॥५७॥

ऋतुः सुदर्शनः कालः परमेष्ठी परिग्रहः।

उग्रः संवत्सरो दक्षो विश्रामो विश्वदक्षिणः॥५८॥

कालात्मना ऋतुशब्देन लक्ष्यत इति ऋतुः॥६७॥ शोभनं निर्वाणफलं
दर्शनं ज्ञानमस्येति, शुभे दर्शने ईक्षणे पद्मपत्राद्यते अस्येति, सुखेन
दृश्यते भक्तैरिति वा सुदर्शनः॥६८॥ कलयति सर्वमिति कालः, 'कालः
कलकतामहम्' (गीता १०।३०) इति भगवद्ब्रह्मनात्॥६९॥ परमे प्रकृष्टे
स्य महिम्नि हृदयाकाशे स्थातुं शीलमस्येति परमेष्ठो 'परमेष्ठो विश्रान्ते'
इति मन्त्रवर्णात्॥७०॥

शरणार्थिभिः परितो गृह्यते सर्वगतत्वात्, परितो ज्ञायते इति
वा, पत्रपुष्पादिकं भक्तैरर्पितं परिगृह्णतातीति वा परिग्रहः॥७१॥
सूर्यादीनामपि भयहेतुत्वात् उग्रः, 'भोषादेति सूर्यः' (तै० उ० २।८) इति
श्रुतेः॥७२॥ संवसन्ति भूतान्यस्मिन्निति संवत्सरः॥७३॥ जगद्रूपेण
वर्धमानत्वात् सर्वकर्माणि क्षिप्रं करोतीति वा दक्षः॥७४॥ संसारसागरे
क्षुत्पिपासादिषड्भूमिभिस्तरङ्गिते अविद्याद्वैतहाक्लेशैः मदादिभिरुपकलेशैश्च
वशीकृतानां विश्रान्तिं काङ्क्षमाणानां विश्रामं पोक्षं करोतीति

विश्रामः॥४२४॥ विश्रमात् दक्षिणः शक्तः, विक्षेपु कर्मसु दाक्षिण्याद्वा
विश्रदक्षिणः॥४२५॥५८॥

य

विस्तारः स्थावरस्थाणुः प्रमाणं वीजमव्ययम्।

अर्थोऽनर्थो महाकोशो महाभोगो महाधनः॥५९॥

विस्तीर्यन्ते समस्तानि जगन्त्यस्मिन्निति विस्तारः॥४२६॥
स्थितिशीलत्वात् स्थावरः, स्थितिशीलानि पृथिव्यादीनि तिष्ठन्त्यस्मिन्निति
स्थाणुः स्थावरश्चासी स्थाणुश्च स्थावरस्थाणुः॥४२७॥ संविदात्मानः
प्रमाणम्॥४२८॥ अन्यथाभावव्यतिरेकेण कारणमिति वीजमव्ययम्,
सविशेषणमेकं नाम॥४२९॥ सुखरूपत्वात् सर्वैरर्थ्यत इति अर्थः॥४३०॥
न विद्यते प्रयोजनम् आप्तकामत्वात् अस्थेति अनर्थः॥४३१॥ महान्तः
कोशो अन्नमयादयः आच्छादको अस्थेति महाकोशः॥४३२॥ महान्
भोगः सुखरूपोऽस्थेति महाभोगः॥४३३॥ महत् भोगसाधनलक्षणं
धनमस्थेति महाधनः॥४३४॥५९॥

अनिर्विण्णः स्थविष्ठोऽभूर्धर्मयूपो महामखः।

नक्षत्रनेमिर्नक्षत्री क्षमः क्षामः समीहनः॥६०॥

आप्तकामत्वात् निर्वदोऽस्य न विद्यत इति अनिर्विण्णः॥४३५॥
वैराजरूपेण स्थितः स्थाविष्ठः, 'अग्निर्मूर्धा चक्षुषी चन्द्रमूर्ध्नी' (सू० उ० २१॥४६)
इति श्रुतेः॥४३६॥ अजन्मा अभूः अधवा भवतीति भूः 'भूस्तत्तायाम्'
इत्यस्य सम्प्रदादित्वात् क्विप्; मही वा॥४३७॥ यूपे पशुवत्
तत्समाराधनात्मका धर्मास्त्र वध्यन्त इति धर्मयूपः॥४३८॥ यस्मिन्नर्पिता
मखा यज्ञा निर्वाणलक्षणफलं प्रयच्छन्तो महान्तो जायन्ते स
महामखः॥४३९॥

'नक्षत्रतारकः सार्धं चन्द्रसूर्यौदयो ग्रहाः।

वायुपाशमयैर्वन्धैर्विबद्धा ध्रुवसंज्ञिते॥'

सज्योतिषां चक्रं भ्रामर्यस्ताम्रमयस्य शिशुमारस्य पुच्छदेशे व्यवस्थितो
ध्रुवः। तस्य शिशुमारस्य हृदये ज्योतिश्चक्रस्य नेमिवत्प्रवर्तकः स्थितो
विष्णुरिति नक्षत्रनेमिः, शिशुमारवर्णने 'विष्णुहृदयम्' इति स्वाध्यायब्राह्मणे
श्रूयते॥४४०॥ चन्द्ररूपेण नक्षत्री, 'नक्षत्राणामहं शशी' (गीता १०। २१)
इति भगवद्भवनात्॥४४१॥ समस्तकार्येषु समर्थः क्षमः, क्षमत इति
वा, 'क्षमया पृथिवीसमः' (वा० रा० १। १। १८) इति वाल्मीकि-
वचनात्॥४४२॥ सर्वविकारेषु क्षपितेषु स्वात्मनावस्थित इति क्षामः।
'क्षायो मः' (षा० सू० ८। २। ५३) इति निष्ठातकारस्य मकारादेशः॥४४३॥
सृष्ट्याद्यर्थं सम्प्यगीहृत इति समीहनः॥४४४॥६०॥

यज्ञ इज्यो महेज्यश्च क्रतुः सत्रं सतां गतिः।

सर्वदर्शी विमुक्तात्मा सर्वज्ञो ज्ञानमुत्तमम्॥६१॥

सर्वयज्ञस्वरूपत्वाद् यज्ञः, सर्वेषां देवानां तुष्टिकारको यज्ञाकारेण
प्रवर्तत इति वा, 'यज्ञो वै विष्णुः' (तै० सं० १। ७। ४) इति श्रुतेः॥४४५॥

यष्टव्योऽप्ययमेवेति इज्यः।

'ये यजन्ति मखैः पुण्यैर्देवतादीन् पितृनपि।

आरमानमात्मना नित्यं विष्णुमेव यजन्ति ते॥'

इति हरिवंशे (३। ४०। २७)॥४४६॥ सर्वासु देवतासु यष्टव्यासु
प्रकर्षेण यष्टव्यो मोक्षफलदातृत्वादिति महत्त्वः॥४४७॥ यूपसहितो यज्ञः
क्रतुः॥४४८॥ आसन्त्युपैति चोदनालक्षणं सत्रम्; सत्सत्रायत इति वा॥४४९॥
सतां मुमुक्षूणां नान्या गतिरिति सतां गतिः॥४५०॥ सर्वेषां प्राणिनां
कृताकृतं सर्वं पश्यति स्वाभाविकेन बोधेनेति सर्वदर्शी॥४५१॥ स्वभावेन
विमुक्त आत्मा यस्येति, विमुक्ताश्चासावात्मा चेति वा विमुक्तात्मा, 'विमुक्तश्च
विमुच्यते'। (का० उ० २। ५। २) इति श्रुतेः॥४५२॥ सर्वज्ञासी ज्ञोति
सर्वज्ञः, 'इदं सर्वं यदयमात्मा' (वृ० उ० २। ४। ६) इति श्रुतेः॥४५३॥

ज्ञानमुत्तममित्येतत्सविशेषणमेकं नामः ज्ञानं प्रकृष्टजन्यमनवच्छिन्नं सर्वस्य साधकतमिति ज्ञानमुत्तमं ब्रह्म, 'सत्यं ज्ञानमनन्तं ब्रह्म' (तै० उ० २। १) इति श्रुतेः ॥१७५४॥६१॥

सुव्रतः सुमुखः सूक्ष्मः सुघोषः सुखदः सुहृत् ।
मनोहरो जितक्रोधो वीरबाहुर्विदारणः ॥६२॥

- शोभनं व्रतमस्येति सुव्रतः ।

'सकृदेयं प्रपन्नाय तवास्मीति च याचते ।

अभयं सर्वभूतेभ्यो ददाम्येतद् व्रतं मम ।'

(वा० रा० ६। १८। ३३)

इति श्रीरामायणे रामवचनम् ॥१७५५॥ शोभनं सुखमस्येति सुमुखः ।
'प्रसन्नवदनं चारुपद्मप्रायतेक्षणम् ।' इति श्रीविष्णुपुराणे (६। ७। ८०) ।
वनवाससमुखत्वाद् वा दाशरथी रामः सुमुखः ।

'स्वपितुर्वचनं श्रीमानभिपेक्तात् परं श्रियम् ।

मनसा पूर्वमासाद्य चाचा प्रतिगृहीतवान् ।'

'इमानि तु महारण्ये निहत्य नव पञ्च च ।

वर्षाणि परमप्रीतः स्थास्यामि वचने तव ।'

(वा० रा० २। २४। १७)

'न वनं गन्तुकामस्य त्यजतश्च वसुन्धराम् ।

सर्वलोकातिगस्येव मनो रामस्य विव्यये ॥'

(वा० रा० २। १९। ३३)

इति रामायणे । सर्वविद्योपदेशेन वा सुमुखः, 'यो ब्रह्मार्णं विदधाति पूर्वं यो वै वेदांश्च प्रतिष्ठाति नमः' (शै० उ० ६। १८) इत्यादिश्रुतेः ॥१७५६॥

शब्दानिःस्थूलकारणरहितत्वात्- शब्दादयो ह्लाकाशादीनामुत्तरोत्तर-
स्थूलत्वकारणानि, तद्वावात्- सूक्ष्मः, 'सर्वगतं सुसूक्ष्मम्' (मु० उ० १। १। ६)

इति श्रुतेः ॥१७५७॥ शोभनो घोषो वेदात्मकोऽस्येति, मेघगम्भीरघोषत्वाद् वा सुघोषः ॥१७५८॥

सद्वृत्तानां सुखं ददाति, असद्वृत्तानां सुखं हति खण्डयतीति वा सुखदः ॥१७५९॥ प्रत्युपकारानिरपेक्षं तयोपकारित्वात् सुहृत् ॥१७६०॥

निरतिशयानन्दरूपत्वात् मनो हरतीति मनोहरः, 'यो वै भूमा तत् सुखं नाल्ये सुखमरित' (छा० उ० ७। २३। १) इति श्रुतेः ॥१७६१॥ जितः क्रोधो येन स जितक्रोधः, वेदमर्यादास्थापनार्थं सुरारीन् हन्ति न तु कोपवशादिति ॥१७६२॥ त्रिदशशत्रून्निघ्नन् वेदमर्यादां स्थापयन् विक्रमशाली बाहुरस्येति बाहुराहुः ॥१७६३॥ अधार्मिकान् विदारयतीति विदारणः ॥१७६४॥६२॥

स्वापनः स्ववशो व्यापी नैकात्मा नैककर्मकृत् ।

वत्सरो वत्सलो वत्सी रत्नगर्भो धनेश्वरः ॥६३॥

प्राणिनः स्थापयन् आत्मसम्बोधविधूरान् माधया कुर्वन् स्वापनः ॥१७६५॥ स्वतन्त्रः स्ववशः जगदुत्पत्तिस्थितिलयहेतुत्वात् ॥१७६६॥ आकाशवत् सर्वगतत्वात् व्यापी, 'आकाशवत् सर्वगतश्च नित्यः' इति श्रुतेः; कारणत्वेन सर्वकार्याणां व्यापनाद् वा व्यापी ॥१७६७॥ जगदुत्पत्त्यादिषु आविर्भूतनिमित्तशक्तिभिर्विभूतिभिरनेकधा तिष्ठन् नैकात्मा ॥१७६८॥ जगदुत्पत्तिक्षम्यत्तिविपत्तिप्रभृतिकर्माणि करोतीति नैककर्मकृत् ॥१७६९॥ वसत्यब्राह्मिलमिति वत्सरो ॥१७७०॥ भक्तस्नेहित्वात् वत्सलः, 'वत्सांसाभ्यां कामबले' (पा० सू० ५। २। ९८) इति लघ्वप्रत्ययः ॥१७७१॥ वत्सानां पालनात् वत्सी, जगत्पितुस्तस्य वत्सभूताः प्रजा इति वा वत्सी ॥१७७२॥ रत्नानि गर्भभूतानि अस्येति समुद्रो रत्नगर्भः ॥१७७३॥ धनानामीश्वरः धनेश्वरः ॥१७७४॥६३॥

धर्मगुह्यर्मकृद्दर्मी सदसत् क्षरमक्षरम् ।

अविज्ञाता सहस्रांशुर्विधाता कृतलक्षणः ॥६४॥

धर्मं गोपयतीति धर्मगुणः 'धर्मसंस्थापनार्थाय सम्भवामि युगे युगे॥' (गीता ४।८) इति भगवद्ब्रचनात्॥१४७५॥ धर्माधर्मविहीनोऽपि धर्ममर्यादास्थापनार्थं धर्ममेव करोतीति धर्मवृत्तः॥१४७६॥ धर्मान् धारयतीति धर्मी॥१४७७॥ अविद्यया परं ब्रह्म सत् 'सदेव सोम्येदम्' (छा० उ० ६।२।१२) इति श्रुतेः॥१४७८॥ अपरं ब्रह्म असत्, 'वाचात्मणं विकाशे नामधेयम्' (छा० उ० ६।१।४) इति श्रुतेः॥१४७९॥ सर्वाणि भूतानि क्षरन्॥१४८०॥ कूटस्थः अक्षरम्,

"क्षरः सर्वाणि भूतानि कूटस्थोऽक्षर उच्यते॥" (गीता १५।१६)

इति भगवद्ब्रचनात्॥१४८१॥ आत्मनि कर्तृत्वादिविकल्पविज्ञानं कल्पितमिति तद्वासनावगुण्ठितो जीवो विज्ञाता, तद्विलक्षणो विष्णुः अविज्ञाता॥१४८२॥ आदित्युदितगता अंशवोऽस्येत्यवमेव मुख्यः सहस्रान्तुः 'येन सूर्यस्तपति तेजसेदः' (तै० ब्रा० ३।१२।७९।७) इति श्रुतेः, 'अद्वैतित्यगते तेजः' (गीता १५।१२) इति स्मृतेः॥१४८३॥ विशेषेण शेषदिग्गजभूधरान् सर्वभूतानां घातून् दधातीति विष्वाता॥१४८४॥ नित्यनिष्पन्नचैतन्यरूपत्वात् कृतलक्षणः, कृतानि लक्षणानि शास्त्राण्यनेनेति वा;

'वेदाः शास्त्राणि विज्ञानमेतत् सर्वं जनार्दनात्॥'

(वि० सं० १३९)

इत्यत्रैव वक्ष्यति; सजातीयविजातीयव्यवच्छेदकं लक्षणं सर्वभावानां कृतमनेनेति वा; आत्मनः श्रीवत्सलक्षणं वक्षसि तेन कृतमिति वा कृतलक्षणः॥१४८५॥१४८६॥

चतुर्थाहिकम्॥१४८७॥

गभस्तिनेमिः सत्त्वस्थः सिंहो भूतमहेश्वरः॥

आदिदेवो महादेवो देवेशो देवभृद्गुरुः॥१४८५॥

गभस्तिचक्रस्य मध्ये सूर्यात्मना स्थितिः, इति गभस्तिनेमिः॥१४८६॥

सत्त्वं गुणं प्रकाशकं प्राधान्येनाधितिष्ठतीति, सर्वप्राणिषु तिष्ठतीति वा सत्त्वस्थः॥१४८७॥ विक्रमशालित्वात् सिंहवत् सिंहः, नृशब्दलोपेन 'सत्त्वभामा भामा' इतिवद् वा सिंहः॥१४८८॥ भूतानां महानीश्वरः भूतेन सत्त्वेन स एव परमो महानीश्वरः इति वा भूतमहेश्वरः॥१४८९॥ सर्वभूतान्यादीयन्तेऽनेनेति आदिः॥ आदिश्चासौ देवश्चेति आदिदेवः॥१४९०॥ सर्वान् भावान् परित्यज्य, आत्मज्ञानयोगैश्वर्यं महति महीयते, तस्मादुच्यते महादेवः॥१४९१॥ प्राधान्येन देवानामौशो देवेशः॥१४९२॥ देवान् विभर्तीति देवभृत् शक्रः, तस्यापि शासितेति देवभृद्गुरुः, देवानां भरणार्थं सर्वविद्यानां च निगरणाद् वा देवभृद्गुरुः॥१४९३॥१४९४॥

उत्तरो गोपतिर्गोप्ता ज्ञानगम्यः पुरातनः॥

शरीरभूतभृद्भोक्ता कपीन्द्रो भूरिदक्षिणः॥१४९५॥

जन्मसंसारवन्धनादुत्तरतीति उत्तरः, सर्वोत्कृष्ट इति वा, 'विधस्मादिन्द्र उत्तरः' इति श्रुतेः॥१४९६॥ गवां पालनाद् गोपवेषधरो गोपतिः गौर्मही; तस्याः पतित्वाद् वा॥१४९७॥ समस्तभूतानि पालयन् रक्षको जगतः इति गोप्ता॥१४९८॥ न कर्मणा न ज्ञानकर्मभ्यां वा गम्यते किन्तु ज्ञानेन गम्यत इति ज्ञानगम्यः॥१४९९॥ कालेनापरिच्छिन्नत्वात् पुराणि भवतीति पुरातनः॥१५००॥

शरीरारम्भकभूतानां भरणार्थं प्राणरूपधरः शरीरभूतभृत्॥१५०१॥

पालकत्वाद् भोक्ता; परमानन्दसन्दोहसम्भोगाद् वा भोक्ता॥१५०२॥

इति नाम्नां पञ्चमं शतं विवृतम्

कपिश्चासाविन्द्रश्चेति कपिर्वराहः, वाराहं वपुरास्थितः कपीन्द्रः;
कपीनो वानराणामिन्द्रः कपीन्द्रः राघवो वा॥५०१॥ भूरयः बह्वयः
यजदक्षिणाः धर्ममर्यादां दर्शयतो यज्ञं कुर्वतो विद्यन्त इति
भूतिदक्षिणः॥५०२॥६६॥

सोमपोऽभूतपः सोमः पुरुजित् पुरुसत्तमः।

विनयो जयः सत्यसन्धो दाशार्हः सात्वतां पतिः॥६७॥

सोमं पिवति सर्वयज्ञेषु यष्टव्यदेवतारूपेणेति सोमपः, धर्ममर्यादां
दर्शयन् यजमानरूपेण वा सोमपः॥५०३॥ स्वात्माभूतरसं विनयन् अमृतपः, पि
असुरैः हिंयमाणमभूतं रक्षित्वा देवान् पातयित्वा स्वयमप्यप्यिदिति
वा॥५०४॥ सोमरूपेणीषधीः पोषयन् सोमः, उमया सहतिः शिवो
वा॥५०५॥ पुरुन् बहून् जयतीति पुरुजित्॥५०६॥ विश्वरूपत्वात् पुरुः,
उत्कृष्टत्वात् सत्तमः, पुरुश्चासौ सत्तमश्चेति पुरुसत्तमः॥५०७॥ विनयं
दण्डं करोति दुष्टानामिति विनयः॥५०८॥ समस्तानि भूतानि जयतीति
जयः। सत्या सन्धा सङ्कल्पः अस्येति सत्यसन्धः, 'सत्यसङ्कल्पः' (छा०
३० ८। १। ५) इति श्रुतेः॥५०९॥ दाशौ दानं तमर्हतीति दाशार्हः,
दाशार्हकुलोद्भवत्वाद् वा॥५१०॥ सात्वतं नाम तन्त्रम्, 'तत् करोति
तत्रयष्टे' (चुरादिगणसूत्रम्) इति णिचि कृते विवक्ष्यत्ये णिलोपे च कृते
पदं सात्वत्, नेपां पतिः योगक्षेमकर इति सात्वतां पतिः॥५१२॥६७॥

जीवो विनयितासाक्षी मुकुन्दोऽमितविक्रमः।

अम्भोनिधिरनन्तात्मा महोदधिश्चोऽन्तकः॥६८॥

प्राणान् क्षेत्रज्ञरूपेण धारयन्, जीवः उच्यते॥५१३॥ विनयित्वं
विनयिता, तं च साक्षात् पश्यति प्रजानामिति विनयितासाक्षी; अथवा,
नयतेर्गतिवाचिनो रूपं विनयिता, असाक्षी असाक्षाद्द्रष्टा आत्मातिरिक्तं
वस्तु न पश्यतीत्यर्थः॥५१४॥ मुक्तिं ददातीति मुकुन्दः, पूषोदरादित्वा-

त्साधुत्वम्। अक्षरसाम्यविरुक्तिवचनात् नैरुक्तानां मुकुन्द इति
निरुक्तिः॥५१५॥ अमिता अपरिच्छिन्ना विक्रमास्त्रयः पादविक्षेपा अस्य,
अमितं विक्रमणं शौर्यमस्येति वा अमितविक्रमः॥५१६॥ अम्भोसि
देवादयोऽस्मिन्निधीयन्त इति अम्भोनिधिः, 'तानि वा एतानि चत्वार्यम्भोसि।
देवा मनुष्याः पितरोऽसुराः' इति श्रुतेः। सागरो वा, 'सरस्वामसि सागरः'
(गीता १०। २४) इति भगवद्भचनात्॥५१७॥ देशतः कालतो
वस्तुतश्चापरिच्छिन्नत्वात् अनन्तात्मा॥५१८॥ संहत्य सर्वभूतान्येकार्णवं
जगत् कृत्वा अधिज्ञेते महोदधिमिति महोदधिशयः॥५१९॥ अन्तं करोति
भूतानामिति अन्तकः। 'तत् करोति तत्रयष्टे' (चुरादिगणसूत्रम्) इति
णिचि 'ण्वुत्प्लुचौ' (पा० सू० ३। १। १३३) इति ण्वुलि 'पुवोरनाक्वौ'
(पा० सू० ७। १। १) इति अकादेशः॥५२०॥६८॥

अजो महार्हः स्वाभाव्यो जितामित्रः प्रमोदनः।

आनन्दो नन्दनो नन्दः सत्यधर्मा त्रिविक्रमः॥६९॥

आत् विष्णोरजायत इति कामः अजः॥५२१॥ महः पूजा तदर्हत्वात्
महार्हः॥५२२॥ स्वभावमेवाभाव्यो नित्यनिष्पन्नरूपत्वाद् इति
स्वाभाव्यः॥५२३॥ जिता अमित्रा अन्तर्वर्तिनो रागद्वेषादयो वाताश
रावणाकुम्भकर्ण- शिशुपालादयो येनासौ जितामित्रः॥५२४॥
स्वात्माभूतरसास्वादान्नित्वं प्रमोदते, ध्यायिनां ध्यानमात्रेण प्रमोदं करोतीति
वा प्रमोदनः॥५२५॥

आनन्दः स्वरूपमस्येति आनन्दः, 'एतस्यैवानन्दस्यान्यानि भूतानि
मात्रमुपजीवन्ति' (बृ० ३० ४। ३। ३२) इति श्रुतेः॥५२६॥ नन्दयतीति
नन्दनः॥५२७॥ सर्वाभिरूपपतिभिः समृद्धो नन्दः। सुखं वैषयिकं नास्य
विद्यत इति अनन्दः, 'सो वै भूमा तत् सुखम् नाल्पे सुखमस्ति'
(छा० ३०। २। ३। ११) इति श्रुतेः॥५२८॥ सत्या धर्मा ज्ञानादयोऽस्येति
सत्यधर्मा॥५२९॥ त्रयो विक्रमास्त्रिषु लोकेषु कान्ता यस्य स त्रिविक्रमः,

‘त्रोणि पदा विचक्रमे’ इति श्रुतेः, त्रयो लोकाः क्रान्ता येनेति वा त्रिविक्रमः।

‘त्रिरित्येव त्रयो लोकाः कीर्तिता मुनिसत्तमैः।

क्रमते तास्विधा सर्वास्त्रिविक्रम इति श्रुतः॥’

(३।८८।५९)

इति हरिवंशे॥५३०॥६९॥

महर्षिः कपिलाचार्यः कृतज्ञो मेदिनीपतिः।

त्रिपदस्त्रिदशाध्यक्षो महाशृङ्गः कृतान्तकृत् ॥७०॥

महर्षिः कपिलाचार्यः इति सविशेषणमेकं नाम। महाश्यासावृष्टिश्चेति महर्षिः, कृत्स्नस्य वेदस्य दर्शनात्; अन्ये तु वेदैकदेशदर्शनाद् ऋषयः; कपिलश्यासौ सांख्यस्य शुद्धतत्त्वविज्ञानस्याचार्यश्चेति कपिलाचार्यः

‘शुद्धात्मतत्त्वविज्ञानं सांख्यमित्यभिधीयते।’ इति स्मृतेः।

‘ऋषिं प्रसूतं कपिलम्’ (श्वे० उ० ५।२) इति श्रुतेः,

‘सिद्धानां कपिलो मुनिः’ (गीता १०।२६) इति स्मृतेः॥५३१॥
कृतं कार्यं जगत्, ज्ञा आत्मा, कृतं च तज् ज्ञेय इति कृतज्ञः॥५३२॥

मेदिन्या भूम्याः पतिः मेदिनीपतिः॥५३३॥

त्रोणि पदान्यस्येति त्रिपदः ‘त्रोणि पदा विचक्रमे’ इति श्रुतेः॥५३४॥

गुणवेशेन सञ्जातास्तिस्रो दशा अवस्था जाग्रदादयः, तासामध्यक्ष इति त्रिदशाध्यक्षः॥५३५॥ मत्स्यरूपी महति शृङ्गे प्रलयाम्भोधौ नावं बद्ध्वा चिक्रीड इति महाशृङ्गः॥५३६॥ कृतस्यान्तं संहारं करोतीति, कृतान्तं मृत्युं कुन्तीति वा कृतान्तकृत्॥५३७॥७०॥

विश्रामः॥३॥

महावराहो गोविन्दः सुषेणः कनकाङ्गदी।

गुह्यो गभीरो गहनो गुप्तश्चक्रगदाधरः॥७१॥

महाश्यासौ वराहश्चेति महावराहः॥५३८॥ गोभिर्वाणीभिर्विन्दते, वेति वेदान्तवाक्यरिति वा गोविन्दः। ‘गोभिरेव यतो वेद्यो गोविन्दः समुदाहृतः।’

इति श्रीविष्णुस्तोत्रे॥५३९॥ शोभना सेना गणातिपका यस्येति सुषेणः॥५४०॥ कनकमयान्यङ्गदानि अस्येति कनकाङ्गदी॥५४१॥ रहस्योपनिषद्देष्टृत्वाद् गुहायां हृदयाकाशे निहित इति वा गुह्यः। ज्ञानैश्वर्यबलवीर्यादिभिर्गम्भीरो गम्भीरः॥५४३॥ दुष्प्रवेशत्वात् गहनः, अवस्थात्रयभावाभावसाक्षित्वाद् गहनो वा॥५४४॥ बाङ्गभनसागोचरत्वात् गुप्तः, ‘एष सर्वेषु भूतेषु गृह्येत्मा न प्रकाशते।’ (कठ० उ० १।३।१२) इति श्रुतेः॥५४५॥

‘मनस्तत्त्वात्मकं चक्रं युद्धितत्त्वात्मिकां गदाम्।

धारयन् लोकरक्षार्थमुक्तशस्त्रगदाधरः॥’

इति चक्रगदाधरः॥५४६॥७१॥

वेद्याः स्वाङ्गोऽजितः कृष्णो दृढः सङ्कर्षणोऽच्युतः।

वरुणो वारुणो वृक्षः पुष्काराक्षो महामनाः॥७२॥

विघाता वेद्याः। पूषोदरादित्वात् साधुत्वम्॥५४७॥ स्वयमेव कार्यकरणे अङ्गं सहकारीति स्वाङ्गः॥५४८॥ न केनाप्यवतारेषु जित इति अजितः॥५४९॥ कृष्णः कृष्णद्वैपायनः,

‘कृष्णद्वैपायनं व्यासं विद्धि नारायणं प्रभुम्।

को ह्यन्यः पुण्डरीकाक्षान्महाभारतकृद् भवेत्॥’

(३।४।५)

इति विष्णुपुराणवचनात् ॥५५०॥ स्वरूपसामर्थ्यदिर्प्रच्युत्यभावात्
दृढः ॥५५१॥ संहारसमये युगपत् प्रजाः सङ्कर्षतीति सङ्कर्षणः, न च्योतति
स्थरूपादित्यच्युतः, सङ्कर्षणोऽच्युतः इति नार्मेकं सविशेषणम् ॥५५२॥

स्वरश्मीनां संवरणात् सायङ्गतः सूर्यो वरुणः, 'इमं मे वरुण शुधी
हवम्' इति मंत्रवर्णात् ॥५५३॥ वरुणस्यापत्वं वसिष्ठोऽगस्त्यो वा
वारुणः ॥५५४॥ वृक्ष इवाचलतया स्थित इति वृक्षः, 'वृक्ष इव स्तब्धो
दिग्बि विजगन्मेकः' (वे० ३० ३।९) इति श्रुतेः ॥५५५॥ व्याप्त्यर्थादक्षतेर्घातोः
पुष्करोपपदादणप्रत्यये पुष्कराक्षः, हृदयपुण्डरीके चिन्तितः स्वरूपेण प्रकाशत
इति वा पुष्कराक्षः ॥५५६॥

मृष्टिस्स्थित्यनकर्माणि मनसैव करोतीति महामनाः, 'मनसैव जगत्सृष्टिं
संहारं च करोति यः' इति विष्णुपुराणे ॥५५७॥ ॥७२॥

भगवान् भगवान्दी वनमाली हलायुधः ।

आदित्यो ज्योतिरादित्यः सहिष्णुर्गतिसत्तमः ॥७३॥

'ऐश्वर्यस्य समग्रस्य धर्मस्य यशसः श्रियः ।

ज्ञानवैराग्योश्चैव पण्यां भग इतीरणा ॥'

(विष्णु० ६।५।७४।

सोऽस्यास्तीति भगवान् ।

'उत्पत्तिं प्रलयं चैव भूतानामागतिं गतिम् ।

वेति विद्यामविद्यां च स वाच्यो भगवानिति ॥'

(६।५।७८)

इति विष्णुपुराणे ॥५५८॥ ऐश्वर्यादिकं संहारसमये हन्तीति
भगवान् ॥५५९॥ सुखस्वरूपत्वात् आनन्दीः सर्वसम्पत्समृद्धत्वादानन्दी
वा ॥५६०॥ भूततन्मात्ररूपां वैजयन्त्याख्यां वनमालां वहन् वनमाली ॥५६१॥
हलमायुधमस्येति हलायुधः हलमश्राकृतिः ॥५६२॥ अदित्वां कश्चपाद्

वामनरूपेण जात आदित्यः ॥५६३॥ ज्योतिषि सवितृमण्डले स्थितो
ज्योतिरादित्यः ॥५६४॥ द्वन्द्वानि शीतोष्णादीनि सहत इति सहिष्णुः ॥५६५॥
गतिश्चासौ सत्तमश्चेति गतिसत्तमः ॥५६६॥ ॥७३॥

सुधन्वा खण्डपरशुर्दार्ढ्यो द्रविणप्रदः ।

दिवःस्यूक् सर्वदृग्वासो वाचस्पतिरयोनिजः ॥७४॥

शोभनपित्रियादिमयं शार्ङ्गं धनुस्स्थास्तीति सुधन्वा ॥५६७॥ शङ्खानां
खण्डनात् खण्डः परशुरस्य जापदग्न्याकृतोरिति खण्डपरशुः, अखण्डः
परशुरस्येति वा (अखण्डपरशुः) ॥५६८॥ सन्मार्गविरोधिनां दारुणत्वात्
दारुणः ॥५६९॥ द्रविणं वाञ्छितं भक्तेभ्यः प्रददातीति द्रविणप्रदः ॥५७०॥
दिवः स्पृशनात् दिवःस्यूक् ॥५७१॥ सर्वदृशां सर्वज्ञानानां विस्तारकृद्
वासः सर्वदृग्वासः । अथवा, सर्वा च सा दृक् चेति सर्वदृक् सर्वाकरं
ज्ञानम्; सर्वस्य दृष्टित्वाद् वा सर्वदृक् । ऋग्वेदादिविभागेन चतुर्धा वेदा
व्यस्ताः कृताः, आद्यो वेद एकविंशतिधा कृतः, द्वितीय एकोत्तरशतधा
कृतः, सामवेदः सहस्रधा कृतः, अथर्ववेदो नवधा शाखाभेदेन कृतः ।
एवम् अन्यानि च पुराणानि व्यस्तान्यनेनेति वासः ब्रह्मा ॥५७२॥
वाचस्पतिरयोनिजः, वाद्यो विद्यायाः पतिः वाचस्पतिः, जनन्यां न जायत
इति अयोनिजः, इति सविशेषणमेकं नाम ॥५७३॥ ॥७४॥

त्रिसामा सामगः साम निर्वाणं भेषजं भिषक् ।

संन्यासकृच्छमः शान्तो निष्ठा शान्तिः परायणम् ॥७५॥

देवव्रतसमाख्यातैस्त्रिभिः सामभिः सामगीः स्तुत इति त्रिसामा ॥५७४॥
साम गायतीति सामगः ॥५७५॥ 'वेदानां सामवेदोऽस्मि' (गीता १०।
२२) इति भगवद्भवनात् सामवेदः साम ॥५७६॥ सर्वदुःखोपशमलक्षणं
परमानन्दरूपं निर्वाणम् ॥५७७॥ संसाररोगस्यापि भेषजम् ॥५७८॥
संसाररोगनिर्मोक्षकारिणीं परां विद्यामुपदिदेश गीतास्त्विति भिषक् 'भिषकत्वं
त्या भिषजां शृणोमि' इति श्रुतेः ॥५७९॥ भोक्षार्थं चतुर्थमाश्रमं कृतवानिति

संन्यासकृत् ॥५८०॥ संन्यासिनां प्राधान्येन ज्ञानसाधनं शममाचष्ट इति शमः,

'यतीनां प्रशमो धर्मो नियमो वनवासिनाम्।

दानमेव गृहस्थानां शुश्रूषा ब्रह्मचारिणाम्॥'

इति स्मृतेः। 'तत् करोति तदाचष्टे' (पुरादिगणसूत्रम्) इति णिचि पचाद्यचि कृते रूपं शम इति। सर्वभूतानां शमयितेति वा शमः ॥५८१॥ विषयसुखेष्वसङ्गतया शान्तिः, 'निष्कलं निष्क्रियं शान्तम्' (शे० उ० ६।१९) इति श्रुतेः ॥५८२॥ प्रलये नितरां तत्रैव तिष्ठन्ति भूतानीति निष्ठा ॥५८३॥ समस्ताविद्यानिवृत्तिः शान्तिः सा ब्रह्मैव ॥५८४॥ परमुत्कृष्टमयनं स्थानं पुनरावृत्तिशङ्कारहितमिति परायणम्। पुल्लिङ्गपक्षे बहुव्रीहिः ॥५८५॥ ॥७५॥

शुभाङ्गः शान्तिदः स्रष्टा कुमुदः कुव्लेशयः।

गोहितो गोपतिर्गोप्ता वृषभाक्षो वृषप्रियः ॥७६॥

सुन्दरां तनुं धारयन् शुभाङ्गः ॥५८६॥ रागद्वेषादिनिर्मोक्षलक्षणां शान्तिं ददातीति शान्तिदः ॥५८७॥ सर्गादौ सर्वभूतानि ससर्जं ज्ञा ॥५८८॥ कौ भूम्यां मोदत इति कुमुदः ॥५८९॥ कौः क्षितेर्वलनात् संसरणात् कुवलं जलम्, तस्मिन् शेत इति

कुव्लेशयः, 'शयवासवासिष्यकालात्' (पा० सू० ६।२।१८) इति अलुक् सप्तम्याः; कुवलस्य बदरीफलस्य मध्ये शेनं तक्षकः, सोऽपि तस्य विभूतिरिति वा हरिः कुव्लेशयः; कौ भूम्यां जलते संश्रयत इति सर्पाणामुदरं कुवलम् तस्मिन् शेषोदरे शेत इति कुव्लेशयः ॥५९०॥ गवां वृद्धवर्थं गोवर्धनं धृतवानिति गोभ्यो हितो गोहितः; गोभूमैः भारवतरणेच्छया शरीरग्रहणं कुर्वन् वा गोहितः ॥५९१॥

गोभूम्याः पतिः गोपतिः ॥५९२॥ रक्षको जगत इति गोप्ता। स्वमायया स्वमात्मानं संवृणोतीति वा गोप्ता ॥५९३॥ सकलान् कामान् वरुणं अक्षिणी अस्मेति, वृषभो धर्मः स एव वा दृष्टिरस्येति वृषभाक्षः ॥५९४॥

वृषो धर्मः प्रियो यस्य स वृषप्रियः; 'या प्रियस्य' (वार्तिकम्) इति पूर्वनिपातविकल्पविधानात् परनिपातः; वृषश्चासौ प्रियश्चेति वा ॥५९५॥ ॥७६॥

अनिवर्तो निवृत्तात्मा सङ्क्षेप्ता क्षेमकृच्छिवः।

श्रीवत्सवंक्षाः श्रीवासः श्रीपतिः श्रीमतां वरः ॥७७॥

देवामुरसंश्रामात्र निवर्तत इति अनिवर्तः; वृषप्रियत्वाद्धर्मात्र निवर्तत इति वा ॥५९६॥ स्वभावतो विषयेभ्यो निवृत्त आत्मा मनोऽस्येति निवृत्तात्मा ॥५९७॥ विस्तृतं जगत् संहारसमये भूक्ष्मरूपेण सङ्क्षिप्तम् सङ्क्षेप्ता ॥५९८॥ उपात्तस्य परिरक्षणं करोतीति क्षेमकृत् ॥५९९॥ स्वनामस्मृतिमात्रेण पावयन् शिवः ॥६००॥

इति नाम्नां षष्ठं शतं विवृतम्।

श्रीवत्ससंज्ञं चिह्नमस्य वक्षसि स्थितमिति श्रीवत्सवंक्षाः ॥६०१॥ अस्य वक्षसि श्रीनरपायिनी वसीति श्रीवासः ॥६०२॥ अमृतमथने सर्वान् सुरासुरादीन् विहाय श्रीरेनं पतित्वेन वरयामासेति श्रीपतिः। श्रीः परा शक्तिः, तस्याः पतिरिति वा, 'परास्य शक्तिर्विधिर्ध्व श्रूयते' (शे० उ० ६।१८) इति श्रुतेः ॥६०३॥ ऋष्यजुः सामलक्षणा श्रीर्वेषां तेषां सर्वेषां श्रीमतां विरिञ्चद्यादीनां प्रधानभूतः श्रीमतां वरः; 'ऋचः सामानि यजूंषि सा हि श्रीरमृता सताम्' इति श्रुतेः ॥६०४॥ ॥७७॥

श्रीदः श्रीशः श्रीनिवासः श्रीनिधिः श्रीविभावनः।

श्रीधरः श्रीकरः श्रेयः श्रीमौल्लोकत्रयाश्रयः ॥७८॥

शिवं ददाति भक्तानामिति श्रीदः ॥६०५॥ श्रिय ईशः श्रीशः ॥६०६॥ श्रीमत्सु नित्यं वसतीति श्रीनिवासः। श्रीशब्देन श्रीमनो लक्ष्यन्ते ॥६०७॥ सर्वशक्तिमयेऽस्मिन्नखिलाः श्रियो निधीयन्त इति श्रीनिधिः ॥६०८॥ कर्मानुरूपेण विविधाः श्रियः सर्वभूतानां विभावयतीति श्रीविभावनः ॥६०९॥

सर्वभूतानां जननीं श्रीयं वक्षसि वहन् श्रीधरः॥६१०॥ स्मरतां
स्तुवताम् अर्चयतां च भक्तानां श्रियं करोतीति श्रीकरः॥६११॥
अनपाचिसुखावाप्तिलक्षणं श्रेयः, तच्च परमैव रूपमिति श्रेयः॥६१२॥
श्रियोऽस्य सन्तीति श्रीमान्॥६१३॥ त्रयाणां लोकानाम् आश्रयत्वात्
लोकत्रयाश्रयः॥६१४॥७८॥

स्वक्षः स्वङ्गः शतानन्दो नन्दिज्योतिर्गणेश्वरः।

विजितात्माविधेयात्मा सत्कीर्तिश्छिन्नसंशयः॥७९॥

शोभने पुण्डरीकाक्षे अक्षिणी अस्थेति स्वक्षः॥६१५॥ शोभनान्यङ्गानि
अस्थेति स्वङ्गः॥६१६॥ एक एव परमानन्द उपाधिभेदाच्छतया भिद्यत
इति शतानन्दः। 'एतस्मैयानन्दस्यान्यानि भूतानि मात्रानुपगोचरानि' (ब्र० उ०
४। ३। ३२) इति श्रुतेः॥६१७॥ परमानन्दविग्रहो नन्दिः॥६१८॥
ज्योतिर्गणा- नामीश्वरः ज्योतिर्गणेश्वरः। 'तमेव भानुमनुभाति सर्वम्',
(क० उ० २।२।१५) इति श्रुतेः। 'यदादित्यगतं तेजः (शैत १५। १२)
इत्यादिस्मृतेश्च॥६१९॥ विजित आत्मा मनो येन स विजितात्मा॥६२०॥
न केनापि विधेय आत्मा स्वरूपमस्येति अविधेयात्मा॥६२१॥ सती
अवितथा कीर्तिरस्येति सत्कीर्तिः॥६२२॥ करतलामलकवत् सर्व
साक्षात्कृतवतः क्वापि संज्ञायो नास्तीति छिन्नसंशयः॥६२३॥७९॥

उदीर्णः सर्वतश्चक्षुरनीशः शाश्वतस्थिरः।

भूशयो भूषणो भूतिर्विशोकः शोकनाशनः॥८०॥

सर्वभूतेभ्यः समुद्रित्कत्वात् उदीर्णः॥६२४॥ सर्वतः सर्वं स्वर्घतन्वेन
पश्यतीति सर्वतश्चक्षुः, 'विश्वतश्चक्षुः' (शै० उ० ३। ३।) इति श्रुतेः॥६२५॥

न विद्यतेऽस्येश इति अनीशः 'न तस्मैशे कथन' (ना० उ० २) इति
श्रुतेः॥६२६॥ शश्वद् भवन्नपि न विक्रियां कदाचिदुपैति इति शाश्वतस्थिरः
इति नामकम्॥६२७॥ लङ्कां प्रति मार्गमन्वेपयन् सागरं प्रति भूमौ शेत
इति भूशयः॥६२८॥ स्येच्छावतारैः बहुभिः भूमिं भूषयन् भूषणः॥६२९॥

भूतिः भवनं सत्ता, विभूतिर्वा; सर्वविभूतीनां कारणत्वाद वा भूतिः॥६३०॥
विगतः शोकोऽस्य परमानन्दैकरूपत्वादिति विशोकः॥६३१॥ स्मृतिमात्रेण
भक्तानां शोकं नाशयतीति शोकनाशनः॥६३२॥८०॥

अर्चिष्मानर्चितः कुम्भो विशुद्धात्मा विशोधनः।

अनिरुद्धोऽप्रतिरथः प्रद्युम्नोऽमितविक्रमः॥८१॥

अर्चिष्मन्तो यदीदृशेनार्चिषा चन्द्रसूर्यादयः, स एव मुख्यः
अर्चिष्मान्॥६३३॥ सर्वलोकार्चितैर्विरिञ्चादिभिरप्यर्चित इति
अर्चितः॥६३४॥ कुम्भवदस्मिन् सर्वं प्रतिष्ठितमिति कुम्भः॥६३५॥
गुणत्रयातीततया विशुद्धासावात्मेति विशुद्धात्मा॥६३६॥ स्मृतिमात्रेण
पापानां क्षणत्वात् विशोधनः॥६३७॥ चतुर्व्यूहपु चतुर्व्यां व्यूहः अनिरुद्धः;
न निरुद्धत्वे शत्रुभिः कदाचिदिति वा॥६३८॥ प्रतिरथः प्रतिपक्षोऽस्य
न विद्यत इति अप्रतिरथः॥६३९॥ प्रकृष्टं द्युम्नं द्रविणमस्येति प्रद्युम्नः;
चतुर्व्यूहात्मा वा॥६४०॥ अमितोऽतुलितो विक्रमोऽस्य इति अमितविक्रमः;
अहिसितविक्रमो वा॥६४१॥८१॥

कालनेमिनिहा वीरः शौरिः शूरजनेश्वरः।

त्रिलोकात्मा त्रिलोकेशः केशवः केशिहा हरिः॥८२॥

कालनेमिसुरं निजघानेति कालनेमिनिहा॥६४२॥ वीरः शूरः॥६४३॥
शूरकुलोद्भवत्वात् शौरिः॥६४४॥ शूरजनानां वासवादीनां शौर्यातिशयेनेष्ट
इति शूरजनेश्वरः॥६४५॥ त्रयाणां लोकानाम् अन्तर्यामितया आत्मेति,
त्रयो लोका अस्मात्परमार्थतो न भिद्यन्त इति वा त्रिलोकात्मा॥६४६॥
त्रयो लोकास्तदाज्ञप्ताः स्वेषु स्वेषु कर्मसु वर्तन्त इति त्रिलोकेशः॥६४७॥
केशसंज्ञिताः सूर्यादिसङ्क्रान्ता अंशवः, तद्वत्तया केशवः।

'अंशवो ये प्रकारान्तो मम ते केशसंज्ञिताः।

सर्वज्ञः केशवः तस्मान्मामाहुर्द्विजसत्तमाः॥'

(शान्ति० ३४१। ४८)

इति महाभारते। ब्रह्मविष्णुशिवाख्याः शक्तयः केशसंज्ञिताः; तद्वत्तया
वा केशवः। 'त्रयः केशिनः' इति श्रुतेः। 'मत्केशौ वसुधातले' (विष्णु ५।
१। ६१। इति केशशब्दः शक्तिपर्यायत्वेन प्रयुक्तः।

'को ब्रह्मेति समाख्यात ईशोऽहं सर्वदेहिनाम्।

आवां तवांशसम्भूतौ तस्मात्केशवनामवान्॥'

(३। ८८। ४८)

इति हरिवंशे ॥६४८॥ केशिनामानमसुरं हतवानिति केशिना ॥६४९॥

सहेतुकं संसारं हरतीति हरिः ॥६५०॥ ॥८२॥

कामदेवः कामपालः कामी कान्तः कृतागमः।

अनिर्देश्यवपुर्विष्णुर्वीरोऽनन्तो धनञ्जयः ॥८३॥

धर्मादिपुरुषार्थचतुष्टयं वाञ्छन्निः काम्यत इति कामः; स चासौ
देवश्चेति कामदेवः ॥६५१॥ कामिनां कामान् पालयतीति कामपालः ॥६५२॥
पूर्णकामस्वभावत्वात् कामी ॥६५३॥ अभिरूपतमं देहं वहन् कान्तः।
द्विपरार्थान्ते कस्य ब्रह्मणोऽप्यन्तोऽस्मादिति वा कान्तः ॥६५४॥ कृत
आगमः श्रुतिस्मृत्यादिलक्षणो येन स कृतागमः, 'श्रुतिस्मृत्यममैवाज्ञो' इति
भगवद्ब्रह्मणात्।

'वेदाः शास्त्राणि विज्ञानमेतत् सर्वं जनार्दनात्।' (वि०स० १३९)

इत्यत्रैव वक्ष्यति ॥६५५॥ इदं तदीदृशं वेति निर्देष्टुं यत्र शक्यते
गुणाद्यतीतत्वात् तदेव रूपमस्येति अनिर्देश्यवपुः ॥६५६॥

रोदसी व्याप्य कान्तिरभ्यधिका स्थितास्येति विष्णुः।

'व्याप्य मे रोदसी पार्थ कान्तिरभ्यधिका स्थिता।'।

'क्रमणाद्वाप्यहं पार्थ विष्णुरित्यभिर्ज्ञितः॥'

इति महाभारते (शान्ति० ३४१। ४२-४३) ॥६५७॥ गत्यादिमत्त्वात्
वीरः, 'यौ गतिव्याप्तिप्रजनकान्त्यसनखादनेषु' इति धातुपाठात् ॥६५८॥

व्यापित्वान्नित्यत्वात् सर्वात्मत्वाद् देशतः कालतो वस्तुतश्चापरिच्छिन्नः,
अनन्तः, 'सत्यं ज्ञानमनन्तं ब्रह्म' (तै० उ० २। १) इति श्रुतेः।

'गन्धर्वाप्सरसः सिद्धाः किन्नरोरगचारणाः।

नानां गुणानां गच्छन्ति तेनानन्तोऽयमव्ययः॥'

(२। ५। २४)

इति विष्णुपुराणवचनाद्वा अनन्तः ॥६५९॥ यहिग्विजये प्रनृतं
धनमजयत्तेन धनञ्जयः अर्जुनः 'पाण्डवानां धनञ्जयः' (गीता १०। ३७)
इति भगवद्ब्रह्मणात् ॥६६०॥ ॥८३॥

ब्रह्मण्यो ब्रह्मकृद् ब्रह्मा ब्रह्म ब्रह्मविवर्धनः।

ब्रह्मविद् ब्राह्मणो ब्रह्मी ब्रह्मज्ञो ब्राह्मणप्रियः ॥८४॥

'तपो वेदाश्च विप्रश्च ज्ञानं च ब्रह्मसंज्ञितम्।'।

तेभ्यो हितत्वात् ब्रह्मण्यः ॥६६१॥ तपआदीनां कर्तृत्वात्
ब्रह्मकृत् ॥६६२॥ ब्रह्मात्मना सर्वं मुजतीति ब्रह्मा ॥६६३॥ बृहत्त्वाद्
बृहत्पत्वाच्च सत्त्वादिलक्षणां ब्रह्म, 'सत्यं ज्ञानमनन्तं ब्रह्म' (तै० उ० २। १)
इति श्रुतेः।

'प्रत्यस्तमितभेदं यत् सत्तामात्रमणोरमम्।

यच्चसामात्मसंवेद्यं तज्ज्ञानं ब्रह्मसंज्ञितम्॥'

इति विष्णुपुराणे (६। ७। ५३) ॥६६४॥ तपआदीनां विवर्धनात्
ब्रह्मविवर्धनः ॥६६५॥ वेदं वेदार्थं च यथायद् वेत्तीति ब्रह्मविद् ॥६६६॥

ब्राह्मणात्मना समस्तानां लोकानां प्रवचनं कुर्वन् वेदस्यावयमिति
ब्राह्मणः ॥६६७॥ ब्रह्मसंज्ञितास्तच्छेषभूता अत्रेति ब्रह्म ॥६६८॥ वेदान्
स्वात्मभूतान् जानातीति ब्रह्मज्ञः ॥६६९॥ ब्राह्मणानां प्रियो ब्राह्मणप्रियः
ब्राह्मणाः प्रिया अस्येति वा।

'प्रन्तं सपन्तं परुषं वदन्तं यो ब्राह्मणं न प्रणमेदं यथार्हम्।
स पापकृद् ब्रह्मदवाग्निदग्धो बध्यश्च दण्ड्यश्च न चास्मदीयः॥'
इति भगवद्ब्रह्मनात्।

'यं देवं दैवकीं देवीं वसुदेवादाजीजनत्।
भीमस्य ब्रह्मणो गुण्यै लौप्तमग्निमिवारणिः॥'
इति च महाभारते (ज्ञानि० ४७। २९) ॥६७०॥४४॥

महाक्रमो महाकर्मा महातेजा महोरगः।

महाक्रतुर्महायज्वा महायज्ञो महाहविः॥४५॥

महान्तः क्रमाः पादविक्षेपा अस्थेति महाक्रमः 'शं नौ विष्णुः कुरुक्रमः'
(मुक्त्यनू० ३६। ९) इति श्रुतेः ॥६७१॥ महत् जगदुत्पत्त्यादि कर्मास्थेति
महाकर्मा ॥६७२॥

यदीयेन तेजसा तेजस्विनो भास्करादयः, तत्तेजो महदस्येति महातेजाः,
'येन सूर्यस्तपति तेजसेदः' (तै० ब्रा० ३। १२। ९। ७) इति श्रुतेः।

'यदादित्यगतं तेजो जगद् भासयतेऽखिलम्।

यच्चन्द्रमसि यच्चान्नौ तत्तेजो विद्धि मामकम्॥'

(गीता १५। १२)

इति भगवद्ब्रह्मनात्वा। क्रौर्यशौर्यादिभिर्धर्मैर्महद्भिः समलङ्कृत इति
वा महातेजाः ॥६७३॥ महांश्चासावुरगश्चेति महोरगः, 'सर्पाणामग्निं वासुकिः'
(गीता १०। २८) इति भगवद्ब्रह्मनात्। महांश्चासौ क्रतुश्चेति महाक्रतुः,
'यथाधमेधः क्रतुण्ड' (मनु० ११। २६०) इति मनुवचनात्; सोऽपि स
एवेति स्तुतिः ॥६७५॥ महांश्चासौ यज्वा चेति लोकसंग्रहार्थं यज्ञान्
निर्वर्तयन् महायज्वा ॥६७६॥

महांश्चासौ यज्ञश्चेति महायज्ञः, 'यज्ञानां जपयज्ञोऽस्मि' (गीता १०। २५)
इति भगवद्ब्रह्मनात् ॥६७७॥ महच्च तद्धविश्चेति ब्रह्मात्मनि सर्वं

जगत्तदात्मतया हुयत इति महाहविः। महाक्रतुरित्यादयो बहुव्रीहयो
वा ॥६७८॥४५॥

स्तव्यः स्तवप्रियः स्तोत्रं स्तुतिः स्तोता रणप्रियः।

पूर्णः पूरयिता पुण्यः पुण्यकीर्तिरनामवः॥४६॥

सर्वैः स्तुयते न स्तोता कस्यचिद् इति स्तव्यः ॥६७९॥ अत एव
स्तवप्रियः ॥६८०॥ येन स्तूयते तत् स्तोत्रम् गुणसंकीर्तनात्मकं
तद्धिरेवेति ॥६८१॥ स्तुतिः स्तवनक्रिया ॥६८२॥

स्तोता अपि स एव ॥६८३॥ प्रियो रणो यस्य यतः पञ्च महायुधानि
घते सततं लोकरक्षणार्थमतो रणप्रियः ॥६८४॥ सकलैः कामैः सकलाभिः
शक्तिभिश्च सम्पन्न इति पूर्णः ॥६८५॥ न केवलं पूर्ण एव पूरयिता च
सर्वेषां सम्पद्भिः ॥६८६॥ स्मृतिमात्रेण कल्पपाणि क्षपयतीति पुण्यः ॥६८७॥
पुण्या कीर्तिरस्य यतः पुण्यभावहृत्यस्य कीर्तिर्मृणापिति
पुण्यकीर्तिः ॥६८८॥

आनन्दरवांस्त्वैर्व्याधिभिः कर्मजैर्न पीड्यत इति अनामयः ॥६८९॥४६॥

मनोजवस्तेर्थकरो वसुरेता वसुप्रदः।

वसुप्रदो वासुदेवो वसुर्वसुमना हविः॥४७॥

मनसो वेग इव वेगोऽस्य सर्वं गतत्वात् मनोजवः ॥६९०॥
चतुर्दशविद्यानां बाह्यविद्यासमयानां च प्रणेता प्रवक्ता चेति तीर्थकरः।
हयग्रीवरूपेण मधुकैटभौ हत्वा विरिञ्चाय सर्गादीं सर्वाः क्षुतीरन्याध
विद्या उपदिशन् वेदब्राह्म विद्याः सुरवैरिणां वञ्चनाय चोपदिदेशेति
पौराणिकाः कथयन्ति ॥६९१॥

वसु सुवर्णं रेतोऽस्थेति वसुरेताः,

'देवः पूर्वमपः सृष्ट्वा तासु बीर्यमपासृजत्।

तदण्डमभवद्धर्मं ब्रह्मणः कारणं परम्॥'

इति व्यासवचनात्॥६९२॥ यसु धनं प्रकर्षेण ददाति साक्षाद्धना-
ध्यक्षोऽयम् इतरस्तु तत्रसादाद् धनाध्यक्ष इति वसुप्रदः॥६९३॥ वसु
प्रकृष्टं मोक्षारख्यं फलं भक्तेभ्यः प्रददातीति द्वितीयो वसुप्रदः 'विज्ञानमामन्दं
ब्रह्म यतिर्दत्तः परायणं तिष्ठमानस्य तद्धिदः' (वृ० उ० ३। १। २८) इति
श्रुतेः; सुरारीणां वसूनि प्रकर्षेण खण्डयन् वा वसुप्रदः॥६९४॥

वसुदेवस्यापत्यं वासुदेवः॥६९५॥ वसन्ति भूतानि तत्र, तेष्वयमपि
वसतीति यसुः॥६९६॥ अविशेषेण सर्वेषु विषयेषु वसतीति वसु,
तादृशं मनोऽस्येति वसुमुनाः॥६९७॥ 'ब्रह्मापर्णं ब्रह्म हविः' (गीता ४। २४)
इति भगवद्ब्रह्मनात् हविः॥६९८॥१७१॥

पञ्चमाहिकम्॥५॥

सद्गतिः सत्कृतिः सत्ता सद्भूतिः सत्परायणः।

शूरसेनो यदुश्रेष्ठः सन्निवासः सुयामुनः॥१८॥

'अस्ति ब्रह्मेति चेद् वेद सन्तमेनं ततो विदुः।' (तै० उ० २। ६)

इति श्रुतेः, ब्रह्मस्तीति ये विदुस्ते सन्तः, तैः प्राप्यत इति सद्गतिः,
सती गतिबुद्धिः समुत्कृष्टा अत्येति वा सद्गतिः॥६९९॥ सती कृतिः
जगद्रक्षणलक्षणा अस्य यस्मात्तेन सत्कृतिः॥७००॥

इति नाम्ना सप्तमं शतं विवृतम्।

सजातीयविजातीयस्वगतभेदरहिता अनुभूतिः सत्ता, 'एकमेवाद्वितीयम्'
(छा० उ० ६। २। १) इति श्रुतेः॥७०१॥ सन्नेव परमात्मा चिदात्मकः
अवाधाद् भासमानत्वाच्च सद्भूतिः नान्यः, प्रतीतेर्वाध्यमानत्वाच्च न
सन्नाप्यसत्। श्रौतो यौक्तिको वा वाधः प्रपञ्चस्य विवक्षितः॥७०२॥
सतां तत्त्वविदो परं प्रकृष्टमवनमिति सत्परायणम्॥७०३॥ हनुमत्प्रमुखाः
सैनिकाः शौर्यशालिनो यस्यां सेनायां सा शूरसेना यस्य स शूरसेनः॥७०४॥
यदूनां प्रधानत्वान् यदुश्रेष्ठः॥७०५॥ सतां विदुषामाश्रयः सन्निवासः॥७०६॥

शोभना यामुना यमुनासम्बन्धिनो देवकीवसुदेवनन्दयशोदा-
वतभद्रसुभद्रादयः परिवेष्टारोऽस्येति सुयामुनः; गोपवेषधरा यामुनाः
परिवेष्टारः यशसादायः शोभना अस्वेति वा सुयामुनः॥७०७॥१८८॥

भूतावासो वासुदेवः सर्वानुनिलयोऽनलः।

दर्पहा दर्पदो दृप्तो दुर्धरोऽथापराजितः॥१८९॥

भूतान्यत्राभिमुख्येन वसन्तीति भूतावासः,

'वसन्ति त्वयि भूतानि भूतावासस्तवो भवान्।' (३। ८८। ५३)

इति हरिवंशे॥७०८॥ जगदाच्छादयति माययेति वामुनः, स एव
देव इति वासुदेवः;

'छादयामि जगत् विश्वं भूत्या सूर्य इवांशुभिः।'

(महा० शान्ति० ३४१। ४१)

इति भगवद्ब्रह्मनात्॥७०९॥ सर्व एवासवः प्राणा जीवात्मके
यस्मिन्नाश्रये निलीयन्ते स सर्वानुनिलयः॥७१०॥ अलम्पयापिः शक्तिसम्पदो
नास्य विद्यत इति अनलः॥७११०॥ धर्मविरुद्धे पथि तिष्ठतां दर्पं
हन्तीति दर्पहा॥७१२॥ धर्मवर्त्मनि वर्तमानां दर्पं ददातीति दर्पदः॥७१३॥
स्वात्माभूतरसास्वादनान् नित्यप्रमुदितो दृप्तः॥७१४॥

न शक्य धारणा यस्य प्रणिधानादिषु सर्वोपाधिविनिर्मुक्तत्वात्
तथापि तत्प्रसादतः; कैश्चिद् दुःखेन धार्यते हृदये जन्मान्तरसहस्रेषु
भावनायोगात्, तस्माद् दुर्धरः।

क्लेरोऽधिकतरस्तेषामव्यक्तसक्तचेतसाम्।

अव्यक्ता हि गतिदुःखं देहवद्विरवाप्यते॥' (गीता १२। ५)

इति भगवद्ब्रह्मनात्॥७१५॥

न आन्तरः रागादिभिर्बाह्यैरपि दानवादिभिः शत्रुभिः पराजित
इति अपराजितः॥७१६॥१८९॥

विश्वमूर्तिर्महामूर्तिर्दीप्तमूर्तिर्मूर्तिमान् ।

अनेक मूर्तिरव्यक्तः शतमूर्तिः शताननः॥१९०॥

विश्वं मूर्तिरस्य सर्वात्मकत्वाद् इति विश्वमूर्तिः॥१९१॥ शेषपर्यङ्कशा-
चिनोऽस्य महती मूर्तिरिति महामूर्तिः॥१९२॥ दीप्ता ज्ञानमयी मूर्तिर्यस्येति,
स्वेच्छया गृहीता तैजसी मूर्तिर्दीप्ता अस्येति वा दीप्तमूर्तिः॥१९३॥
कर्मनिबन्धना मूर्तिरस्य न विद्यत इति अमूर्तिमान्॥१९४॥ अवतारेषु
स्वेच्छया लोकानामुपकारिणीर्वह्नीर्मूर्तिर्भजत इति अनेकमूर्तिः॥१९५॥

यद्यप्यनेकमूर्तित्वमस्य, तथाप्यधर्मीदृश एवेति न व्यञ्जत इति
अव्यक्तः॥१९६॥ नानाविकल्पजा मूर्तयः संविदाकृतेः सन्तीति
शतमूर्तिः॥१९७॥ विश्वादिमूर्तित्वं यतोऽत एव ज्ञाननः॥१९८॥१९०॥

एको नैकः सवः कः किं यत्तत्पदमनुत्तमम् ।

लोकवन्धुर्लोकनाथो माधवो भक्तवत्सलः॥१९१॥

परमार्थतः सजातीयविजातीयस्वगतभेदविनिर्मुक्तत्वात् एकः
एकमेवाद्वितीयम्; (छा० उ० ६। २। १) इति श्रुतेः॥१९२॥ मायया
बहुरूपत्वात् नैकः; 'इन्द्रो मायाभिः पुरुषरूप ईयते' (यू० उ० २। ५। ११)
इति श्रुतेः॥१९३॥ सोमो यत्राभिमूयते सोऽध्वरः सवः॥१९४॥ कशब्दः
सुखवाचकः, तेन स्तूयत इति कः, 'कं ब्रह्म' (छा० उ० ४। १०। ५)
इति श्रुतेः॥१९५॥ सर्वपुरुषार्थरूपत्वाद् ब्रह्मैव विचार्यमिति ब्रह्म
किम्॥१९६॥ यच्छब्देन स्वतःसिद्धवस्तुदृशवाचिना ब्रह्म निर्दिश्यत इति
ब्रह्म यत्, 'यतो वा इमानि भूतानि जायन्ते' (तै० उ० ३। १) इति
श्रुतेः॥१९७॥

ततोतीति ब्रह्म तत्, 'ॐ तत्सदिति निर्देशो ब्रह्मणस्त्वितिधः स्मृतः।' (गीता १७। २३) इति भगवद्ब्रह्मनात्॥१९८॥ पश्यते गम्यते मुमुक्षुभिरिति
पदम्। यस्मादुत्कृष्टं नास्ति तद् अनुत्तमम्। सविशेषणमेकं नाम पदमनुत्तमम्
इति॥१९९॥ आधारभूतेऽस्मिन् सकला लोका यध्यन्त इति लोकानां

वन्धुः लोकवन्धुः; लोकानां जनकत्वाज्जनकोपमो वन्धुर्नास्तीति वा,
लोकानां वन्धुकृत्य हिताहितोपदेशं श्रुतिस्मृतिलक्षणं कृतवानिति वा
लोकवन्धुः॥२००॥ लोकैर्नाश्वते याच्यते लोकानुपतपति आशास्ते
लोकानामाष्ट इति वा लोकनाथः॥२०१॥ मधुकुले जातत्वात् माधवः॥२०२॥
भक्तस्नेहवान् भक्तवत्सलः॥२०३॥१९१॥

सुवर्णवर्णो हेमाङ्गो वराङ्गश्चन्दनाङ्गदी ।

वीरहा विषमः शून्यो घृताशीरचलश्चलः॥२०२॥

सुवर्णस्यैव वर्णोऽस्येति सुवर्णवर्णः, 'यदा पश्यः पश्यते रजस्ववर्णम्'।
(मु० उ० ३। २। ३) इति श्रुतेः॥२०३॥ हेमेवाङ्गं वपुरस्येति हेमाङ्गः, 'य
मयोऽन्तरादित्ये हिरण्मयः पुरुषः' (छा० उ० १। ६। ६) इति श्रुतेः॥२०४॥
वराणां शोभनान्वङ्गान्यस्येति वराङ्गः॥२०५॥ चन्दनैराह्लादनैरङ्गदैः
केयूरैर्भूषित इति चन्दनाङ्गः॥२०६॥ धर्मव्रणाय वीरान् असुरमुख्यान्
हन्तीति वीरहा॥२०७॥ समो नास्य विद्यते सर्वविलक्षणत्वादिति विषमः,
'न त्वत्समोऽस्त्यभ्यधिकः कुतोऽन्यः' (गीता ११। ४३)

इति भगवद्ब्रह्मनात्॥२०८॥ सर्वविशेषरहितत्वात् शून्यवत्
शून्यः॥२०९॥ घृता विगलिता आश्रिपः प्रार्थना अयेति घृताशीः॥२१०॥
न स्वरूपात्र सामर्थ्यात्र च ज्ञानादिकादुणात् चलनं विद्यतेऽस्येति
अचलः॥२११॥ वायुरूपेण चलतीति चलः॥२१२॥२०२॥

अमानी मानदो मान्यो लोकस्वामी त्रिलोकधृक् ।

सुमेधा मेधजो धन्यः सत्यमेधा धराधरः॥२१३॥

अनात्मवस्तुष्वात्माभिमानो नास्त्यस्य स्वच्छसंवेदनाकृतेरिति
अमानी॥२१४॥ स्वमायया सर्वेषामनात्मस्वात्माभिमानं ददाति, भक्तानां
सत्करां मानं ददातीति, तत्त्वविदामनात्मस्वात्माभिमानं खण्डयतीति
या मानदः॥२१५॥ सर्वैर्माननीयः पूजनीयः सर्वश्रेष्ठत्वादिति मान्यः॥२१६॥
चतुर्दशानां लोकानामाधिपत्वात् लोकस्वामी॥२१७॥ त्रीन् लोकान् धारयतीति

त्रिलोकभृद् ॥७५१॥ शोभना मेघा प्रज्ञास्येति सुमेधाः । 'नित्यमसिच्च प्रजामेधयाः' (पा० सू० ५।४। १२२) इति समासान्तोऽसिच्च ॥७५२॥ मेघेऽध्वरे जायत इति मेधजः ॥७५३॥ कृतार्थो धन्यः ॥७५४॥ सत्या अवितथा मेधा अस्थेति सत्यमेधः ॥७५५॥ अंशैरशेषैः शेषाद्यैरशेषां धरां धारयन् धराधरः ॥७५६॥ ७३॥

तेजोवृधो द्युतिधरः सर्वशस्त्रभृतां वरः ।
प्रग्रहो निग्रहा व्यग्रो नैकशृङ्गो गदाप्रजः ॥७५॥

तेजसामम्भसां सर्वदा आदित्यरूपेण वर्षणात् तेजोवृधः ॥७५७॥

द्युतिमङ्गतां कान्तिं धारयन् द्युतिधरः ॥७५८॥ सर्वशस्त्रभृतां श्रेष्ठः सर्वशस्त्रभृतां वरः ॥७५९॥ भक्तैरूपहतं पद्मपुष्पादिकं प्रगृह्णातीति प्रग्रहः धावतो विषयारण्ये दुर्दान्तेन्द्रियवाजिनः तत्प्रसादेन रश्मिनेव यन्मतीति वा प्रग्रहवत् प्रग्रहः । 'रश्मी च' (पा० सू० ३।३। ५३) इति पाणिनिवचनात् प्रग्रहशब्दस्य साधुत्वम् ॥७६०॥ स्ववशेन सर्वं निगृह्णातीति निग्रहः ॥७६१॥ विगतमग्रमन्तो विनाशोऽस्येति व्यग्रः । भक्तानामभीष्टप्रदानेषु व्यग्र इति वा ॥७६२॥

द्युतःशृङ्गो नैकशृङ्गः

'चत्वारि शृङ्गा त्रयोऽस्य पादा द्वे शीर्षे सप्त हस्तासोऽस्य ।

विधा यद्धो वृषभो रोचवीति महादेवो मर्त्याः आविक्वेश ॥'

(तै० आ० १०। १०। १७)

इति मन्त्रवर्णान् ॥७६३॥ निगदेन मन्त्रेणाग्रे जायत इति निग्रहद्वलोपं कृत्वा गदाप्रजः । यद्वा गदो नाम श्रीवासुदेवावरजः । तस्मादग्रे जायत इति गदायजः ॥७६४॥ ७४॥

चतुर्भूतिश्चतुर्वहश्चतुर्व्यूहश्चतुर्गतिः ।

चतुरात्मा चतुर्भावश्चतुर्वेदविदेकपात् ॥७५॥

चतयो मूर्तयो विराट्सुब्राह्म्याकृततुरीयात्मानोऽस्येति चतुर्भूतिः । सित

रक्ता पीता कृष्णा चेति चतस्रो मूर्तयोऽस्येति वा ॥७६५॥ चत्वारो बाहवोऽस्येति चतुर्बाहुः इति नाम वासुदेवे रुद्रम् ॥७६६॥ 'शरीरपुरुषश्छन्दःपुरुषो वेदपुरुषो महापुरुषः' (ऐ० आ० ३। ४। २) इति बह्वृचोपनिषदुक्ताश्चत्वारः पुरुषा व्यूहा अस्थेति चतुर्व्यूहः ॥७६७॥

आश्रमाणां वर्णानां चतुर्णां यथोक्तकारिणां गतिः चतुर्गतिः ॥७६८॥ रागेद्वेषादिरहितत्वात् चतुर आत्मा मनोऽस्येति, मनोबुद्धिचक्षुरचिता-ख्यानः करणयतुष्टयात्मकत्वाद् वा चतुरारमा ॥७६९॥ धर्मार्थकाममोक्षाख्य-पुरुषार्थचतुष्टयं भवत्युत्पद्यते अस्मादिति चतुर्भाविः ॥७७०॥

यथावद् वेति चतुर्णां वेदानामर्थमिति चतुर्वेदवित् ॥७७१॥ एकः पादोऽस्येति एकपात् । 'पादोऽस्य त्रिधा भूतावि' (पु० सू० ३) इति श्रुतिः ।

'विष्टम्याहमिदं कृत्स्नमेकाशेन स्थितो जगत्' (गीता १०। ४२)

इति भगवद्भचनाच्च ॥७७२॥ ७५॥

समावर्तोऽनिवृत्तात्मा दुर्जयो दुरतिक्रमः ।

दुर्लभो दुर्गमो दुर्गो दुरावासो दुरारिहा ॥७६॥

संसारचक्रस्य सम्यग्भावर्तक इति समावर्तः ॥७७३॥ सर्वत्र वर्तमानत्वात् न निवृत्त आत्मा कुतोऽपीति अनिवृत्तात्मा निवृत्त आत्मा मनो विषयेभ्योऽस्येति वा निवृत्तात्मा ॥७७४॥ जेतुं न शक्यत इति दुर्जयः ॥७७५॥

भयहेतुत्वादस्याज्ञां सूर्यादयो नातिक्रामन्तीति दुरतिक्रमः,

'भयादस्याग्निस्तपति भयात्तपति सूर्यः ।

भयादिन्द्रो वायुश्च मृत्युर्धावति पञ्चमः ॥'

(क० उ० २। ३। ३)

इति मन्त्रवर्णान्, 'महद्द्वयं वज्रमुद्यतम्' (क० उ० २। ३। २) इति च ॥७७६॥ दुर्लभया भवत्वा लभ्यत्वात् दुर्लभः,

'जन्मान्तरसहस्रेषु तपोज्ञानसमाधिभिः ।

नराणां क्षीणपापानां कृष्णे भक्तिः प्रजायते ॥'

इति व्यासवचनात्, 'भक्त्या तभ्यस्त्वनन्यया' (गीता ८। २२)
इति भगवद्ब्रह्मनाच्च ॥१७७॥ दुःखेन गम्यते ज्ञायत इति दुर्गमः ॥१७८॥
अन्तरायप्रतिहर्तुः खादवाप्यत इति दुर्गः ॥१७९॥ दुःखेनावस्यते चित्ते
योगिभिः समाधाविति द्वावप्यः ॥१८०॥ दुरारिणो दानवादयस्तान् हन्तीति
दुरारिहा ॥१८१॥ ११६॥

शुभाङ्गो लोकसारङ्गः सुतनुस्तनुवर्धनः।

इन्द्रकर्मा महाकर्मा कृतकर्मा कृतागमः ॥१९७॥

शोभनरङ्गध्वंयत्वात् शुभाङ्गः ॥१८२॥ लोकानां सारं सारङ्गवद् भूतवद्
गृहणातीति लोकसारङ्गः, 'प्रजावर्तमानेभ्यस्तभ्यतपन्' इति श्रुतेः, लोकसारः
प्रण्वः, तेन प्रतिपत्तव्य इति वा; पृषोदरादित्यात् साधुत्वम् ॥१८३॥

शोभनस्तनुर्विस्तोर्णः प्रपञ्चोऽस्येति सुतनुः ॥१८४॥ तमेव तनुं
वर्धयति छेदयतीति वा तनुवर्धनः ॥१८५॥ इन्द्रस्य कर्मव्य कर्मास्येति
इन्द्रकर्मा, ऐश्वर्यकर्मत्वर्थः ॥१८६॥ महान्ति विद्यदादीनि भूतानि कर्माणि
कार्याण्यस्येति महाकर्मा ॥१८७॥ कृतमेव सर्वं कृतार्थत्वात्, न कर्तव्यं
किञ्चिदपि कर्मास्य विद्यत इति कृतकर्मा; धर्मात्मकं कर्म कृतवानिति
वा ॥१८८॥ कृतो वेदात्मक आगमो चेनेति कृतागमः, 'अस्य महतो
भूतस्य निःशङ्कामेवम् प्रवृत्तेः' (बृ० उ० २। १। १०) इत्यादिश्रुतेः ॥१८९॥ ११७॥

उद्भवः सुन्दरः सुन्दो रत्ननाभः सुलोचनः।

अर्को वाजसनः शृङ्गी जयन्तः सर्वविज्जयौ ॥१९८॥

उत्कृष्टं भवं जन्म स्वेच्छया भजति इति, उद्गतमपगतं जन्मास्य
सर्वकारणत्वादिति वा उद्भवः ॥१९०॥ विधातिशायिसौभाग्यशालित्वात्
सुन्दरः ॥१९१॥ सुष्ठु उन्नतीति सुन्दः, उन्दी क्लेदने इति धातोः पचाद्यच्;
आर्द्राभावस्य वाचकः करुणाकर इत्यर्थः; पृषोदरादित्यात्
पररूपत्वम् ॥१९२॥ रत्नशब्देन शोभा लक्ष्यते, रत्नवत् सुन्दरा नाभिरस्येति
रत्ननाभः ॥१९३॥ शोभनं लोचनं नयनं ज्ञानं वा अस्येति सुलोचनः ॥१९४॥
ब्रह्मादिभिः पूज्यतमैरपि अर्धनीयत्वात् अर्कः ॥१९५॥ वाजमन्त्रमर्थिनो

सनोति ददातीति वाजसनः ॥१९६॥ प्रत्ययाम्भसि शृङ्गवन्मत्स्यविशेषरूपः
शृङ्गीः मत्स्यार्थोऽतिशयानेन इतिप्रत्ययः ॥१९७॥

अरीन् अतिशयेन जयति, जयहेतुर्वा जयन्तः ॥१९८॥ सर्वविषयं
ज्ञानमस्येति सर्ववित्; आभ्यन्तरान् रागादीन् बाह्यान् हिरण्याक्षादीन्
दुर्जयान् जेतुं शीलमस्येति जयौ; तच्छ्रीलाधिकारे 'विजुषि' (पा० सू०
३। २। १५०) इत्यादिपाणिनीयवचनादिनिप्रत्ययः; सर्वविज्वासौ जयौ
चेति सर्वविज्जयौ इत्येकं नाम ॥१९९॥ ११८॥

सुवर्णविन्दुरक्षोभ्यः सर्ववागीश्वरेश्वरः।

महाहृदो महागर्तो महाभूतो महानिधिः ॥१९९॥

विन्दुरक्षोऽवयवाः सुवर्णसदृशा अस्येति सुवर्णविन्दुः, 'आग्रणञात्
सर्व एव सुवर्णः' (छा० उ० १। ६। ६) इति श्रुतेः; शोभनो वर्णोऽक्षरं
विन्दुश्च यस्मिन्मन्त्रे तन्मन्त्रात्मा वा सुवर्णविन्दुः ॥२००॥

इति नाम्नामष्टमं शतं विवृतम्।

रागद्वेषादिभिः शब्दादिविषयैश्च त्रिदशारिभिश्च न क्षोभ्यत
इति अक्षोभ्यः ॥२०१॥ सर्वेषां वागीश्वराणां ब्रह्मादीनामपीश्वरः
सर्ववागीश्वरेश्वरः ॥२०२॥ अवगाह्य तदानन्दं विश्रम्य सुखमाप्सते योगिन
इति महाहृद इव महाहृदः ॥२०३॥ गर्तवदस्य माया महती दुरत्ययेति
महागर्तः, 'मम माया दुरत्यया' (गीता ७। १४) इति भगवद्ब्रह्मनात्; चङ्गा,
गर्तशब्दो रथपर्यायो नैरुक्तरुक्, तस्मान्महारथो महागर्तः; महारथत्वमस्य
प्रसिद्धं भारतादिषु ॥२०४॥ कालत्रयानिधयच्छिन्नस्वरूपत्वात्
महाभूतः ॥२०५॥ सर्वभूतानि अस्मिन्निधीयन्त इति निधिः महाक्षारो
निधिश्चेति महानिधिः ॥२०६॥ ११९॥

कुमुदः कुन्दरः कुन्दः पर्जन्यः पावनोऽनिलः।

अमृताशोऽमृतवपुः सर्वज्ञः सर्वतोमुखः ॥२०७॥

कुं धरणिं भारावतरणं कुर्वन् मोदयतीति कुमुदः मुदिरान्त-

भाविताजिजार्थः॥८०७॥ कुन्दपुष्पतुल्यानि शृङ्गानि फलानि राति ददाति,
लात्यादत्ते इति वा कुन्दः रलयोर्वृत्त्येकत्वस्मरणात्;

'कुं धरां दारयामास हिरण्याक्षनिषांसया।

वारहं रूपमास्थाय' इति वा कुन्दः॥८०८॥

कुन्दोपममुन्दराङ्गत्वात् स्वच्छतया स्फटिकनिर्मलः कुन्दः कुं पृथ्वीं
कश्यपायाददिति वा कुन्दः;

सर्वपापविशुद्धयर्थं वाजिमेधेन चेष्टयान्।

तस्मिन्त्यज्ञे महादाने दक्षिणां भृगुनन्दनः॥

मारीचाय ददौ प्रीतः कश्यपाय वसुन्धराम्।'

इति हरिवंशे (१।४१।१६, १०) कुं पृथ्वीं द्यति खण्डयतीति वा
कुन्दः। कुलव्येन पृथ्वीश्वरा लक्ष्यते;

'निःशत्रियां यश्च चकार भेदिनीमनेकशो बाहुवनं तथाचिन्त।

यः कर्तव्यीर्यस्य स भर्गवोत्तमो ममास्तु माङ्गल्यविबुद्धये हरिः॥

इति विष्णुधर्म॥८०९॥ पर्जन्यवदाध्यात्मिकादितापत्रयं शमयति,
सर्वान् कामानभिवर्पतीति वा पर्जन्यः॥८१०॥ स्मृतिमात्रेण पुनातीति
पावनः॥८११॥ इलति प्रेरणं करोतीति इलः, तद्रहितत्वात् अनिलः;
इलति स्वपिति इत्यञ्ज इलः तद्विपरीतो नित्यप्रबुद्धस्वरूपत्वादिति वा;
अथवा निलतेर्गहनाश्चात् काप्रत्ययान्तादूपम्; अगहनः अनिलः, भक्तभ्यः
सुलभ इति॥८१२॥ स्वात्मात्ममृतमश्नातीति अमृताज्ञः; मश्चित्तममृतं मुरान्
पाययित्वा स्वयं चाश्नातीति वा अमृताज्ञः; अमृता अनश्वरफलत्वादाशा
वाञ्छा अस्वेति वा॥८१३॥ मृतं मरणम्, तद्रहितं वपुस्त्रयेति
अमृतवपुः॥८१४॥ सर्वं जानातीति सर्वज्ञः। 'यः सर्वज्ञः सर्वविद् (मु०
उ० १।१।९) इति श्रुतेः॥८१५॥

'सर्वतोऽक्षिशरोमुखम्' (गीता १३।१३) इति भगवद्भचनात्
सर्वतोमुखः॥८१६॥१००॥

विश्रामः ॥४॥

सुलभः सुव्रतः सिद्धः शत्रुजिच्छत्रुतापनः।

न्यग्रोधोदुम्बरोऽश्वत्थश्चाणूरान्ध्रनिपूदनः॥१०१॥

पुत्रपुष्पफलादिभिरभक्तिमात्रसम्पत्तिः सुखेन लभ्यत इति सुलभः।

'पत्रेषु पुष्पेषु फलेषु तोयेष्वक्रीतलभ्येषु सदैव सत्सु।

भक्त्येकलभ्ये पुरुषे पुराणे मुक्त्यै कथं न क्रियते प्रयत्नः॥'

इति महाभारते॥८१७॥ शोभने व्रतयति भुङ्क्ते भोजनाश्रितवर्तत

इति वा सुव्रतः॥८१८॥ अनन्याधीनसिद्धित्वात् सिद्धः॥८१९॥ सुरशश्वर

एवास्य शश्वरः, तान् जयतीति शत्रुजिच्छत्रुतापनः॥८२०॥ सुरशश्वरां तापनः

शत्रुतापनः॥८२१॥ न्यक् अर्वाक् रोहति सर्वेषामुपरिवर्तत इति न्यग्रोधः

पूषोदरादित्वाद् हकारस्य धकारादेशः; सर्वाणि भूतानि न्यक्कृत्य निजमायां

वृणोति निरुणद्धीति वा॥८२२॥ अम्बरादुदगतः कारणत्वेनेति उदुम्बरः;

पूषोदरादित्वादेवोकारादेशः; यद्वा उदुम्बरमन्नाद्यम्; तेन तदात्मना विश्वं

पोषयन् उदुम्बरः; 'ऊर्ध्वं अन्नाद्यमुदुम्बरम्' इति श्रुतेः। न्यग्रोधोदुम्बर

इत्यत्र विसर्गलोपे सन्धिरार्पः॥८२३॥ श्वोऽपि न स्यातेति अश्वत्थः।

पूषोदरादित्वादेव सकारस्य तकारादेशः;

'ऊर्ध्वमूलोऽयाकशाख एषोऽश्वत्थः सनातनः।' (क० उ० २।३।१)

इति श्रुतेः। 'ऊर्ध्वमूलमधःशाखमश्वत्थं प्राहुरव्ययम्।' (गीता १५।१९)

इति स्मृतेः॥८२४॥ चाणूरनामानमन्ध्रं निपूदितवानिति

चाणूरान्ध्रनिपूदनः॥८२५॥१०१॥

सहसार्चिः सप्तजिह्वः सप्तैधाः सप्तवाहनः।

अमूर्तिरनघोऽचिन्त्यो भवकृद् भयनाशनः॥१०२॥

सहस्राणि अनन्तानि अर्घीणि यस्य स सहसार्चिः,

'दिवि सूर्यसहसस्य भवेद्युगपदुत्थिता।

यदि भाः सद्गो सा स्याद्दसस्तस्य महात्मनः॥' (११।२२)

इति गीतावचनात्॥८२९॥ सप्त जिह्वा अस्य सन्तीति सप्तजिह्वः.

'काली कराली च मनोजवा च सुलोहिता या च सुधूम्रवर्णा।
स्फुलिङ्गिनी विधरुच्यं च देवी लेलायमाना इति सप्त जिह्वः॥'

(मु० उ० १।२।४)

इति श्रुतेः॥८२७॥ सप्त एधांसि दीप्तयोऽस्येति सप्तधाः अग्निः,
'सप्त ते अग्ने समिधः सप्त जिह्वः' इति मन्त्रवर्णात्॥८२८॥ सप्त अक्षा
वाहनान्यस्येति सप्तवाहनः सप्तनामकोऽक्षो वाहनमस्येति वा, 'एतोऽक्षं
यजति सप्तनामा' इति श्रुतेः॥८२९॥ पूर्तिर्धनरूपं धारणसमर्थं
चराचरलक्षणम्, 'ताभ्योऽपितत्ताभ्यो मूर्तिरजायत' इति श्रुतेः; तत्रहित
इति अगुनिः; अथवा देहसंस्थानलक्षणा भूच्छिताङ्गयवका पूर्तिः, तत्रहित
इति अमूर्तिः॥८३०॥ अथ दुःखं पापं चास्य न विद्यत इति अनामः॥८३१॥
प्रमात्रादिसाक्षित्वेन सर्वप्रमाणागोचरत्वात् अधिन्यः; अयमीदृश इति
विश्वप्रपञ्चविलक्षणत्वेन चिन्तयितुमशक्यत्वाद् वा अधिन्यः॥८३२॥

असन्नमार्गवर्तिनां भयं करोति, भक्तानां भयं कृन्तति कुणोतीति
वा भवत्कुन्॥८३३॥ वर्णाश्रमाधारवतां भयं नाशयतीति भयनाशनः॥

'वर्णाश्रमाचारवता पुरुषेण परः पुमान्।

विष्णुराध्वते पन्था नान्यस्ततोपकारकः॥'

(विष्णु० ३।८।९)

इति पराशरवचनात्॥८३४॥१०२॥

अणुर्वृहत्कुशः स्थूलो गुणभृन्निरुणो महान्।

अधृतः स्वधृतः स्वास्यः प्राग्वंशो वंशवर्धनः॥१०३॥

सौक्ष्म्यातिशयशालित्वाद् अणुः, 'एणोऽणुरात्मा चेतसा चंदितव्यः'
(मु० उ० ३।१।१) इति श्रुतेः॥८३५॥ बृहत्त्वाद् बृंहणत्वाच्च ब्रह्म
बृहत्, 'महतो महीयान्' (क० उ० १।२।२०) इति श्रुतेः॥८३६॥

'अधृतम्' (यू० उ० ३।८।८) इत्यादिना द्रव्यत्वप्रतिषेधात् कुशः॥८३७॥
स्थूलः इति उपचर्यते सर्वात्मत्वात्॥८३८॥ सत्त्वरजस्तमसां
सृष्टिस्थितिलयकर्मस्वधृष्टात्त्वात् गुणभृत्॥८३९॥ वस्तुतो गुणाभावात्
निरुणः, 'केचलो निरुणश्' (शे० उ० ६।११) इति श्रुतेः।
ज्ञव्यादिगुणरहितत्वात् निरतिशयसूक्ष्मत्वात् नित्यशुद्ध- सर्वगतत्वादिना
च प्रतिबन्धकं धर्मजातं तर्कतोऽपि यतो वक्तुं न शक्यम् अत एव
महान्॥८४०॥ 'अनङ्गोऽशब्दोऽशरोऽस्मरंश्च महाबुद्धिः।' इत्यापस्तम्बः।

पृथिव्यादीनां धारकाणामपि धारकत्वात् केनचिद् ध्रियत इति
अधृतः॥८४१॥ यद्येवमप्यं केन धार्यत इत्याशङ्क्याहस्येनेय आत्मना
धार्यते इति स्वधृतः, 'स भगवः कस्मिन् प्रतिष्ठित इति स्वे महिम्नि'
(यू० उ० ३।२४।१) इति श्रुतेः॥८४२॥ शोभनं पशोदरतलताग्रम-
भिरुपतप्तमस्यास्यमिति व्याख्यः; वेदात्मको महान् शब्दराशिः तस्य
मुखान्निगतः पुरुषार्थोपदेशार्थमिति वा स्वाख्यः, 'अस्य महतो भूतस्य'
(यू० उ० २।४।१०) इत्यादिश्रुतेः॥८४४॥ अन्यस्य वंशिनो वंशाः
पाश्चात्याः; अस्य वंशः प्रपञ्चः प्रागेव, न पाश्चात्य इति प्राग्वंशः॥८४५॥

वंशं प्रपञ्चं वर्धयन् छेदयन् वा वंशवर्धनः॥८४६॥१०३॥

भारभृत् कथितो योगी योगीशः सर्वकामदः।

आश्रमः श्रमणः क्षामः सुपर्णो वायुवाहनः॥१०४॥

अनन्तादिरूपेण भुवो भारं विभ्रत् भारभृत्॥८४७॥ वेदादिभिरयमेव
परत्वेन कथितः, 'सर्ववेदेः कथित इति वा' कथितः, 'सर्वं वेदा यन्
पदमयनन्ति' (क० उ० १।२।१५) 'वेदैश्च सर्वैरहमेव वेद्यः' (गीता १५।१५)

'वेदे रामायणे पुण्ये भारते भरतर्षभ।

आदौ मध्ये तथा चान्ते विष्णुः सर्वत्र गीयते॥'

(महा० श्रवण० ९३)

'सोऽध्वनः परमाप्नोति तद्विष्णोः परमं पदम्।'

(क० उ० १।३।९)

इति श्रुतिस्मृत्यादिवचनेभ्यः। किं तदध्वनो विष्णोर्व्यापनशीलस्य परमं पदं सतत्त्वमित्याकाङ्क्षायाम् इन्द्रियादिभ्यः सर्वेभ्यः परत्वेन प्रतिपाद्यते 'इन्द्रियेभ्यः परा ह्यर्थाः' (क० उ० १।३।१०) इत्यारभ्य,

'पुरुषात्र परं किञ्चित् सा काप्य सा परा गतिः।'

(क० उ० १।३।११)

इत्यन्तेन यः कथितः स कथितः॥८४८॥ यैषो ज्ञानम्, तेनैव गम्यत्वात् योगोः योगः समाधिः स हि स्वात्मनि सर्वदा समाधत्ते स्वमात्मानम्, तेन वा योगी॥८४९॥ अन्ये योगिनो योगान्तरार्थैर्न्यन्ते स्वरूपात् प्रमाद्यन्ति; अयं तु तद्रहितत्वात्तेषामीशः योगेशः। सर्वान् कामान् सदा ददातीति सर्वकामदः, 'फलमत उपभवे' (ब्र० सू० ३।२।३८) इति व्यासेनाभिहितत्वात्॥८५१॥ आश्रमवत् सर्वेषां संसारारण्ये भ्रमतां विश्रमस्थानत्वात् आश्रमः॥८५२॥ अविवेकिनः सर्वान् सन्तापयतीति श्रमणः॥८५३॥ क्षमाः क्षीणाः सर्वाः प्रजाः करोतीति क्षामः, 'तत् करोति तदावष्टे' (चुरादिगणसूत्रम्) इति णिचि पद्याद्यचि कृते सम्प्रश्नः क्षाम इति॥८५४॥ शोभनानि पर्णानिच्छन्दांसि संसारतरुपिणोऽस्थेति गुणैः, 'छन्दसि यस्य पर्णानि' (गीता १५।१) इति भगवद्वचनात्॥८५५॥ वायुर्वहति यद्धीत्या भूतानीति स वायुवाहनः, 'भीषास्माद् यातः पश्यते' (तै० उ० २।८) इति श्रुतेः॥८५६॥॥८५॥

धनुर्धरो धनुर्वेदो दण्डो दमयितां दमः।

अपराजितः सर्वसहो नियन्तानियमोऽयमः॥१०५॥

श्रीमान् रामो महद्बन्धुर्धारयामासेति धनुर्धरः॥८५७॥ स एव दाशरथिर्धनुर्वेदं वेत्तीति धनुर्वेदः॥८५८॥ दमनं दमयतां दण्डः, 'दण्डो दमयतामस्मि' (गीता १०।३८) इति भगवद्वचनात्॥८५९॥ वैवस्वतरोन्द्रा-

दिरूपेण प्रजा दमयतीति दमयिता॥८६०॥ दमः दम्बेषु दण्डकार्यं फलम्, तच्च स एवेति दमः॥८६१॥

शत्रुभिर्न पराजितः इति अपराजितः॥८६२॥ सर्वकर्मसु समर्थ इति, सर्वान् शत्रून् सहत इति वा सर्वसहः॥८६३॥ सर्वान् स्वेषु स्वेषु कृतेषु व्यवस्थापयतीति नियन्ता॥८६४॥

न नियमो नियतिस्तस्य विद्यत इति अनियमः, सर्वनियन्तुर्नियन्त्रन्तराभावात्॥८६५॥ नास्य विद्यते यमो मृत्युरिति अयमः, अथवा, यमनियमौ योगाङ्गे तद्गम्यत्वात्स एव नियमः यमः॥८६६॥॥१०५॥

सत्त्ववान् सात्त्विकः सत्यः सत्यधर्मपरायणः।

अभिप्रायः प्रियार्होऽहं प्रियकृतं प्रीतिवर्धनः॥१०६॥

शौर्यवीर्यादिकं सत्त्वमस्येति सत्त्ववान्॥८६७॥ सत्त्वे गुणे प्राधान्येन स्थित इति सात्त्विकः॥८६८॥ सत्सु साधुत्वात् सत्यः॥८६९॥ सत्ये यथाभूतार्थकक्षणे धर्मे च चोदनालक्षणे नियत इति सत्यधर्मपरायणः॥८७०॥ अभिप्रयते पुरुषार्थकाङ्क्षिभिः आभिमुख्येन प्रलम्बेऽस्मिन् प्रीति जगदिति वा अभिप्रायः॥८७१॥ प्रियाणि इष्टान्यर्हतीति प्रियार्हः।

'यशदिष्टतं लोके यच्चास्य दयितं गृहे।

तत्तद् गुणवते देयं तदेवाक्षयमिच्छत॥'

(दश० ३।३१)

इति स्मरणात्॥८७२॥ स्वागतासनप्रशंसाध्वर्षपाद्यस्तुतिनमस्कारादिभिः पूजासाधनैः पूजनीय इति अर्हः॥८७३॥ न केवलं प्रियार्ह एव, किन्तु स्तुत्यादिभिर्भजतां प्रियं करोतीति प्रियकृतं॥८७४॥ तेषामेव प्रीतिं वर्धयतीति प्रीतिवर्धनः॥८७५॥॥१०६॥

विहायसगतिर्ज्योतिः सुरुचिर्हृतभृग् विभुः।

रविर्विरोचनः सूर्यः सविता रविलोचनः॥१०७॥

विहायसं गतिराश्रयोऽस्येति विहायसमातिः, विष्णुपदम् आदित्यो वा ॥८७६॥ स्यत् एव द्योतत इति ज्योतिः, 'नारायणपरो ज्योतिरसमा' (पा० उ० ३३।१) इति मन्त्रवर्णात् ॥८७७॥ शोभना रुचिर्दीप्तिरिच्छा वा अस्येति सुरुचिः ॥८७८॥ समस्तदेवतोद्देशेन प्रवृत्तेष्वपि कर्मसु हुतं भुङ्क्ते भुनक्तीति वा हुतभुक् ॥८७९॥ सर्वत्र वर्तमानत्वात्, त्रयाणां लोकानां प्रभुत्वाद् वा विभुः ॥८८०॥ रसानदत्त इति रविः आदित्यात्मा, 'रसानाञ्च तथ्यादानाद् रविरित्याभिधीयते।' (१।३०।१६) इति विष्णुधर्मोत्तरे ॥८८१॥ विविधं रोचत इति विरोचनः ॥८८२॥ सूते श्रियमिति सूर्योऽग्निर्वा सूर्यः, सूतेः मुयतेर्वा सूर्यशब्दो निपात्यते 'राजसूर्यसूर्ये' (पा० सू० ३।१।११४) इति पाणिनिवचनात् सूर्यः ॥८८३॥ सर्वस्य जगतः प्रसविता सविता, 'प्रज्ञानं तु प्रसवनात् सखितेति निगद्यते' (१।३०।१५) इति विष्णुधर्मोत्तरे ॥८८४॥

रविलोचनं चक्षुरस्येति रविलोचनः, 'अग्निर्मूर्धा चक्षुषी चन्द्रमूर्ध्नी' (मु० उ० २।१।४) इति श्रुतेः ॥८८५॥१०७॥

अनन्तो हुतभुग् भोक्ता सुखदो नैकजोऽग्रजः।

अनिर्विण्णः सदामर्षी लोकाधिष्ठानमद्भुतः ॥१०८॥

नित्यत्वात् सर्वगतत्वाद् देशकालपरिच्छेदाभावात् अनन्तः शेषरूपो वा ॥८८६॥ हुतं भुनक्तीति हुतभुक् ॥८८७॥ प्रकृतिं भोग्याम् अद्येतनां भुङ्क्ते इति, जगत् पालयतीति वा भोक्ता ॥८८८॥ भक्तानां सुखं मोक्षलक्षणं ददातीति सुखदः। असुखं द्यति खण्डयतीति वा असुखदः ॥८८९॥ धर्मगुणस्य असकृज्जायमानत्वात् नैकजः ॥८९०॥ अग्रे जायत इति अग्रजः हिरण्यगर्भः 'हिरण्यगर्भः समवर्तताग्रे' (श्रु० सू० १०।१२१।१) इत्यादिश्रुतेः ॥८९१॥ अवाप्तसर्वकामत्वाद-प्राप्तिहेतुभावाभिर्वेदोऽस्य नास्तीति अनिर्विण्णः ॥८९२॥ सतः साधून् आभिमुख्येन मृष्यते क्षमत इति सदामर्षी ॥८९३॥ तमनाधारमा-

धारमधिष्ठाय त्रयो लोकास्तिष्ठन्ति इति लोकाधिष्ठानं ब्रह्म ॥८९४॥ अद्भुतत्वात् अद्भुतः।

'श्रवणायापि बहुभिर्यो न लभ्यः शृण्वन्तोऽपि बहवो यं न विदुः।

आधर्यो वक्ता कुशलोऽस्य तव्या आधर्यो ज्ञाता कुशलानुशिष्टः॥'

(क० उ० १।२।७)

इति श्रुतेः। 'आधर्यवत् पश्यति करिचदेनम्' (गीता २।२९) इति भगवद्ब्रह्मनाम्न। स्वरूपशक्तिव्यापारकार्यरद्भुतत्वाद् वा अद्भुतः ॥८९५॥१०८॥

पट्टाहिकम् ॥६॥

सनात् सनातनतमः कपिलः कपिरण्ययः।

स्वस्तिदः स्वस्तिकृत् स्वस्ति स्वस्तिभुक् स्वस्तिदक्षिणः ॥१०९॥

सनात् इति निपातश्चिरार्थवचनः। कालश्च परस्वेव विकल्पना कापि।

'परस्य ब्रह्मणो रूपं पुरुषः प्रथमं द्विज।

व्यक्ताव्यक्ते तद्वैवान्ये रूपे कालस्तथापरम्॥'

(१।२।१५)

इति विष्णुपुराणे ॥८९६॥ सर्वकारणत्वाद् विरिञ्चादीनामपि सनातनानामतिशयेन सनातनत्वात् सनातनतमः ॥८९७॥ यद्विद्यानलस्य कपिलो वर्ण इति तद्वर्णी कपिलः ॥८९८॥ कं जलं रश्मिभिः पिवन् कापिः सूर्यः; कपिर्वराहो वा, 'कपिर्वराहः श्रेष्ठ' इति वचनात् ॥८९९॥

प्रलये अस्मिन्नपियन्ति जगन्तीति अण्ययः ॥९००॥

इति नाम्नां नवमं शतं विवृतम्।

भक्तानां स्वस्ति मङ्गलं ददातीति स्वस्तिदः ॥९०१॥ तदेव कपेतीति

स्वस्तिकृत॥१०२॥ मङ्गलस्वरूपमासीद्यं परमानन्दलक्षणं स्वस्ति॥१०३॥
तदेव भुङ्क्त इति स्वस्तिभुक्ः भक्तानां मङ्गलं स्वस्ति भुनक्तोति वा
स्वस्तिभुक्॥१०४॥ स्वस्तिरूपेण दक्षते वर्धते, स्वस्ति दातुं समर्थ
इति वा स्वस्तिदक्षिणः। अथवा दक्षिणशब्द आशुकारिणि वर्तते; शीघ्रं
स्वस्ति दातुमयमेव समर्थ इति, यस्य स्मरणादेव सिद्ध्यति सर्वसिद्धयः,
'स्मृतेः सकलकल्याणभाजनं यत्र जायते।

पुरुषस्तमजं नित्यं ब्रजामि शरणं हरिम्॥' (ब्रह्म० ८३। १७)

'स्मरणादेव कृष्णस्य पापसङ्घातपञ्जरम्।

शतधा भेदमायाति गिरिर्वज्रहतो यथा॥'

इत्यादिवचनेभ्यः॥१०५॥१०९॥

अरीद्रः कुण्डली चक्री विक्रम्यूर्जितशासनः।

शब्दातिगः शब्दसहः शिशिरः शर्वरीकरः॥११०॥

कर्म रौद्रम्, रागश्च रौद्रः, कोपश्च रौद्रः; यस्य रौद्रत्रये नास्ति
अवाप्तसर्वकामत्वेन रागद्वेषादभवात् स अरीद्रः॥१०६॥ शेषरूपभाक्
कुण्डली सहस्रांशुमण्डलोपमकुण्डलधारणाद् वा; यद्वा सांख्ययोगात्मके
कुण्डले मकराकारे अस्य स्त इति कुण्डली॥१०७॥

समस्तलोकरक्षार्थं मनस्तत्त्वात्मकं सुदर्शनाख्यं चक्रं धत्त इति चक्री।

'चलस्वरूपमत्यन्तगवेनापतन्तिनातिनाम्।

चक्रस्वरूपं च मनो धत्ते विष्णुः करे स्थितम्॥' (१। २२। ७१)

इति विष्णुपुराणवचनात्॥१०८॥ विक्रमः पादविक्षेपः, शौर्यं वा;
द्वयं चाशेषपुरुषेभ्यो विलक्षणमस्येति विक्रमी॥१०९॥

श्रुतिस्मृतिलक्षणमूर्जितं शासनमस्येति ऊर्जितशासनः।

'श्रुतिस्मृती ममेवाते यस्ते उल्लङ्घ्य वर्तते।

आज्ञाच्छेदी मम द्वेषी मदक्तोऽपि न वैष्णवः॥'

इति भगवद्भचनात्॥११०॥ शब्दप्रवृत्तिहेतूनां ज्ञात्यादीनामसम्भवात्
शब्देन यत्कृमशब्दव्यत्वात् शब्दातिगः, 'यतो वाचो निर्वर्तते अश्राप्य मनसा
सह।' (तै० उ० २। ४)

'न शब्दगोचरं यस्य योगध्येयं परं पदम्।' (वि० पु० १। १७। २२)

इत्यादि श्रुतिस्मृतिभ्यः॥१११॥ सर्वे वेदाः तात्पर्येण तमेव वदन्तीति
शब्दसहः, 'सर्वे वेदा यत् पदमामनन्ति' (क० उ० १। २। १५) इति श्रुतेः,
'वेदेद्य सर्वैरहमेव घेद्यः' (गीता १५। १५) इति स्मृतेः॥११२॥
तापत्रयाभितप्तानां विश्रामस्थानत्वात् शिशिरः॥११३॥ संसारिणामात्मा
शर्वरीव शर्वरी; ज्ञानिनां पुनः संसारः शर्वरी; तापुत्रयेणां करोतीति
शर्वरीकरः;

'या निशा सर्वभूतानां तस्यां जागर्ति संयमी।

यस्यां जाग्रति भूतानि सा निशा पश्यतो मुनेः॥'

(गीता २। ६९)

इति भगवद्भचनात्॥११४॥११०॥

अक्रूरः पेशलो दक्षो दक्षिणः क्षमिणां वरः।

विद्वत्तमो वीतभयः पुण्यश्रवणकीर्तनः॥१११॥

क्रौर्यं नाम मनोधर्मः प्रकोपजः आन्तर सन्नाप साभिनिवेशः,
अवाप्तसमस्तकामत्वात् कामाभावादेव कोपाभावः; तस्मात् क्रौर्यमस्य
नास्तीति अक्रूरः॥११५॥ कर्मणा मनसा वाचा वपुषा च शोभनत्वात्
पेशलः॥११६॥ प्रवृद्धः शक्तः शीघ्रकारी च दक्षः त्रयं चैतत्
परस्मिन्नियतमिति दक्षः॥११७॥ दक्षिणशब्दस्यापि दक्ष एवार्थः;
पुनरुक्तिदोषो नास्ति, शब्दभेदात्; अथवा दक्षते गच्छति, हिनस्तीति
वा दक्षिणः, 'दक्ष गतिर्हिनयोः' इति धातुपाठात्॥११८॥ क्षमावर्तो
योगिनां च पृथिव्यादीनां भारधारकाणां च श्रेष्ठ इति क्षमिणां वरः।
'क्षमया पृथिवीममः' (वा० रा० १। ११८) इति वाल्मीकिवचनात्।

ब्रह्माण्डमखिलं यदहं पृथिवीव भारेण नादितं इति पृथिव्या अपि वरो
वा क्षमिणः शक्ताः, अयं तु सर्वशक्तिमत्त्वात् सकलाः क्रियाः कर्तुं
क्षमत इति वा क्षमिणां वरः॥१९१॥ निरस्तातिशयं ज्ञानं सर्वदा
सर्वगोचरमस्यास्ति नेतरेषामिति बिद्वन्मः॥१९०॥ वीतं विगतं भयं
सांसारिकं संसारलक्षणं वा अस्येति वीतभयः सर्वेश्वरत्वान्नित्य-
मुक्तत्वाच्च॥१९२॥ पुण्यं पुण्यकरं श्रवणं कीर्तनं चास्येति पुण्यश्रवणकीर्तनः,

'य इदं शृणुयान्नित्यं यथापि परिकीर्तयेत्।

नाशुभं प्राप्नुयात् किञ्चित् सोऽमुब्रेह च मानवः॥'

(वि० स० १२२)

इति श्रवणादिफलवचनात्॥१९२॥॥११॥

उत्तारणो दुष्कृतिहा पुण्यो दुःस्वप्ननाशनः।

वीरहा रक्षणः सन्तो जीवनः पर्यवस्थितः॥११२॥

संसारसागरादुत्तारयतीति उत्तारणः॥१२३॥ दुष्कृतीः पापसंज्ञिता
हन्तीति दुष्कृतिहा, ये पापकारिणस्तान् हन्तीति वा दुष्कृतिहा॥१२४॥
स्मरणादि कुर्वतां सर्वेषां पुण्यं करोतीति, सर्वेषां श्रुतिस्मृतिलक्षणया
वाचा पुण्यमाचष्ट इति वा पुण्यः॥१२५॥ भाविनोऽनर्थस्य सूचकान्
दुःस्वप्नान् नाशयति ध्यातः स्तुतः कीर्तितः पूजितश्चेति
दुःस्वप्ननाशनः॥१२६॥ विविधाः संसारिणां गतिर्भुक्तिप्रदानेन हन्तीति
वीरहा॥१२७॥ सत्त्वं गुणमधिष्ठाय जगत्त्रयं रक्षम् रक्षणः नन्वादित्वात्
कर्तरि ल्युः॥१२८॥ सन्मार्गवर्तिनः सन्तः, तद्रूपेण विद्याविनयवृद्धये
स एव वर्तत इति सन्तः॥१२९॥ सर्वाः प्रजाः प्राणरूपेण जीवयन्
जीवनः॥१३०॥ परितः सर्वतो विश्वं व्याप्यावस्थित इति
पर्यवस्थितः॥१३१॥॥११॥

अनन्तरूपोऽनन्तश्रीर्जितमनुर्भयापहः।

चतुश्चो गम्भीरात्मा विदिशो व्यादिशो दिशः॥११३॥

अनन्तानि रूपाण्यस्य विश्वप्रपञ्चरूपेण स्थितस्येति अनन्तरूपः॥१३२॥

अनन्ता अपरिमिता श्रीः परा शक्तिरस्येति अनन्तश्रीः, 'पराय
शक्तिर्विविधेषु श्रूयते' (शै० उ० ६। ८) इति श्रुतेः॥१३३॥ मनुः क्रोधो
जितो येन स जिनमनुः॥१३४॥ भयं संसारजं पुंसांमघघ्नम् भयापहः॥१३५॥
न्यायराजमेतः चतुर्ग्रः, पुंसां कर्मानुरूपं फलं प्रयच्छतीति॥१३६॥

आत्मा स्वरूपं चिन्तं वा गम्भीरं परिच्छेत्तुमशक्यमस्येति
गम्भीरात्मा॥१३७॥ विविधानि फलानि अधिकारिभ्यो विशेषेण दिशतीति
विदिशः॥१३८॥

विविधामाज्ञां शक्तादीनां कुर्वन् व्यादिशः॥१३९॥ समस्तानां कर्मणां
फलानि दिशन् वेदात्मना दिशः॥१४०॥॥११॥

अनादिर्भूर्भुवो लक्ष्मीः सुवीरो रुचिराङ्गदः।

जननो जनजन्मादिर्भोमो भीमपराक्रमः॥११४॥

आदिः कारणमस्य न विद्यत इति अनादिः, सर्वकारणत्वात्॥१४१॥

भूराधारः, सर्वभूताश्रयत्वेन प्रसिद्धाया भूम्याः भुवोऽपि भूरिति
भूर्भुवः॥१४२॥ अथवा, न केवलमसौ भूः भुवः, लक्ष्मीः शोभा चेति
भुवो लक्ष्मीः अथवा, भूः भूर्लोकः, आत्मविद्या, 'आत्मविद्या च देव
त्वम्' इति श्रीस्तुती। भूम्यन्तरिक्षयोः शोभेति वा भूर्भुवो लक्ष्मीः॥१४३॥

शोभना विविधा ईरा गतयो यस्य स सुवीरः, शोभनं विविधम्
ईतं इति वा सुवीरः॥१४४॥ रुचिरे कल्याणे अङ्गदे अस्येति
रुचिराङ्गदः॥१४५॥ जनन् जनयन् जननः, ल्युङ्विधौ बहुलब्रह्मणात् कर्तरि
ल्युट्प्रत्ययः प्रयोगवचनादिवत्॥१४६॥ जनस्य जनिमतो जन्म उद्भवः
तस्यादिर्भूलकारणमिति जनजन्मादिः॥१४७॥ भयहेतुत्वाद् भोमः,
'भोमादयोऽपादाने' (पा० सू० ३। ४। ७४) इति निपातनात्, 'महदभयं
वज्रमुद्यम' इति श्रुतेः॥१४८॥ असुरादीनां भयहेतुः पराक्रमोऽ-
स्यावतारेष्विति भीमपराक्रमः॥१४९॥॥११॥

आधारनिलयोऽधाता पुष्पहासः प्रजागरः।

ऊर्ध्वगः सत्पथाचारः प्राणदः प्रणवः पणः॥११५॥

पृथिव्यादीनां पञ्चभूतानामाधाराणामाधारत्वात् आधारनिलयः॥११५०॥

स्वात्मना धृतस्यास्यान्यो धाता नास्तीति अधाताः 'नवृत्तश्च' (पा० सू० ५। ४। १५३) इति 'समासान्तविधिनित्यः' (परिभाषेन्दुशेखरे ८६) इति कप्रत्वचाभावः। संहारसमये सर्वाः प्रजा धयति पिबतीति वा धाता; घेद् पाने इति धातुः॥११५१॥ मुकुलात्मना स्थितानां पुष्पाणां हासवत् प्रपञ्चरूपेण विकासोऽस्येति पुष्पहासः॥११५२॥ नित्यप्रवृद्धस्वरूपत्वात् प्रकर्षेण जागर्तीति प्रजागरः॥११५३॥ सर्वेषामुपरि तिष्ठन् ऊर्ध्वगः॥११५४॥ सतां कर्माणि सत्पथास्तानाचरत्येष इति सत्पथाचारः॥११५५॥ मृतान् परिक्षिप्तभृतां जीवयन् प्राणदः॥११५६॥ प्रणवो नाम परमात्मनो वाचक ओङ्कारः; तदभेदोपचारेणार्थं प्रणवः॥११५७॥ पणतिर्व्यवहारार्थः; तं कुर्वन् पणः;

'सर्वाणि रूपाणि विचित्य धीरो नामानि कृत्वाभिवदन् यदास्ते॥'

(तै० आ० उ० १। २। ७)

इति श्रुतेः। पुण्यानि सर्वाणि कर्माणि पणं सङ्गृह्याधिकारिभ्यः तत्फलं प्रयच्छतीति वा लक्षणया पणः॥११५८॥॥११५॥

प्रमाणं प्राणनिलयः प्राणभृत् प्राणजीवनः।

तत्त्वं तत्त्वविदेकात्मा जन्ममृत्युजरातिगः॥११६॥

प्रमितिः संवित् स्वयंप्रभा प्रमाणम्, 'प्रज्ञानं ब्रह्म' (ऐ० उ० ३। १। १३) इति श्रुतेः

'ज्ञानस्वरूपमल्पान्तरानिर्मलं परमार्थतः।

तमेवावस्थित्यरूपेण ध्यातिदर्शनतः स्थितम्॥'

(१। २। ६)

इति विष्णुपुराणे॥११५९॥

प्राणा इन्द्रियाणि यत्र जीवे निलीयन्ते तत्परतन्त्रत्वात्, देहस्य धारकाः प्राणापानादयो वा तस्मिन्निलीयन्ते; प्राणितीति प्राणो जीवः परे पुंसि निलीयत इति वा प्राणान् जीवांश्च संहर्त्रिति वा प्राणनिलयः॥११६०॥ पोषयन्नरूपेण प्राणान् प्राणभृत्॥११६१॥ प्राणिनो जीवयन् प्राणाख्यैः पवनैः प्राणजीवनः;

'न प्राणेन नापानेन मर्त्यो जीयति कश्चन।

इतरेण तु जीवन्ति यस्मिन्नेतावुपाश्रितौ॥'

(क० उ० २। २। ५)

इति मन्त्रवर्णात्॥११६२॥ तत्त्वं तथ्यममृतं सत्यं परमार्थतः सतत्त्वमित्येते एकार्यवाचिनः परमार्थसतो ब्रह्मणो वाचकाः शब्दाः॥११६३॥

(तत्त्वं)→ तत्त्वं स्वरूपं यथावद् वेत्तीति तत्त्ववित्॥११६४॥ एकश्चासावात्मा चेति एकत्वम्, 'आत्मा वा इदमेक एवाग्र आसीत्' (ऐ० उ० १। १) इति श्रुतेः;

'यच्चान्नोति यदादते यच्चाति विषयानिह।

यच्चास्य सन्ततो भावस्तास्मादात्मैति गीयते।'

इति स्मृतेश्च॥११६५॥ जायते अस्ति वर्धते विपरिणमते अपक्षीयते नश्यति इति षड्भावविकारानतीत्य गच्छतीति जन्ममृत्युजरातिगः, 'न जायते म्रियते वा विपश्चित्' (क० उ० १। २। १८) इति मन्त्रवर्णात्॥११६६॥॥११६॥

भुर्भुवः स्वस्तस्तारः सविता प्रपितामहः।

यज्ञो यज्ञपतिर्यज्वा यज्ञाङ्गो यज्ञवाहनः॥११७॥

भुर्भुवः स्वः समाख्यानं त्रीणि व्याहतिरूपाणि शुकाणि त्रयीसाराणि बह्वृचा आहुः; तैर्होमादिना जगत्त्रयं तरति, प्लवते वेति भुर्भुवः स्वस्तारः;

'अग्नीं प्रास्ताहुतिः सम्यगादित्यमुपतिष्ठते।

आदित्याज्जायते ऋषिर्वृष्टेरन्नं ततः प्रजाः॥'

(३। ७६)

इति मनुवचनात्; अथवा भूर्भुवःस्वःसमाखलोकत्रयसंसारवृक्षो
भूर्भुवःस्वस्तरुः; भूर्भुवःस्वराख्यं लोकत्रयं वृक्षवद् व्याप्य तिष्ठतीति
वा भूर्भुवःस्वस्तरुः॥१९७॥ संसारसागरं तास्यन् तरः प्रणवो वा॥१९८॥
सर्वस्य लोकस्य जनक इति सविता॥१९९॥ पितामहस्य ब्रह्मणोऽपि
पितेति प्रपितामहः॥१९७०॥ यज्ञात्मना यज्ञः॥१९७१॥

यज्ञानां पाता, स्वामी वा यज्ञपतिः, 'अहं हि सर्वयज्ञानां भोक्ता च
प्रभुरेव च।' (गीता ९। २८) इति भगवद्भचनात्॥१९७२॥ यज्ञमानात्मना
तिष्ठन् यज्ञा॥१९७३॥ यज्ञा अङ्गान्यस्येति यराहमूर्तिः यज्ञाङ्गः॥

वेदपादो यूषदंष्टः क्रतुहस्ताक्षितीमुखः।

अग्निनिहो दभरोमा ब्रह्मशीर्षो महातपाः॥

अहोरात्रेक्षणो दिव्यो वेदाङ्गश्चुतिभूषणः।

अग्न्यासः सुवतुण्डः सामधोपस्यनो महान्॥

धर्मसत्यमयः श्रीमान् क्रमविक्रमसत्क्रियः।

प्रायश्चित्तनखो घोरः पशुनानुमंहाभुजः॥

उदात्रान्नो होमलिङ्गो योनीपथिमहाफलाः।

वाय्वनरात्मा मन्त्रिकम् विक्रमः सोमशोषितः॥

वेदीस्कन्धो हविर्गन्धो हव्यकव्यातिवैगवान्।

प्राग्वंशकायो सुतिमात्रानादौक्षाभिरर्चितः॥

दक्षिणाहृदयो योगी महासत्रमयो महान्।

उपाकर्मोष्ठरुचकः प्रयग्यावर्तभूषणः॥

नानाच्छन्दोगतिपथो गुह्योपनिषदासनः।

छायापत्नीसहायो वै मेरुशृङ्ग इवोच्छ्रितः॥'

(३। ३४। ३४-४१)

इति हरिवंशे॥१९७४॥

फलहेतुभूतान् यज्ञानं वाहयतीति यज्ञवाहनः॥१९७५॥१७॥

यज्ञभृद् यज्ञकृद् यज्ञी यज्ञभुग् यज्ञसाधनः।

यज्ञान्तकृद् यज्ञगुह्यमन्नमन्नाद् एव च॥१७१॥

यज्ञं विभर्ति पातीति वा यज्ञभृत्॥१९७६॥ जगदादौ तदने च यज्ञं
करोति, कुन्ततीति वा यज्ञकृत्॥१९७७॥ यज्ञानां तत्समाराधनात्मनां
शेपीति यज्ञी॥१९७८॥ यज्ञं भुङ्क्ते, भुनक्तीति वा यज्ञभुक्॥१९७९॥ यज्ञाः
साधनं तत्प्राप्ताविति यज्ञसाधनः॥१९८०॥ यज्ञस्यान्तं फलप्राप्तिं कुर्वन्
यज्ञान्तकृत्। वैष्णवब्रह्मसंसेन पूर्णाहुत्या पूर्णं कृत्वा यज्ञसमाप्तिं करोतीति
वा यज्ञान्तकृत्॥१९८१॥ यज्ञानां गुह्यं ज्ञानयज्ञः, फलाभिसन्धिरहितो
वा यज्ञः; तदभेदोपचाराद् ब्रह्म यज्ञगुह्यम्॥१९८२॥ अद्यते भूतैः अन्नं च
भूतानिति अन्नम्॥१९८३॥ अन्नमतीति अन्नदः। सर्वं जगद्ब्रादिरूपेण
भावतुभोग्यात्मकमेवेति दर्शयितुमेवकारः; 'द्य' शब्दः सर्वनाम्नामेकस्मिन्
परस्मिन् पुंसि समुच्चित्य वृत्तिं दर्शयितुम्॥१९८४॥१७॥

आत्मयोनिः स्वयंजातो वैखानः सामगायनः।

देवकीनन्दनः स्रष्टा क्षितीशः पापनाशनः॥१७१॥

आत्मैव योनिरुपादानकारणं नान्यदिति आत्मयोनिः॥१९८५॥

निमित्तकारणमपि स एवेति दर्शयितुं स्वयंजातः इति 'प्रकृतिश्च
प्रतिज्ञादुपशान्तानुपरोधात्' (ब्र० सू० १।४। २३) इत्यत्र स्थापितमुभयकारणत्वं
हरेः॥१९८६॥ विशेषेण खननात् वैखानः; धरणीं विशेषेण खनित्वा
पातालवासिनं हिरण्याक्षं याराहं रूपमास्थाय जघानेति पुराणे
प्रसिद्धम्॥१९८७॥ सामानि गायतीति सामगायनः॥१९८८॥ देवक्याः सुतो
देवकीनन्दनः।

'ज्योतीषं शुक्राणि च यानि लोके त्रयो लोका लोकपालास्वयी च।

त्रयोऽग्नयश्चाहुतयश्च पञ्च सर्वे देवा देवकीपुत्र एव॥'

इति महाभारते (अनु० १५८।३१)॥१८९॥ खय सर्वलोकस्य॥१९०॥
क्षितेभूमिरीशः क्षितीशः दशरथात्मजः॥१९१॥

कीर्तितः पूजितो ध्यातः स्मृतः पापगशिं नाशयन् पापनाशनः,

'पक्षोपवासाद् यत् पापं पुरुषस्य प्रणश्यति।

प्राणायामशतेनैव तत् पापं नश्यते नृणाम्॥

प्राणायामसहस्रेण यत् पापं नश्यते नृणाम्।

क्षणमात्रेण तत् पापं हरेर्ध्यानात् प्रणश्यति॥'

इति वृद्धशातातपे॥१९२॥१११॥

शङ्खभृन्नन्दकी चक्री शार्ङ्गधन्वा गदाधरः।

रथाङ्गपाणिर्क्षोभ्यः सर्वप्रहरणायुधः॥

सर्वप्रहरणायुध ॐ नमः॥१२०॥

पाञ्चजन्याख्यं भूताद्यहङ्कारात्मकं शङ्खं विभ्रत् शङ्खभृत्॥१९३॥

विद्यामयो नन्दकाख्योऽसिरस्येति नन्दकी॥१९४॥ मनस्तत्त्वात्मकं
मुदर्शनाख्यं चक्रमस्यास्तीति; संसारचक्रमस्याज्ञया परिवर्तत इति वा
चक्री॥१९५॥ इन्द्रियाद्यहङ्कारात्मकं शार्ङ्गं नाम धनुरस्यास्तीति शार्ङ्गधन्वा
'धनुषध' (पा० सू० ५। ४। १३२) इति अनङ्समासान्तः॥१९६॥

बुद्धितत्त्वात्मिकां कौमोदकीं नाम गदां वहन् गदाधरः॥१९७॥

रथाङ्गं चक्रमस्य पाणौ स्थितमिति रथाङ्गपाणिः॥१९८॥

अतएव अश्वयक्षोभण इति अक्षोभ्यः॥१९९॥

केवलम् एतावत्यायुधान्यस्येति न नियम्यते, अपि तु सर्वाण्येव
प्रहरणान्यायुधान्यस्येति सर्वप्रहरणायुधः, आयुधत्वेनाप्रसिद्धान्यपि
करजादीन्यस्यायुधानि भवन्तीति। अन्ते सर्वप्रहरणायुध इति वचनं
सत्यसङ्कल्पत्वेन सर्वैश्वरेत्वं दर्शयितुम्, 'एष सर्वेश्वरः' (मा० उ० ६)
इति श्रुतेः॥१०००॥

द्विर्वचनं समाप्तिं द्योतयति।

ॐकारश्च मङ्गलार्थः,

'ॐकारश्चाथशब्दश्च द्वावेतौ ब्रह्मणः पुरा।

कण्ठं भित्वा विनिर्यातौ तस्मान्माङ्गलिकावुभौ॥'

(बृ० ना० १। ५१। १)

इति वचनात्। अन्ते 'नमः' इत्युक्त्वा परिचरणं कृतवान्, 'भूति
ते नम उक्तिं विधेम' (ई० उ० १८) इति मन्त्रवर्णात्।

'धन्यं तदेव लभ्यं तत्रक्षत्रं तदेव पुण्यमहः।

करणस्य च सा सिद्धिर्यत्र हरिः प्राङ् नमस्क्रियते॥'

इति च। प्रागित्युपलक्षणम्, अन्तेऽपि नमस्कारस्य शिष्टैराचरण
नमस्कारफलं प्रागेव दर्शितम्-

'एकोऽपि कृष्णस्य कृतः प्रणामो दशाधमेधावभूधेन तुल्यः।

दशाधमेधी पुनरेति जन्म कृष्णप्रणामी न पुनर्भवाय॥'

(महा० शा० ४७। ९)

'अतसीपुष्पसङ्काशं पीतवाससमभ्युतम्।

ये नमस्यन्ति गोविन्दं न तेषां विद्यते भयम्॥'

(महा० शा० ४७। १०)

'लोकत्रयाधिपतिमप्रतिमप्रभावमीषत् प्रणम्य शिरसा प्रभविष्णुमीष
जन्मान्तरप्रलयकल्पसहस्रजातमाशु प्रशान्तिमुपयाति नरस्य पापम्
॥१२०॥

इति नाम्नां दशमं शतं विवृतम्।

इतीदं कीर्तनीयस्य केशवस्य महात्मनः।

नाम्नां सहस्रं दिव्यानामशेषेण प्रकीर्तितम्॥१२१॥

इतीदमित्यनेन नामसहस्रमन्यूनानतिरिक्तमुक्तमिति दर्शयति

दिव्यानामप्राकृतानां नाम्नां सहस्रं प्रकीर्तितमिति वदता प्रकारान्तरेणापि संख्योपपत्तिर्दर्शिता।

प्रक्रमे 'किं जपन् मुच्यते जन्तुः' इति जपशब्दोपादानात् कीर्तयेत्, इत्यनेनापि त्रिविधजपो लक्ष्यते; उच्योपांशुमानसलक्षणस्त्रिविधो जपः॥१२१॥

य इदं शृणुयान्नित्यं यश्चापि परिकीर्तयेत्।

नाशुभं प्राप्नुयात् किञ्चित् सोऽमुत्रेह च मानवः॥१२२॥

य इदं शृणुयात् इत्यादिः स्पष्टार्थः परलोकाप्राप्तस्यापि यथातिनहुषा-
दिवदशुभप्राप्तभावं सूचयितुम् अमुत्र इत्युक्तम्॥१२२॥

वेदान्तगो ब्राह्मणः स्यात् क्षत्रियो विजयी भवेत्।

वैश्यो धनसमृद्धः स्याच्छूद्रः सुखमवाप्नुयात्॥१२३॥

वेदान्तानामुपनिषदामर्थं ब्रह्म गच्छत्यवगच्छतीति वेदान्तगः।

'किं जपन् मुच्यते जन्तुर्नर्मसारबन्धनात्।'

(वि० सं० ३)

इति वचनात् जपकर्मणा साक्षान्मुक्तिशङ्कायां कर्मणा साक्षान्मुक्तिहेतुत्वं
नारित, ज्ञानेनैव मोक्ष इति दर्शयितुम् 'वेदान्तगो ब्राह्मणः स्यात्' इत्युक्तम्।
कर्मणां त्वन्तःकरणशुद्धिद्वारेण मोक्षहेतुत्वम्।

'कषायपक्तिः कर्माणि ज्ञानं तु परमा गतिः।

कषाये कर्मभिः कृत्स्ने ततो ज्ञानं प्रवर्तते॥'

'नित्यं ज्ञानं समासाद्य नरो बन्धात् प्रमुच्यते।'

'धर्मात् सुखं च ज्ञानं च ज्ञानान्मोक्षोऽधिगम्यते॥'

'योगिनः कर्म कुर्वन्ति सङ्गं त्यक्त्वात्मशुद्धये॥'

(गीता ५। ११)

'कर्मणा बध्यते जन्तुर्विद्ययैव धिमुच्यते।

तस्मात् कर्म न कुर्वन्ति यतयः पारदर्शिनः॥'

(ब्रह्म० १२९। ७)

'यथोक्तान्यपि कर्माणि परिहाय द्विजोत्तमः।

आत्मज्ञाने श्रमे च स्याद् वेदाभ्यासे च यत्नवान्॥'

(मनु० १२। ९२)

'तपसा कल्मषं हन्ति विद्यया मृतमश्नुते।'

'ज्ञानमुत्पद्यते पुंसां क्षयात् पापस्य कर्मणः।

यथादर्शतलपत्रये परयत्यात्मानमात्मनि॥'

(गरुड० १। २३७। ६)

इत्यादिस्मृतिभ्यः, 'तमेतं वेदानुवचनेन ब्रह्मणा विविदिपन्ति यज्ञेन
दानेन तपसानाशकेन' (बृ० उ० ४। ४। २२) 'येन केन च यजेतापि वा
दर्विहोमेनानुपहतमना एव भवति' इत्यादिश्रुतिभ्यः।

ज्ञानादेव मोक्षो भवति। 'ज्ञानादेव तु कैवल्यं प्राप्यते तेन मुच्यते॥'

'ब्रह्मविदानोति परम्' (तै० उ० २। १) 'तस्मिन् शोकमात्मवित्' (छा०
उ० ७। १। ३) 'ब्रह्म वेद ब्रह्मैव भवति' (मु० उ० ३। २। १९) 'ब्रह्मैव सन्
ब्रह्माप्येति' (बृ० उ० ४। ४। ६)

'तमेव विदित्वातिमृत्युमेति नान्यः पन्था विद्यतेऽयनान।'

(शे० उ० ६। १५)

'आनन्दं ब्रह्मणो विद्वान् न विभेति कुतश्चन।'

(तै० उ० २। ४)

'इह वेदवेदीय सत्यमस्ति न चेदिहावेदीमहती विनष्टिः।'

(कै० उ० २। ५)

'यदा चर्मवदाकारं वेष्टयिष्यन्ति मानवाः।
तदा देवमधिज्ञाय दुःखस्यान्तो भविष्यति॥'
(शे० उ० ६। २०)

'न कर्मणा न प्रजया धनेन त्यागेनैके अमृतत्वमानशुः॥'
(कै० उ० १। ३)

'वेदान्तविज्ञानसुनिक्षितार्थाः संन्यासयोगाद्यतयः शुद्धसत्त्वाः।
ते ब्रह्मलोके तु परान्तकाले परामृताः परिमुच्यन्ति सर्वे॥'
(कै० उ० १। ४)

इत्यादि श्रुतिभ्यः

शूद्रः सुखमवाप्नुयात् श्रवणेनैव, न तु जपयज्ञेन, 'तस्माच्छूद्रो
यज्ञेऽनवक्लृप्तः' (तै० सं० ७। १। १। ६) इति श्रुतेः।

'श्रावयेच्चतुरो वर्णान् कृत्वा ब्राह्मणमग्रतः।'

इति महाभारते (सा० ३२७। ४९) श्रवणमनुज्ञायते। 'सुगतिमिवा-
च्छ्रवणाच्च शूद्रयोनिः' इति हरिवंशे। यः शूद्रः शृणुयात् स सुखमवाप्नुयाद्
इति व्यवहितेन सम्बन्धः; त्रैवर्णिकानां कीर्तयेदित्यनेन॥१२३॥

धर्मार्थं प्राप्नुयाद् धर्ममर्थार्थं चार्थमाप्नुयात्।

कामानवाप्नुयात् कामी प्रजार्थं चाप्नुयात् प्रजाम्॥१२४॥

चक्षुरादीनामात्मयुक्तेन मनसाधिष्ठितानां स्वेषु स्वेषु विषयेष्वानुकूल्यात्
प्रवृत्तिः कामः। प्रजायत इति प्रजा सन्ततिः॥१२४॥

भक्तिमान् यः सदोत्थाय श्रुचिस्तद्गतमानसः।

सहस्रं वासुदेवस्य नाम्नामेतत् प्रकीर्तयेत्॥१२५॥

यशः प्राप्नोति विपुलं ज्ञातिप्राधान्यमेव च।
अचलां श्रियमाप्नोति श्रेयः प्राप्नोत्यनुत्तमम्॥१२६॥

न भयं क्वचिदाप्नोति वीर्यं तेजश्च विन्दति।
भवत्यरोगो श्रुतिमान् बलरूपगुणान्वितः॥१२७॥

रोगार्तो मुच्यते रोगाद् बद्धो मुच्येत बन्धनात्।
भयान्मुच्येत भीतस्तु मुच्येतापन्न आपदः॥१२८॥

दुर्गाण्यतितरत्याशु पुरुषः पुरुषोत्तमम्।
स्तुवन्नामसहस्रेण नित्यं भक्तिसमन्वितः॥१२९॥

वासुदेवाश्रयो मर्त्यो वासुदेवपरायणः।
सर्वपापविशुद्धात्मा याति ब्रह्म सनातनम्॥१३०॥

न वासुदेवभक्तानामशुभं विद्यते क्वचित्।
जन्ममृत्युजराव्याधिभयं नैवोपजायते॥१३१॥

इमं स्तवमधीयान् श्रद्धाभक्तिसमन्वितः।
युज्येतात्मसुखक्षान्तिश्रीधृतिस्मृतिकीर्तिभिः॥१३२॥

भक्तिमानित्यादिना भक्तिमतः शुचेः सततमुद्युक्तस्यैकाग्रचित्तस्य
श्रद्धालोर्विशिष्टाधिकारिणः फलविशेषं दर्शयति।

श्रद्धा आस्तिक्यबुद्धिः। भक्तिर्मजनं तात्पर्यम्। आत्मनः सुखम्
आत्मसुखम्। तेन च क्षान्त्यादिभिश्च युज्यते॥१३२॥

न क्रोधो न च मात्सर्यं न लोभो नाशुभा मतिः ।

भवन्ति कृतपुण्यानां भक्तानां पुरुषोत्तमे ॥१३३॥

न क्रोधो न लोभो नाशुभा मतिः इति अकारानुबन्धरहितेन नकारेण समस्तं पदत्रयम्; क्रोधादयो न भवन्ति मात्सर्यं च न भवतीत्यर्थः ॥१३३॥

द्यौः सचन्द्रार्कनक्षत्रा खं दिशो भूर्महोदधिः ।

वासुदेवस्य वीर्येण विधृतानि महात्मनः ॥१३४॥

ससुरासुरगन्धर्वं सयक्षोरगराक्षसम् ।

जगद् वशे वर्ततेदं कृष्णस्य सचराचरम् ॥१३५॥

इन्द्रियाणि मनो बुद्धिः सत्त्वं तेजो बलं धृतिः ।

वासुदेवात्मकान्याहुः क्षेत्रं क्षेत्रज्ञ एव च ॥१३६॥

सर्वागमानामाचारः प्रथमं परिकल्पते ।

आचारप्रभवो धर्मो धर्मस्य प्रभुरच्युतः ॥१३७॥

ऋषयः पितरो देवा महाभूतानि धातवः ।

जङ्गमाजङ्गमं चेदं जगन्नारायणोद्भवम् ॥१३८॥

योगो ज्ञानं तथा सांख्यं विद्याः शिल्पादि कर्म च ।

वेदाः शास्त्राणि विज्ञानमेतत् सर्वं जनार्दनात् ॥१३९॥

एको विष्णुर्महद्भूतं पृथग्भूतान्यनेकशः ।

त्रीःल्लोकान्याप्य भूतात्मा भुङ्क्ते विश्वभुगव्ययः ॥१४०॥

'द्यौः सचन्द्रार्कनक्षत्रा' इत्यादिना स्तुत्यस्य वासुदेवस्य माहात्म्यकथने-
नोक्तानां फलानां प्राप्तवचनं यथार्थकथनं नार्थवाद इति दर्शयति

सर्वागमानामाचारः, इत्यनेनावान्तरवाक्येन सर्वधर्माणामाचारवत् एवाधिकार
इति दर्शयति ॥१४०॥

इमं स्तवं भगवतो विष्णोर्व्यासेन कीर्तितम् ।

पठेद्य इच्छेत् पुरुषः श्रेयः प्राप्तुं सुखानि च ॥१४१॥

'इमं स्तवम्' इत्यादिना सहस्रशाखाज्ञेन सर्वज्ञेन भगवता
कृष्णद्वैपायनेन साक्षान्नारायणेन कृतमिति सर्वैरेव अर्थिभिः सादरं पठितव्यं
सर्वफलसिद्धय इति दर्शयति ॥१४१॥

विश्वेश्वरमजं देवं जगतः प्रभवाप्ययम् ।

भजन्ति ये पुष्कराक्षं न ते यान्ति पराभवम् ॥१४२॥

'विश्वेश्वरम्' इत्यादिना विश्वेश्वरोपासनादेव स्तोतारस्ते धन्याः कृतार्थाः
कृतकृत्या इति दर्शयति ।

'प्रमादात् कुर्वतां कर्म प्रच्यवेताध्वरेषु यत् ।

स्मरणादेव तद्विष्णोः सम्पूर्णं स्यादिति श्रुतिः ॥'

'आदरेण यथा स्तौति धनवन्तं धनेच्छया ।

तद्य चेद् विश्वकर्तारं को न मुच्येत बन्धनात् ॥'

(गरुड० २३०।५०)

इति व्यासवचनम् ॥१४२॥

इति पञ्चमविश्रामः ॥५॥

इति सप्तमाह्निकम् ॥७॥

सहस्रनामसम्बन्धिव्याख्या सर्वसुखावहा ।

श्रुतिस्मृतिन्यायमूला रचिता हरिपादयोः ॥

इति श्रीमत्परमहंसपरिव्राजकाचार्यस्य श्रीगोविन्दभगवत्कृष्णपादशिष्यस्य
श्रीमच्छङ्करभगवतः कृतौ विष्णुसहस्रनामस्तोत्रभाष्यं सम्पूर्णम् ॥